

کتابوں کی جنگ

اُردو کی چند مشہور اور مقبول کتابوں کا موازنہ اور اُن پر تنقید

مصنف

— حامد اللہ افسر —

== پیشہ ==

بھارگو اسکول بکٹ پونمبشہرا میں آباد لکھنؤ

قیمت

اورنگ زیب قاسمی

با تمام سید محقق زیدی
 الواعظ صفدر پری ۱۴ کیننگ شریٹ کھنڈ

پیش لفظ

ابتداءے آفرینش سے آج تک شاید کوئی دور ایسا گزرا ہو
 جب دنیا جنگ سے خالی رہی ہو، حال ہی میں وہ جنگِ عظیم
 اختتام کو پہنچی ہے جس کی نظیر تاریخِ عالم میں نہیں ملتی، لطف یہ
 ہے کہ یہ محاربِ عظیم دنیا سے رخصت ہوتے ہوئے سیکڑوں
 چھوٹی چھوٹی جنگیں اپنی یادگار چھوڑ گیا ہے جو خدا جانے
 کب تک جاری رہیں۔

مجھے خیال آیا کہ جب دنیا کو جنگ سے اس قدر رغبت ہے
 کہ کبھی وہ اس کا دامن نہیں چھوڑتی تو کیوں نہ میں بھی ایک
 نئی قسم کی جنگ برپا کر دوں، یہی خیال تھا جو آج علمی صورت

اختیار کر کے آپ کے سامنے ہے، لیکن دوسری جنگوں کی طرح
 اس عجیب و غریب جنگ کا مقصد تخریب نہیں تعمیر ہے، محاذ
 جنگ میدانِ ادب ہے اور قدیم ایرانی دستور کے مطابق اس
 جنگ میں دونوں طرف کا صرف ایک ایک سپاہی نیرو آزما
 ہوتا ہے، اس رزم نامے میں صرف چھ آزمودہ کار رزم سازوں
 کے کارنامے پیش کیے گئے ہیں، ابھی بہت سے جنگ جو باقی
 ہیں، کاغذ دستیاب ہونے لگے تو ان کا حال بھی آپ کی خدمت
 میں پیش کیا جائے گا۔

حامد اللہ آفر

فہرست مضامین

پیش لفظ

① سودا اور ذوق کے قصیدے

قصیدہ ایک صنفِ سخن کی حیثیت سے

قصیدے کے مضامین

اُردو میں قصیدے کا رواج

اُردو شاعری پر قصیدے کا اثر

اُردو کے قصیدہ نگار

سودا پر حیثیت ایک قصیدہ نگار کے

ذوق پر حیثیت ایک قصیدہ نگار کے

پہلیت قصیدہ نگار کے سودا اور ذوق کا موازنہ

② باغ و بہار اور فسانہ عجائب

نورث ولیم کالج

باغ و بہار،

سیراتمن کا اسلوب بیان،

فسانہ عجائب،

رجب علی بیگ سرور کا اسلوب بیان،

باغ و بہار اور فسانہ عجائب کا موزانہ،

③ سحرالبیان اور گلزار نسیم

مثنوی اور اس کے لوازم،

سحرالبیان،

گلزار نسیم،

سحرالبیان اور گلزار نسیم کا موزانہ،

سودا اور ذوق کے قصیدے



قصیدہ ایک صنفِ سخن | شعر کی دنیا میں قصیدہ اعتبارِ صورت
 کی حیثیت سے | غزل سے مشابہ ہے، صرف اتنا فرق ہے کہ
 غزل میں اشعار کم ہوتے ہیں، قصیدے میں زیادہ، یوں سمجھنا چاہیے
 کہ غزل کے زیادہ سے زیادہ اشعار قصیدے کے کم سے کم اشعار ہیں،
 لیکن مضامین کے اعتبار سے قصیدہ غزل سے بہت مختلف ہے
 قصیدے میں مہج یا ہجو یا وعظ و پند یا مسائلِ شریعت و اخلاق یا
 مناظرِ قدرت وغیرہ کے مضامین نظم کیے جاتے ہیں۔

۱۔ قصیدہ در لغت گوشت خشک، مغزِ خرب، استخوان یا مغزِ دکانِ فرہ پر گشت
 (فرہنگِ اندراج)، در لغت بمعنی مغزِ سبزا ذل دارِ گودا، و غلیظ و در صطلح شعراء
 قسمِ نظم و جہ تسمیہ این سب کہ در قصیدہ معنی جلیلہ کثیرہ مندرج می گردد کہ در مذاق
 طبع مستقیم لذتِ آید (غیاث اللغات)

قصیدے میں داخلی اور خارجی دونوں قسم کے مضامین ہوتے ہیں فصاحت و بلاغت اور شکوہ الفاظ اور مضامین کی بلندی اور نزاکت قصیدے کے لیے ضروری ہے، شمس العلماء مولوی امداد امام صاحب آثر اپنی کتاب کاشف الحقائق حصہ دوم میں فرماتے ہیں: "اس صنعت شاعری کے لیے ضرور ہے کہ اس میں امور ذہنیہ از قسم مسائل اخلاق و سیاست مدن و مذہب و شریعت و طریقت و عرفان و توحید و عدل و نبوت و امامت و معاد و قوانین الہی و انسانی وغیرہ اور معاملات خارجیہ از قسم مضامین مشاہدات اشیائے سماویہ و ارضیہ مابینہما احاطہ نظم میں در آئیں، المختصر قصیدہ کوئی شاعر حکمت آب کا کام ہے اور اس کے لیے وفور معلومات علیہ کی حاجت ہے۔"

قصیدے کے مضامین | قصیدے کے مضامین اُس کے تین اہم اجزاء پر مبنی ہیں، مطلع، تخلص اور مقطع، مطلع سے مراد قصیدے کی تمہید ہے جس کو "تشبیب" کہتے ہیں (تشبیب کے معنی ہیں شباب کا ذکر) اصل میں اہل عرب وحیہ قصائد کی تمہید میں عاشقانہ اشعار کہتے تھے، ہمارے یہاں یہ لفظ ہر قصیدے کی تمہید کے لیے بطور اصطلاح کے استعمال ہونے لگا۔

تخلص یا مخلص وہی چیز ہے جس کو ہم عام طور پر "گزریہ" کہتے ہیں، یہ گزریہ تشبیب سے گزر کر مرع کی طرف آتا ہے، اس کی خوبی یہ ہے کہ پڑھنے

اور سننے والوں کو اس امر کا احساس نہ ہو کہ اب ہم تشبیب سے گزر کر صرح کے حدود میں داخل ہو رہے ہیں۔

قصیدے کا تیسرا جزو ہے "مقطع" اسے قصیدے کا اختتام سمجھنا چاہیے۔ اس میں قصیدہ گو اپنے مقاصد کا اظہار کرتا ہے اور قصیدے کو درجہ اشعار پر ختم کرتا ہے۔

گو ان تینوں اجزاء کا اکثر قصیدہ گو شعرا نے خیال رکھا ہے، لیکن یہ بھی ہوتا ہے کہ بغیر تمہید کے ابتدا ہی سے صرح شروع کر دیتے ہیں۔

اردو میں | اور اصنافِ سخن کی طرح قصیدہ بھی ہم

قصیدے کا رواج | نے فارسی زبان سے حاصل کیا، فارسی میں اس

کار رواج عربی زبان کے اثر سے ہوا، عربی میں قصیدہ بہت ہی مقبول

صنفِ سخن ہے، عموماً رجز قصیدے ہی کی صورت میں نظم کی جاتی تھی

عربی میں قصیدے نے حقائقِ زندگی سے کبھی گریز نہیں کیا، عربی شاعر

قصیدے کو ملکی یا قومی جوش کے اظہار کا ذریعہ بناتا تھا۔ اور جب وہ

قصیدے میں کسی سربراہِ آردہ شخص کی تعریف کرتا تھا تو اُس وقت بھی

اُس کے حقیقی اصنافِ قصیدے میں بیان کرتا تھا، اور اگر کوئی ایک

بات بھی اُس نے ایسی نظم کر دی جو مدوح میں حقیقتاً موجود نہیں ہے تو

وہ شاعر لوگوں کی نظروں سے گر جاتا تھا، کسی امیر نے ایک شاعر سے

کہا کہ تم میری مدح کہو، اُس نے جواب دیا ا فعل حتی قول یعنی تم
کچھ کر کے دکھاؤ تو میں مدح کروں۔

لیکن عجمی شعرا مضامین کے اعتبار سے قسیدے کا وہ بلند درجہ قائم
نہ رکھ سکے جو اُسے عرب میں حاصل تھا، انھوں نے قسیدے کو ذاتی اغراض
کے حصول کا ذریعہ بنالیا اور سلاطین و امراء کی مبالغہ آمیز مدح کے لیے
قسیدے کو مخصوص کر دیا۔

اُردو میں جس قدر قسیدے لکھے گئے وہ یاد درباری مقاصد کے لیے
لکھے گئے یا مذہبی اغراض سے، جو قصائد دربار داری کی ضرورتوں کو
ملفوظ رکھ کر لکھے گئے اُن کی تعداد مذہبی قصائد سے کہیں زیادہ ہے۔

اُردو میں قسیدے کا رواج بھی فارسی زبان کے اثر سے شروع ہوا،
اور جو خرابیاں فارسی قصائد میں داخل ہو چکی تھیں، قدرتی طور پر وہی
سب اُردو میں آ گئیں، اُردو کے ابتدائی یعنی دکنی دور میں تو شاید قصائد
بالکل نہیں کہے گئے، اور اگر کہے گئے ہوں تو گویا وہ نہ کہے جانے کے برابر
ہیں، اس کی سب سے بڑی وجہ یہ ہے کہ اُس وقت اُردو کا بچپن تھا اور
اُس وقت کے سیاسی معاشرتی اور اقتصادی حالات قسیدے کے لیے
سازگار نہ تھے۔

اس کے علاوہ قسیدے کے اسلوب بیان کا تقاضا یہ ہے کہ اُس میں

الفاظ پر شکوہ ہوں اور معانی دقیق اور بلند اور عالی ہوں اور بند شمس حیات
اور ترکیبیں شاندار ہوں اُس وقت اُردو کی ابتدا تھی ظاہر ہے یہ لوازم اُردو
کے ہیں کے نہ تھے فارسی کے قصیدے اُس زمانے میں ترقی کی انتہائی منزلوں
تک پہنچ چکے تھے، اُردو شعراء کے سامنے فارسی قصیدوں کے جو نمونے
موجود تھے اُردو قصیدے میں وہ شان پیدا کرنا اُن کے لیے دشوار ہی نہیں
ناممکن تھا۔

۴۔ میں مرزا رفیع سودا ہی کو اُردو میں قصیدے کا بانی سمجھنا چاہیے
سودا کی رہنمائی کے لیے اُردو کا کوئی قابل ذکر قصیدہ موجود نہ تھا، انھوں
نے فارسی زبان کے قصاید کی تقلید کی ہے، ایسا معلوم ہوتا ہے کہ فارسی
میں خاقانی، عرّنی اور انوری کے قصائد اُن کو پسند تھے اور انھوں نے انہیں
شعراء کے قصائد پر اپنے قصائد کہے ہیں۔

ہمارے بعض تذکرہ نویسوں نے اس کا ذکر کیا ہے، مصحفی تذکرہ ہندی
میں فرماتے ہیں۔

”اگر در علوء مراتب معانی ابیات قصیدہ خاقانی گویم روا“

مصحفی ہی ”عقد ثریا“ میں فرماتے ہیں۔

”قصائد غزلے در جواب قصائد عرّنی تصنیف نموده“

ہم نے اوپر ذکر کیا ہے کہ سودا ہی نے اُردو میں قصیدے کی ابتدا کی۔

اُس کے متعلق مستحق کہتے ہیں۔

” نقاشِ اذل نظمِ قصیدہ در زبانِ ریختہ ادست “

اُردو شاعری پر ہمارے ملک میں طبقہ امرا نے ہمیشہ ادب پر
قصیدے کا اثر اپنا تسلط قائم رکھا ہے، جو ادب امرا کے اثر سے
 محفوظ رہا اُس نے کبھی کوئی خاص اہمیت حاصل نہیں کی اور امرا کا اثر
 جس صنفِ سخن پر سب سے زیادہ نمایاں ہے وہ قصیدہ ہے، قصیدہ گو
 شعراء پر استثنائے چند و درباری بھاٹوں سے زیادہ وقت کے اہل نہیں
 ہیں کیونکہ اُن کا پیشہ بھی بھاٹوں کی طرح امیروں کی تعریف میں بھوٹ کے
 پُل باندھنا ہے۔ ایسے شاعر اپنی خود داری اور غیرت مندی کو تو
 سرمایہ داروں کے قدموں پر نثار کر ہی دیتے ہیں، غضب یہ ہے کہ یہ لوگ
 امراء کے طبقے کو گویا فتن و فجور اور عیاشی اور بد قماشی کی زندگی پر دستِ اُٹم
 رہنے کی تلقین کرتے ہیں کیونکہ ان اوصاف کے سوا اس طبقے کے اطوار و
 خصائل میں اور ہے کیا جس کی وہ تعریف کرتے ہیں۔

قصیدے نے ہماری شاعری کو ضمیرِ فروشی، فریب کاری اور
 نفس پروری سے بھر دیا، قصیدہ کا سنگِ گدائی بن گیا، امیروں کی
 مدح سہرائی کو شاعروں نے اپنا پیشہ بنا لیا اور شاعری بھی باندہ کی
 ایک جنس بن گئی، جس پر معاشیات کے مسئلہ طلب و رسد کا عمل جاری

ہو گیا ، شاعری زندگی سے کوسوں دور جا پڑی اظہار ہے کہ جب امراد کو
خود زندگی کے نشیب و فراز اور اس کی تنگ و دوس سے کوئی تعلق نہ تھا ، تو
ان کے اثر میں جس شاعری نے نشو و نما پائی اُسے زندگی سے کیا تعلق
ہو سکتا ہے ۔

صاحب کاشف الحقائق : ” رقم طراز ہیں :-

” شعرائے ناعاقبت اندیش اس صنف شاعری کو اس پر ترکیبی سے
استعمال کرتے گئے ہیں اور آج بھی کر رہے ہیں کہ فارسی اور اردو کی قصیدہ گوئی
تنگ شاعری ہو کر شائستہ ملکوں میں ان زبانوں کی تفسیح کی صورت ہو گئی
ہے ۔“

غرض اردو میں یہ صنف سخن بہت مستند حالت میں ہے اور گدائی
کی ایک صورت اور سوال کا ایک طریقہ ہو گیا ہے ، لیکن لطف یہ ہے کہ
اس درجہ مذموم ہونے کے باوجود ابھی تک قصیدہ گوئی کا رواج ہے اور علی
مذاق اس کو گوارا کیے ہوئے ہے ۔

قصیدے میں مدح نگاری کے متعلق مولانا جانی فرماتے ہیں :-

” مدح میں اکثر ایک نام کے سوا کوئی منصوبہ صیت ایسی مذکور نہیں جوتی
جو مدح کی ذات کے ساتھ مختص ہو ، بلکہ ایسے حادثی الفاظ میں مدح کی جاتی
ہے کہ اگر بالفرض مدح اس علت میں کہ فلاں شخص کی مدح کیوں کی عدالت

میں ماخوذ ہو جائے تو قصیدے میں کوئی لفظ ایسا نہ ملے جس سے اُس کا مجرم ثابت ہو سکے، مدح میں زیادہ تر وہی معمولی محامد بیان ہوتے ہیں جو قدیم سے شعراء باندھتے چلے آئے ہیں اور ہر ایک خوبی کے بیان میں ایسا مبالغہ کیا جاتا ہے کہ قصیدے کا مصداق نفس الامر میں کوئی انسان قرار نہیں پاسکتا، مدوح کی ذات میں جو واقعی خوبیاں ہوتی ہیں ان سے اصلاً تعرض نہیں کیا جاتا، بلکہ بجائے ان کے ایسی محال باتیں بیان کی جاتی ہیں جو کسی متنفس پر صادق نہ آسکیں، مدوح کی طرف اکثر وہ خوبیاں منسوب کی جاتی ہیں جن کے اضداد اُس کی ذات میں موجود ہیں، مثلاً ایک جاہل کو علم و فضل کے ساتھ، ایک ظالم کو عدل و انصاف کے ساتھ، ایک احمق اور غافل کو دانشمندی اور بیدار مغزی کے ساتھ، ایک عاجز و بے دست و پا کو قدرت و ملکوت کے ساتھ، ایک ایسے شخص کو جس کی ران نے کبھی گھوڑے کی پیٹھ کو مس نہیں کیا، شہ سواری اور فرسیت کے ساتھ غرض کہ کوئی بات ایسی نہیں بیان کی جاتی جس پر مدوح فخر کر سکے، یا جس سے لوگوں کے دل میں اُس کی عظمت و محبت پیدا ہو، اور اُس کے محاسن و مآثر زمانے میں یادگار رہیں؟

اردو کے قصیدہ نگار | اردو میں قصیدے کا رواج زیادہ نہیں ہوا اس کی سب سے بڑی وجہ شاید یہ ہے کہ جب اردو میں اتنی صلاحیت پیدا

ہوئی کہ وہ قصیدے کے لوازم کو پورا کر سکے تو ہمارے سلاطین و اُمراء خود مضائب میں مبتلا تھے۔ وہ بیچارے کیا کسی کی مدد کرتے، پھر بھی مدیہ قصائد قریب قریب ہر دور میں کہے گئے، حمد و نعت و منقبت میں بھی بعض شعراء نے قصیدے کہے ہیں، ہماری زبان کے قصیدہ گو شعراء کی تعداد بیس کمپٹی سے زیادہ نہیں ہے، ان میں صرف سودا، انشا، شہیدی، غالب، ذوق، مومن، تنیر، امیر اور محسن نے ایسے قصیدے کہے ہیں جو کسی نہ کسی حیثیت سے ذکر کے قابل ہیں۔

سودا چ حیثیت ایک قصیدہ نگار کے | سودا سے پہلے اردو میں

قصیدہ گوئی کا رواج نہ تھا، اُن کے زمانے میں بھی عام طور پر قصیدے کہے جاتے تھے، لیکن وہ فارسی زبان میں ہوتے تھے، بعض شعراء نے سودا سے پہلے اردو میں قصیدے کہے ضرور ہیں لیکن اُن کا عدم وجود برابر ہے کیونکہ وہ زبان اور مضامین دونوں حیثیتوں سے بہت ادنیٰ درجے کے ہیں، اس لیے ہمارے تذکرہ نویس سودا کو اردو کا پہلا قصیدہ نگار کہنے میں حق بہ جانب ہیں۔

سلاہ مرزا محمد رفیع سودا (سلاہ تاسلاہ علاہ) مرزا محمد رفیع نام سودا نخلص ان کے والد مرزا محمد رفیع بہ طریق تجارت کابل سے ہندوستان آئے تھے اور پھر یہیں کے ہو رہے، سودا نے دلی میں تعلیم و تربیت پائی اول سلیمان علی خاں دودا کے شاگرد (ملاحظہ ہو صفحہ ۱۶ حاشیہ)

سودا نے اپنے قضا بد میں اساتذہ فارسی کے قصائد کا اتباع کیا ہے اور فارسی اساتذہ میں بھی خاص طور سے خاقانی، عراقی اور انوری

ہوئے۔ پھر شاہ حاتم سے اصلاح لی۔ شعر و سخن سے طبیعت کو مٹا بہت تھی، مشق سے اور چار چاند لگا دیے۔ سرگرمی عربی کے بعد ان کی غزلیں ہر خاص و عام کی زبان پر جاری ہوئیں اور ہر سنے ہوئے ان کے کلام کا شہرہ شاہ عالم بادشاہ کے کانوں تک پہنچا اور وہ اپنا کلام اصلاح کے لیے ان کو دینے لگے۔

جب دکن، باد ہوئی تو اور تمام اہل کمال کی طرح مرزا بھی ترک وطن پر مجبور ہوئے۔ دکن آ کر آباد کئے اور وہاں کچھ مدت تک تہران خاں دکن کے یہاں قیام کیا، اس کے بعد مشہور میں فہرست آباد کئے، نواب شجاع الدولہ برسر حکومت تھے وہ بہت اعزاز و احترام سے پیش کئے اور مرزا کی خواہش پر درسی، نواب شجاع الدولہ کے بارے میں نواب آصف الدولہ مند کشیں ہوئے۔ انہوں نے جب کھنڈ کو مرکز حکومت قرار دیا تو سودا بھی وہیں چلے آئے اور جب تک زندہ رہے نواب اور اہل کھنڈ کی قدر دانی سے فارغ البالی رہے۔

مرزا کی تصانیف میں ایک دیوان فارسی کا ہے، ایک کلیات اردو کا جس میں قصائد، مثنویاں، غزلیات، رباعیات، قطعات، سلام، مثنوی، داستان عشق، ترجیع بند، غزل، مسدس، پہیلیاں سب کچھ موجود ہے، مرزا نے تمام اصناف سخن میں شجاعت آزمائی کی ہے، عبرۃ العاقلین نام ایک رسالہ نیز ہے، اس رسالہ میں ان اعتراضات کا جواب دیا ہے جو مرزا کا غریب نے فارسی شعرا پر دلا دیئے تھے۔

تخت و حصیات کلام مرزا کے کلام میں زور ہے، آمد ہے، روحانی ہے، شوقی ہے، اور ان سب کا امتزاج اس کمال کے ساتھ کیا ہے کہ بہ اختیار داد دینے کو جی چاہتا ہے اگر کسی کلام، اردو، بیان، مضمون آفرینی، اور بندشوں کی جتنی میں وہ اپنا جواب نہیں دیتے، فارسی الفاظ اور محاوروں کو کچھ اس اسلوب کے ساتھ صحت کہا ہے کہ ان کے کلام میں ایک مخصوص رنگ پیدا ہو گیا ہے اور آج بھی وہ الفاظ اور محاورے اردو زبان کے خزانے میں ہیں جو ہر کچھ جاننے میں۔

(ملاحظہ فرمائیے، حاشیہ)

کے رنگ کو وہ پسند کرتے تھے، سودا کے بعض قاصدے انھیں زمینوں میں ہیں، جن میں ان اساتذہ کے فارسی قاصدے ہیں۔

سودا کے قصاد کے موضوعات ہیں، مذہب جس میں حمد، نعت، منقبت سب ہی کچھ ہے، اور اہل دولت کی طرح، اس کے علاوہ چند قاصدے ہجو میں بھی ہیں، اور چند قصاد یہ واقعاتی ہیں جن میں اپنے زمانے کے سیاسی اور معاشرتی حالات بیان کیے ہیں۔

سودا کے قصاد پر ایک گہری نظر ڈالنے سے معلوم ہوتا ہے کہ قدرت نے ان کو خاص طور پر قاصدہ گوئی کے لیے پیدا کیا تھا، یہاں تک کہ ان کی غزل پر بھی قاصدے کا رنگ غالب ہے، ان کی غزلوں میں آپ کو اکثر پرشکوہ اور مغلط الفاظ ملیں گے، اور فارسی اور عربی کی ترکیبیں

ہجو گوئی | مرزا عبدالحق دین اور شریعہ طبع واقع ہوئے تھے، انھوں نے اردو میں ہجو گوئی کو بحیثیت ایک فن کے اختیار کیا، اور اس میں وہ وہ گلکاریاں کیں کہ پڑھنے اور سننے والے بے اختیار ہنسنے پر مجبور ہو جاتے ہیں، ان کی ہجو گوئی کی ایک اہم خصوصیت یہ ہے کہ اپنے ماحول اور زمانے کی ذہن اور ناگفتہ بہ حالت سے متاثر ہو کر یا تو عام طور پر یا کسی خاص شخص کو منہ قرار دے کر اس کا منہ کھڈا دیتے ہیں۔

مرزا نے تقریباً ستر برس کی عمر میں ۱۱۷۱ھ میں انتقال کیا اور لکھنؤ میں آغا باقر کے امامباڑے میں سپرد خاک کیے گئے، مقصود نے تاریخ لکھی۔

سودا کجا د آں سخن دل فریب او

جگہ جگہ بکھری ہوئی پانی جا میں گی، اس کے علاوہ اُنھوں نے غزلوں میں
 لا تعداد سنگلاخ زمینیں اختیار کی ہیں، جو قاصدے میں تو نبھ جاتی ہیں
 لیکن غزل اُن کا بار نہیں سنبھال سکتی، معلوم ہوتا ہے خود اُن کے زمانے
 میں اس خیال کا اظہار کیا گیا تھا کہ سودا قاصدہ اچھا کہتے ہیں غزل اتنی اچھی
 نہیں کہتے، چنانچہ اُنھوں نے اپنی بعض غزلوں میں اس کی طرف اشارہ
 کیا ہے۔

کہتے ہیں وہ جو ہے سودا کا قاصدہ ہی خوب
 اُن کی خدمت میں لیے میں یہ غزل جاؤں گا

ایک اور شعر ہے

سودا کو تم سمجھتے تھے کہ نہ سکے گا یہ غزل
 آفریں ایسے وہم پر صدقے میں اس گمان کے

غرض یہ بات مسلم ہے کہ سودا کو قاصدے سے فطری ذوق تھا، اُن
 کے دیوان میں متعدد قصائد ایسے ملتے ہیں جن سے معلوم ہوتا ہے کہ طبیعت سے
 مجبور ہو کر اُنھوں نے یہ قاصدے کہے ہیں، اُن سے انعام و اکرام یا کسی قسم کے
 صلے کی اُسید وابتہ نہیں ہو سکتی۔

جہاں تک مذہبی قاصدوں کا سوال ہے بلا خوف تردید کہا جاسکتا
 ہے کہ سودا نے رسماً وہ قاصدے نہیں کہے بلکہ خلوص نیت اور جوش عقیدت

نے انھیں ان قصیدوں کو نظم کرنے پر مجبور کیا ہے، اس قسم کے قصیدوں میں سے دو آں حضرت صلعم کی شان میں ہیں، باقی اہل بیت کی مدح میں ہیں۔ وہ غنائد و امرا جن کی مدح میں سودا نے قصیدے لکھے ہیں یہ ہیں:۔
 بسنت خاں خواجہ سرا، عالمگیر ثانی، عماد الملک، سیف اللہ، مہربان خاں
 احمد خاں ننگش، شجاع الدولہ، آصف الدولہ، سرفراز الدولہ حسن رضا خاں
 اور رچرڈ جانسن ریز پڈنٹ لکھنؤ، ظاہر ہے کہ یہ سب کے سب اپنے
 زمانے کے بااقتدار لوگوں میں سے ہیں۔

اس میں شبہ نہیں کہ سودا نے جو اپنے مدد و حین کی مدح کی ہے وہ بھی
 وہی روایتی مدح ہے جس کا رواج ہمارے قصاید میں ابتدا سے چلا آ رہا
 ہے اور جو ہمیں فارسی زبان سے ورثے میں ملا ہے، فرضی محامد اور
 خیالی مضامین کی بھرمار ہے اور ان پر مبالغے کا نہایت گہرا رنگ چڑھایا
 گیا ہے۔

واقعاتی قصیدہ سودا کی مخصوص چیز ہے، جہاں تک اس قسم کے
 قصیدوں کا تعلق ہے شاید اردو شاعری کے تمام ادوار میں آپ کو ایک
 بھی قصیدہ گو ان کا ہمسر نہ ملے گا۔ انھیں اپنے زمانے کے ملکی معاملات پر عبور
 حاصل تھا، وہ اپنے عہد کے سیاسی، معاشی اور معاشرتی حالات
 سے نہ صرف آگاہ تھے بلکہ ان کے متعلق صائب رائے رکھتے تھے، اور

اُنھوں نے اپنے عہد کے تاریخی اور معاشرتی حالات تفصیل کے ساتھ اپنے قصاید میں بیان کیے ہیں اور اپنے عہد کی صحیح ترجمانی کی ہے۔

زبان کے اعتبار سے سودا کا درجہ بہت بلند ہے، مولوی محمد حسین آزاد کی اس رائے سے ہر نقاد کو اتفاق کرنا پڑے گا کہ "زبان پر حاکمانہ قدرت رکھتے ہیں، کلام کا زور مضمون کی نزاکت سے ایسا دستِ گریبان ہے جیسے آگ کے شعلے میں گرمی اور روشنی، بندش کی چستی اور ترکیب کی درستی سے لفظوں کو اس در و بست کے ساتھ پہلو بہ پہلو جڑتے ہیں گویا دلائی پنچے کی چانپیں چڑھتی ہوئی ہیں۔"

مجموعی طور پر یہ کہا جاسکتا ہے کہ سودا کے قصاید میں شوکتِ الفاظ اور شگفتگیِ مضامین اور بلندیِ خیال سب ہی کچھ موجود ہے، اُنھوں نے بڑے انہماک اور شوق و ذوق کے ساتھ قصیدے کہے ہیں، اُن کے مضامین میں ندرت اور خیالات میں جدت ہے اور مضامین کو دہراتے نہیں، ہر قصیدے کی تہید میں ایک خاص انداز اختیار کیا ہے، اور ہر انداز اپنے رنگ میں جواب نہیں رکھتا۔

ان کے قصیدے کی تشبیب کا اُٹھان اور بیان کی شان اور گریز کا نبھاؤ اور تشبیب سے دستِ دگریبان ہونا اور پھر گریز کی طرح سے پویستگی تعریف و توصیف سے بالاتر ہے۔

ذوقِ چشیت ایک قصیدہ نگار کے | ذوقِ قصیدہ اور غزل دونوں کے
مرد میدان ہیں، اُن کا بڑا کارنامہ یہ ہے کہ انھوں نے زبان کو خوب صفا
کیا، محاورات اور امثال کے استعمال میں وہ اپنا جواب نہیں رکھتے
جہاں تک غزل کا تعلق ہے، خیالات کی جدت یا بلندی کی طرف اُن
کی توجہ نہ تھی، پیش پا افتادہ مضامین کو وہ غزل کے اشعار میں آسانی
کے ساتھ ادا کر جاتے ہیں، وارداتِ قلبیہ اور اُمورِ ذہنیہ سے انھیں کوئی
تعلق نہیں معلوم ہوتا، وہ لفظوں اور محاوروں سے کھیلے ہیں، جذبات
کے اظہار میں اُن سے کام لینا نہیں جانتے۔

شیخ ابراہیم ذوق (سلسلہء تاسیس ۱۸۵۷ء) محمد ابراہیم نام ذوقِ تخلص، دلی کے
رہنے والے اور شیخ محمد رمضان ایک غریب سپاہی کے بیٹے تھے، حافظ غلام رسول شوق
کے کتب میں ابتدائی تعلیم حاصل کی، انھیں کی صحبت میں شعر و سخن کا ذوق پیدا ہوا،
ابتداءً مشق میں جو کچھ کہتے حافظ صاحب ہی کو دکھالیتے، اُن دنوں دلی میں شاہ نصیر
کا بڑا شہرہ تھا چنانچہ ذوق بھی اپنے ایک دوست اور ہم سبق میر کاظم حسین بمقراء
کی وساطت سے شاہ موصوف کے شاگرد ہوئے، کچھ مدت اصلاح کا سلسلہ جاری رہا
لیکن اس کے بعد استاد کی طرف سے لا پرواہی اور بے توجہی کا ظہور ہوا اور ذوق نے
اُن سے اصلاح لینا ترک کر دیا اور خود اپنی غزلوں پر نظر ثانی کرنے لگے، اور کلام کی
درستی اور چستی میں زیادہ محنت سے کام لینے لگے، اس کا نتیجہ یہ ہوا کہ اُن کے کلام
نے جلد شہرت حاصل کر لی اور اُن کی غزلیں اربابِ نشاط کی محفلوں سے نکل کر کوچہ و
(ملاحظہ ہو صفحہ ۲۲ حاشیہ)

قصیدہ گوئی میں انھیں استیاز حاصل ہے، اُن کے قصاید پُر زور ہیں، اپنے مخصوص رنگ و تغزل کے خلاف اُنھوں نے قصاید میں مضمون آفرینی کے جوہر بھی دکھائے ہیں، اور اُن کے اکثر قصاید سے اُن کی معلومات اور علمی قابلیت کا پتہ بھی چلتا ہے، لیکن اُن کی شاعری کیسے بے جان اور بے کیف

بازار تک پہنچ گئیں، اس زمانے میں اکبر شاہ ثانی بادشاہ تھے، اُنھیں تو شعر سے رغبت نہ تھی، لیکن مرزا ابوظفر دلی عہد جو بادشاہ ہو کر بہادر شاہ کہلائے، شعر و شاعری سے خاص مناسبت رکھتے تھے۔

ان کے دربار میں شعر و سخن کا چرچا رہتا تھا اور اُس زمانے کے کہنے مشق اور خوش گرا شعرا مثلاً شاد اللہ خاں ذوق، عبدالرحمن خاں احسان، برہان الدین خاں ذوق، حکیم قدرت اللہ خاں قاسم، مرزا عظیم بیگ شاگرد سودا، میر قمر الدین مسنت اور اُن کے بیٹے میر نظام الدین ممتون وغیرہ سب قلم کے مشاعروں میں شریک ہوا کرتے تھے، ذوق کو خیال پیدا ہوا کہ اگر ان مشاعروں میں شرکت کی کوئی صورت نکل آئے تو قوت فکر کو ترقی کا موقع ملے گا، اس عہد میں کسی امیر کی ضمانت کے بغیر قلمے میں داخلے کی اجازت نہ تھی، آخر یہاں بھی اُن کے قدیم دوست میر کاظم حسین بیقرار کام آئے، اور اُن کے وسیلے سے ذوق کو قلمے کی صحنوں میں شرکت کا موقع ملا، اور رفتہ رفتہ وہاں بھی اُن کی قادر الکلامی کا سکہ مٹیہ گیا۔

شاہ نصیر کے دکن چلے جانے کے بعد مرزا کاظم حسین بیقرار نواب دلی عہد بہادر کی غزلیں دیکھا کرتے تھے، مگر مرزا ہر صورت کو انھیں دوز جان نفس کش صاحبک میرنشی ہو کر دہلی سے باہر جانا پڑا، چنانچہ اصلاح کا کام ذوق کے سپرد ہوا، اور سرکار دہلیہ کی

ہے، ہر مضمون کو اس درجہ مبالغے میں غرق کیا ہے کہ وہ حقیقت سے
کوسوں دور جا پڑا ہے اور قطعاً غیر فطری ہو گیا ہے۔

اس میں شبہ نہیں کہ مبالغے سے ہماری زبان کا کوئی قصیدہ نگار دامن
نہیں بچا سکا ہے، لیکن اس میں بھی شک کی گنجائش نہیں کہ ذوق مبالغے

سے چار روپے مہینہ تنخواہ مقرر ہو گئی،

اس زمانے میں نواب الہی بخش خاں معروف جہدوی کے ایک عالی خاندان امیر تھے
ذوق سے اصلاح لینے لگے، ولی عہد بہادر اور نواب الہی بخش خاں کی شاگردی سے نہ
صرف ذوق کی شہرت میں اضافہ ہوا بلکہ ان کو اپنے کلام کی پختگی اور صفائی کا بہت
خیال ہو گیا۔

اسی زمانے میں ذوق نے اکبر شاہ ثانی کی طرح میں ایک قصیدہ کہا جس کے جملے میں
ان کو خاقانی ہند کا خطاب عنایت ہوا، ان کا سن اس وقت ۱۹ سال کا تھا، جب مرزا
ابو ظفر بادشاہ ہوئے تو ان کی تنخواہ ستر روپے ماہوار کر دی گئی، آخر ایام میں ایک دمنہ بادشاہ
بیمار ہوئے جب شفا پانی تو انھوں نے قصیدہ کہہ کر گزرا۔

واہ وا کیا مستدل ہے باغ عالم کی ہوا

مثل نبض صاحبِ صحت ہے ہر موج صبا

اس کے جملے میں خلعت کے علاوہ خطاب خان بہادر سی عنایت ہوا، غالباً مرزا غالب
نے اسی موقع پر یہ غزل کہی تھی۔

پھر اس انداز سے بہادر آئی کہ ہوئے ہر دم تماشا ثانی

کیوں نہ دنیا کو ہو خوشی غالب شاہ دیں دار نے شفا پانی

ایک اور قصیدے کے جملے میں ذوق کو ایک گاؤں جاگیر میں عطا ہوا تھا، ذوق نے
مشعلہ میں غدر سے دو ڈھائی سال پہلے انتقال کیا۔

کی ہرجائز اور قابل قبول حد سے گزر گئے ہیں۔

ذوق کی مضمون آفرینی اور خلاقیت سخن میں کلام نہیں، لیکن ان کی تخیل بالکل غلط راستے پر پڑ گئی، اور انھوں نے اس درجہ غیر فطری روش اختیار کر لی ہے کہ میرے نزدیک ان کو صحیح معنوں میں شاعر کہنا بھی مشکل ہے، ان کے طرز بیان سے مشق اور تخیل ظاہر ہوتی ہے اور ان کے قصاید میں روانی اور شکوہ الفاظ کی بھی کمی نہیں ہے، لیکن وہ تاثیر سے بیکر خالی ہیں اور تاثیر ہی حقیقت میں شعر کی جان ہے، ان کا کوئی قصیدہ حقیقی جذبات کی ترجمانی نہیں کرتا، اعزاز، مبالغہ بے سرو پا مضامین بے تکی صنعتوں کا استعمال، بے مزہ اور خشک الفاظ اور ترکیبیں بے ذہنی سنگلاخ زمینیں، بے موقع علیت کا اظہار کھوکھلا تصنع، یہ ہے ان کے قصاید کی ساری پونجی، اگر آپ کے نزدیک ان چیزوں کو شاعری سے کوئی تعلق ہے تو آپ کو اختیار ہے آپ ذوق کو شاعر سمجھیں۔

حقیقت میں ذوق کی ساری قوتیں قصیدے کو کمال تحریر دکھانے اور اظہار لیاقت کا ذریعہ بنانے میں مرکوز رہیں، وہ اپنے قصاید سے نفس شاعری کو کوئی مدونہ پہنچا سکے قصیدے کی صورت کو بنانے میں انھوں نے زیادہ کدوکاوش کی، مضامین کا صدق بیان سے وہ کوئی تعلق قائم نہ کر سکے۔
ذوق کو اصل میں ذوق صحیح کبھی نصیب نہ ہوا، ان کا میلان طبع و ذمہ

اور محاورے کی طرف تھا، اُن کا طرز معاشرت عوام کا طرز معاشرت تھا، لیکن قسمت نے اُن کو اکدم اُس دور کی سوسائٹی کے اعلیٰ طبقے میں پہنچا دیا یہ طبقہ سراسر فارسیت میں غرق تھا، اسی کے ساتھ دہلی میں غالب کی قابلیت اور شاعرانہ ذوق پسند یوں کا شور برپا تھا، ان سب باتوں کا اثر یہ ہوا کہ ذوق کو اپنی قابلیت بڑھانے اور اپنے منظومات میں اس کی نمائش کرنے کی ضرورت محسوس ہونے لگی، نتیجہ وہی ہوا جو ہونا چاہیے تھا یعنی خواہ مخواہ علمی اصطلاحوں کی بھرمار اور بے سرو پا صنعتوں کا استعمال، آورد اور تصنع۔

مثلاً ذوق کے ایک قصیدے کے چند اشعار ملاحظہ ہوں :-

کبھی ہمت تھی مری قاعدہ صرف میں صرف
کبھی تھی نخو میں ہر نخو بجھے محویت

کبھی منطق کو تفوق یہ مرے ناطق سے
تحت حکمت ہو یہ فن گر چہ ہے تحت حکمت

کبھی میں کرتا تھا تصریح معانی و بیاں
کبھی میں کرتا تھا توضیح بنوم دہیشت

کبھی تقسیم فرائض، کبھی تقسیم اصول
کبھی تقسیم عقاید بہ کتاب و سنت

کبھی تھا علمِ اکہی کی طرف ذہنِ رسا
 کبھی کرتی تھی طبیعی میں طبیعتِ خودت
 کبھی کرتا قدمِ چسرخ کا ثابت بہ حیات
 اور کبھی کرتا تھا باطلِ بساءِ الثقت
 کبھی انکارِ قیامت پہ میں لاتا تھا دلیل
 کبھی تکرارِ تسبیح پہ مجھے تلوِ حجت
 حشرِ اجساد میں تھا گاہِ ترددِ مجھ کو
 کبھی تھی عالمِ برزخ میں مجھے اک حیرت
 کبھی تھی عرصہٴ تدبیرِ فلک کی مجھے سیر
 کبھی میں ناپتا تھا سطحِ زمیں کی دست
 کبھی ثابت مرے نزدیکِ فلک کی گردش
 کبھی مثبت مرے نزدیکِ زمیں کی حرکت
 کبھی میں کرتا تھا اعراض میں جو ہر قائم
 کبھی میں کرتا تھا معلول میں ثابت علت
 کبھی منقول پہ اٹل کبھی سوئے معقول
 کبھی میں فقہ پہ راغب کبھی سوئے حکمت

کبھی میں کرتا تھا قانون سے تشریح بلاج
 کبھی میں کرتا تھا قانوس میں تصحیح لغت
 جوں ہند میں کبھی مالوت بہ شکل و مقدار
 جوں محاسب کبھی مصروف بہ ضرب قسمت
 کبھی افون و عزیت کبھی تقویہ و طلسم
 کبھی تجویز زکوٰۃ اور کبھی قصد دعوت
 کبھی میں نفی حقائق میں تھا سو فطالی

کبھی میں معتزلی باعث رد و ریت
 یہ شاعری نہیں ہے، لفظی تلازمات اور موٹے موٹے بیکار الفاظ کا
 ڈھیر ہے، ان اشعار کو پڑھ کر طبیعت منقص ہو جاتی ہے، اور یہ بجاے
 سامان تفریح بہم پہنچانے کے کلفت خاطر کا سبب بن جاتے ہیں۔

چشیت قصیدہ نگار کے | سودا اور ذوق کی قصیدہ نگاری پر
 سودا اور ذوق کا موازنہ | ایک نظر ڈالنے کے بعد اب دونوں کے
 قصاید کا موازنہ کیجیے تو آپ اس نتیجے پر پہنچیں گے کہ گو سودا کے قصاید میں
 قصیدے کی وہ خامیاں جو روایتی طور پر اس صنف سخن میں داخل ہو گئی
 ہیں موجود ہیں، یعنی مبالغہ، اغراق، فرضی محاورے وغیرہ لیکن اس کے باوجود
 وہ حقیقی شاعری سے خالی نہیں ہیں، سودا کے قصائد میں ذہانت اور

ذکاوت کے علاوہ خلاقیت، سخن اور اکثر و بیشتر صدق جذبات کے، جو ہر
کوٹ کوٹ کر بھرے ہوئے ہیں، اسی کے ساتھ ان کی ہمدانی اور مشاہدہ
اور اپنے زمانے کے ملکی معاملات پر عبور یہ سب چیزیں ان کے قصاید سے
عمیاں ہیں، وہ اپنے عہد کے کلی و جزوی مسائل سے پورے طور پر باخبر تھے
فرماں رواؤں کی حالت، لشکروں کا انتظام، وزراء و امراء و علماء کے اطوار
و خصائل اور ان کی تاہلی اور ان کے انتظام کی خرابیاں اس خوبی سے
بیان کی ہیں کہ آنکھوں کے سامنے تصویر کھینچ جاتی ہے، پیشہ وروں کی
کیفیت، مساجد و مدارس کا ڈھنگ اور اُس زمانے کے ادب اور انحطاط
کے مناظر، شاعرانہ اثر خیزی کے ساتھ نہایت لطیف اور بلیغ انداز میں
پیش کیے ہیں، اور ان کے واقعاتی قصاید ہر طبقے کے لوگوں کا آئینہ، اور
حقیقی شاعری کا نمونہ ہیں، اس کے برخلاف ذوق کے قصائد لفظی اور
صناعی سے لبریز ہیں، بے مزہ اور اُبھیں ہوئی ترکیبوں اور بے کیف سطحی
مضامین کا مجموعہ ہیں، ذوق کا ذہن بلند مضامین کی طرف نہیں جاتا، وہ
لفظوں کی پھول چٹیاں بناتے ہیں، طوطا میمنہ بناتے ہیں، صنعتوں اور
رعایتوں سے کھیلے ہیں اور خوش ہوتے ہیں کہ میں نے بڑا تیر مارا، جذبات
و خیالات کے بیان سے انھیں کوئی واسطہ نہیں، یہی سبب ہے کہ ان کے
قصاید تاثر سے خالی ہیں، محاکات اور شاعرانہ مصوری جس نے سودا کے

ہر قصیدے کو کیفیت سے بھر دیا ہے ذوق کے کسی ایک قصیدے میں
نام کے لیے بھی موجود نہیں۔

سودا کے قصاید کی تعداد چوالیس آگے، ان میں سے ۱۴ قصیدے
حمد و نعت و منقبت میں ہیں اور سب کے سب خلوص نیت اور حُسن
عقیدت سے لبریز ہیں اور سودا کے مذہبی جوش کا اُن سے پتہ چلتا ہے
ذوق کے دیوان میں ۲۴ قصیدے ہیں، اور سب کے سب باریک داری
کی ضروریات سے مجبور ہو کر رکھے گئے ہیں، ان کا ایک قصیدہ بھی حمد یا
نعت یا منقبت میں نہیں ہے، اور نہ کسی قصیدے میں اپنے زمانے کی
حالت کو نظم کیا ہے۔

آئیے اب دونوں اساتذہ کے قصاید سے چند اشعار منتخب کر کے
اُن کا موازنہ بھی کر لیں۔

تشیب یا تمیذ قصیدہ نگار کے کمال کی کوئی سمجھی جاتی ہے، سودا
نے ایک "کافیہ" قصیدہ نواب غازی الدین خاں عماد الملک کی
مدح میں کہا ہے، اُس کی تشبیہ میں خوشی کا منظر اس طرح پیش
کیا ہے۔

نجر ہوتے جو گئی آج مری آنکھ جھپک

دی وہیں آ کے خوشی نے درِ دل پر دُشک

پوچھا میں کون ہے بولی کہ وہ میں ہوں غافل
 نہ لگے شوق میں جس کے کبھو شائق کی پلک
 ہے خوشی نام مرا ہوں میں عزیز دلہا
 زندگانی کی حلاوت ہے جہاں میں مجھ تک
 کھول آغوش دل اور لے مجھے جلدی ناداں
 پھر خدا جانے یہ دن کب تجھے دکھلاے فلک
 سن کے یہ مژدہ جاں بخش جو میں کھولی آنکھ
 اشعہ نور کی سی مجھ کو نظر آئی جھلک
 آنکھ مل کر کے جو دیکھوں ہوں تو اک بادلہ پوش
 سر سے لے غرق جواہر میں ہے وہ پاؤں تک
 حُسن ایسا کہ جسے ماہِ شب چار دہم
 یک بہ یک دیکھے تو یک چند ہی رہ جائے بھک
 چہرے میں ایسی ہے گرمی کہ شب دروز جے
 باڈ کرتی ہی رہے دامن مژگاں کی جھپک
 زلفیں یوں چہرے پہ بھری ہوئی مانگیں تھیں ل
 جس طرح ایک کھلونے پہ ہٹیں دو بالک

جعد وہ ترک گھٹنے میں ہو جس کے ہر لہر
 گھر ڈوبا دینے کو عشاق کے دریائے اہم
 ناگنی پیچ میں آں کے نہ مانگے پانی
 کھیل جادے وہیں کالاجوڈ سے اس کی لٹک
 جیں ایسی کہ جگر ماہ کا ہو جادے داغ
 اُس کی تشبیہ سے جب اُس کو تجاؤ دے فلک
 قتل کرنے کا یہ جو ہر نہ ہو شمشیر کے زیچ
 اُس کے ابرو سے مشابہ نہ بناویں جب تک
 دھیت وہ تیز کہ عالم میں نہیں جس کی پناہ
 چشم وہ ترک کہ ہو تو مچھو کا ازبک
 مستند اُس چشم کا ایسا کہ مرہ سے خونخوار
 متصل چونکے پا کر دیا کرتے ہیں تھپک
 حُسن سے کان کے آدینے میں یہ لطف کہ جوں
 مستعد قطرہ شبنم کے پڑے گل سے ٹپک
 ذوق نے بھی اس مضمون کو اپنے ایک قصیدے میں نظم کیا ہے ،
 فرماتے ہیں ۔

سحر جو گھر میں بہ شکل آئینہ تھا میں بیٹھا نزار و حیراں
 تو اک پری چہرہ حور خلعت بہ شکل بلقیس و ماہ کنعاں
 پری کی صورت، چمن کی رنگت گراس کا شیدہ تو اس کا جلوہ
 زبان شیریں، بیان رنگیں، کلام رنداں، خرام مٹاں
 امیں خلوت، جلیس خلوت، خریف حکمت، ظریف صحبت
 یہ بزم یاراں، بہ دل بہاراں، بہ اہل عزت، گلے بداماں
 حسین بہ شکل و مہ منور، عرق کے قطرے ہیں اُس میں اختر
 ہلال ابرو، نگاہ جادو، خدنگ مڑگاں، چشم فتاں
 بہ روئے رنگیں، نگار بیتاں، شکوہ خنداں، گمراہ خنداں
 بے محوے بچاں سے عشق بچاں جو ہیں پریشاں تو دل پریشاں
 وہ گوش پر زیب کجلا ہی، جو دیکھو مینی تو یا اہی !
 دہن میں غنچہ لبوں میں گل برگ، رٹے روشن میں مہرباں
 نگاہ ساغر کش مٹا شا، بیاض گردن صراحی آسا
 وہ گول بازو، وہ گوری ساعدہ پنچہ رنگیں بہ خون مڑگاں
 سحر نزاکت سے کچلی جائے، کہ ہے نزاکت کا بار اٹھائے
 اور اُس پہ سونور لہر کھائے پھر اُس پہ ہیں دو قمر فروزاں

وہ دان روشن وہ ساق سیمیں وہ پائے نازک حنا میں رنگیں

وہ قد قیامت وہ فتنہ قامت دلوں یہ شامت جو ہو خراماں

دوئوں تشبیہیں آپ کے سامنے ہیں، گو سودا کے یہاں بھی خیالی مضامین

ہیں، اور تشبیہ اور استعارے اور مبالغے کے پیرائے میں ادا کیے گئے ہیں

پھر بھی انداز بیان میں ایک قسم کی سادگی اور حقیقت کی جھلک ہے، اور

خوشی مجسم نظر کے سامنے پیش ہو جاتی ہے، اس کے برخلاف ذوق کی

تشبیہ بے کیف الفاظ کا ایک ڈھیر ہے، اگر بھر میں کشش نہ ہوتی تو

شاید اور بھی طبیعت گھبرا اٹھتی، لطف یہ ہے کہ ان اشعار سے اس امر

کا قطعاً اندازہ نہیں ہوتا کہ ان کا موضوع کیا ہے، اور جب تک

”خوشی“ خود نہیں بتاتی کہ میں خوشی ہوں کوئی نہیں سمجھ سکتا کہ یہ

تماز مات اور بے کیف الفاظ اور ترکیبیں کس مقصد سے جمع کی گئی ہیں

چنانچہ فرماتے ہیں ۷

جو نام پوچھا کہا ”خوشی ہوں“ جو وصف پوچھا تو ”دلبری ہوں“

بہت جو پوچھا تو ہنس کے بولا کہ ذوق تو بھی عجیب ناداں

سودا کا ایک لامیہ قصیدہ ہے ”باب ابھرت“ اس کی تشبیہ بھی ہمارے

ہے، چند شعر ملاحظہ ہوں ۷

سجدہ شکر میں ہے شاخ ثمر دار ہر ایک
 دیکھ کر باغ جہاں میں کرم عود و جل
 قوت نامیہ یعنی ہے نباتات کا عرض
 ڈال سے پات تک پھول سے لے کر تا پھل
 واسطے خلعت نور و زکے ہر باغ کے بیج
 آب جو قلع لگی کرنے روشنی پر محل
 بخشی ہے گل نورستہ کی رنگ آمیزی
 پیش چھینٹ قلکار بہ ہر دشت و جبل
 اب ذوق کے ایک قہیدے کی بہار یہ تشبیب کا اس سے سوزا نہ کیجئے
 ہو گیا موقوف یہ سودا کا بالکل احتراق
 لالہ بے دل غسبہ پانے لگا نشو و نما
 ہو گیا زائل مزاج دہر سے یاں تک جنوں
 بید مجنوں کا بھی صحرا میں نہیں باقی پتا
 پانی یہ اصلاح صفرا نے کہ دنیا میں کہیں
 زرد چشم اب دیکھنے کو بھی نہیں ہے کھربا
 ہر مزاج بلفی میں ہوتی ہے تولید خون
 چاندنی کا پھول ہو گرا غوانی ہے بجا

سودا کی تشبیب سے قصیدہ نگاری میں اُن کی مہارت اور قدرت کا پتہ چلتا ہے، اس میں شبہ نہیں کہ اُن کے یہاں بھی بہار کا فطری اثر کم ہے اور مبالغوں اور استعاروں سے بھی ہونی خیالی تصویریں زیادہ ہیں، لیکن اس کے باوجود تاثیر سے خالی نہیں، ذوق کی تشبیب دل پر کوئی خوش گوار اثر نہیں چھوڑتی، الفاظ ہی الفاظ ہیں، جن کو معانی سے کوئی واسطہ نہیں، یہ اُن کے اُس قصیدے کی تشبیب کے چند اشعار ہیں جو انھوں نے بہادر شاہ ظفر کے جشن صحت یابی کے موقع پر پیش کیا تھا اور جس کے صلے میں خلوت اور خطاب حاصل کیا تھا، شاید اسی موقع پر غالب نے وہ مشہور قطعہ کہا تھا، جس کا پہلا شعر یہ ہے۔

پھر اس انداز سے بہار آئی کہ ہوے ہر دمہ تما شائی
 ذوق کے اس قصیدے میں ۵۵ شعر ہیں اور غالب نے صرف چھ شعر کے ہیں لیکن غالب کا ایک مصرعہ سارے قصیدے پر بھاری ہے۔
 ذوق نے قصیدے میں سودا کا اتباع کیا ہے اور اکثر سودا ہی کی زمینوں میں قصیدے کہے ہیں، نہ صرف یہ بلکہ بعض مضامین بھی اُن کے قصاید سے اخذ کیے ہیں، مثلاً وہ تشبیب جس میں خوشی کو مجسم کر کے پیش کیا گیا ہے اور جس کا ذکر اوپر آچکا ہے، یا مثلاً سودا نے ہاتھی کے دانت اور اُس کی سوند کو کوتاہ دن اور دراز رات سے تشبیہ دی ہے۔

اس طرح دانتوں میں خرطوم ہے اُس کے جیسے

موسم دی کے ہوں کوتاہ دن اور رات دراز
ذوق نے اس تشبیہ کو سودا کے یہاں سے اختیار کیا ہے اور ذیل کے اشعار
میں اُس کی خوب گت بنائی ہے اور اس کو جس قدر بھی بے کیف کیا جاسکتا
ہے کر دیا ہے۔

تو جو محرابِ عماری میں ہوا جملہ ٹٹا
اُس کے دانتوں پر یہ خرطوم سے سو بھی تمثیل
خانہ قوس میں خورشید جہاں تاب آیا

دن ہی کوتاہ ہوئے اور ہوئی رات دراز

اس وقت جب کہ سودا اور ذوق کے تصیدے میری نظر کے سامنے ہیں اور
میں اُن کو برابر برابر رکھ کر اُن کا مطالعہ کر رہا ہوں تو میرے خیال کی آنکھیں
اُردو شاعری کے ان دونوں علم برداروں کو دیکھ رہی ہیں۔

ایک طرف ایک وجہ خوش رو اور باوضع انسان نمایاں طور پر
سکراتے ہوئے رنگ برنگ کے لہہاتے ہوئے خوبصورت پھول اپنے
ارد گرد بکھیرتا چلا جا رہا ہے۔

دوسری طرف ایک دوسرے بدن کے گندم گوں بزرگ اکیلے
بڑی محنت سے ایک پھکڑا کھینچتے ہوئے لیے جا رہے ہیں جو اُد پر تاک

کاقدی پھولوں سے لدا ہوا ہے، پھول نہ طریقے سے قطع کیے گئے ہیں اور
 نہ ان کا مصنوعی رنگ خوش نما ہے۔

آپ نے پہچانا یہ دو وزن کون ہیں؟
 ایک خداداد شاعرانہ تخیل کے جواہر دامن میں لیے تقسیم کر رہا
 ہے۔

دوسرا بادشاہ کی استادی کے بل پر مصنوعی ادب کے فاسد مادے
 سے بنے ہوئے کھوٹے سکے رائج کرنے کی کوشش میں ہے۔
 ایک سماج کا صائب الرائے اور ہوش مند نقاد ہے۔
 دوسرا علم و ادب کو کاٹھ گدائی بنانے والا ساٹل۔
 ایک نے حین لفظوں میں حین خیالات کو بلوس کر کے ہمیں کیف و
 سرور کی دولت بخشی۔

دوسرے نے بدہیئت اور بد نما لفظوں کے انبار میں بدہیئت اور
 بد نما خیالات کو چھپا کر ہماری طبیعت کو منقص کیا۔
 ایک فطری شاعر ہے۔
 دوسرا مصنوعی ناظم۔



باغ و بہار اور فسانہ عجائب

فورٹ ولیم کالج | سترھویں صدی عیسوی کے آخری چند سال میں ایک
ایسی ادبی تحریک وجود میں آئی جس نے نہ صرف اردو زبان میں ایک نہایت
اہم باب کا اضافہ کیا بلکہ اس کو اس قابل بنا دیا کہ وہ ترقی کی شاہ راہ پر گامزن
ہو سکے، اور عجیب بات یہ ہے کہ اس تحریک کا بانی اسکاٹ لینڈ کا ایک
باشندہ ڈاکٹر جان گل کرائسٹ ہوا، جو نہ اس سرزمین کو مادر وطن کے پیارے
لقب سے یاد کر سکتا تھا اور نہ وہ زبان فطرت نے اُسے ماں کی گود میں سکھائی

1. (Fort William College.)

2. (Dr. John Gilchrist) ڈاکٹر جان گل کرائسٹ
(ماخذ ہر صفحہ ۳۹ حاشیہ)

تھی، جس کی خدمت کا بیڑا اُس نے اٹھایا۔

ہجریوں کہ جب ہندوستان میں ایسٹ انڈیا کمپنی کا اثر اور اقتدار روز بہ روز بڑھنے لگا تو اس امر کی ضرورت محسوس ہوئی کہ کمپنی کے انگریز

(۱۸۵۷ء) اڈنبرا میں پیدا ہوئے، وہیں تعلیم پائی، اور مطلب کی ڈگری حاصل کی، ۱۸۵۷ء میں ایسٹ انڈیا کمپنی کی ملازمت اختیار کی، اور یہاں ان کو ایک جتنی عہدے پر سرفراز کیا گیا، اپنے فرائض منصبی کے علاوہ اپنا سارا وقت فارسی اور اردو کی تحصیل میں صرف کرتے تھے، یہاں تک کہ وہ ہندوستانی وضع قطع کا لباس زیب تن کر کے دہلی گئے، لکھنؤ گئے، اور چند دوسرے مقامات میں بھی قیام کیا، صرف اس لیے کہ اردو زبان کے مراکز میں جا کر وہاں کی ادبی نصاب سے استفادہ کرنا چاہتے تھے اور اس مقصد میں انھیں نمایاں کامیابی حاصل ہوئی، ۱۸۶۷ء میں جب لاہور واپس گئے اور لاہور میں مقیم ہوئے تو انھوں نے ایسٹ انڈیا کمپنی کے ارباب حل و عقد کو متنبہ کیا کہ وہ کمپنی کے ملازمین کو دیسی زبانیں سکھانے کے لیے ایک کالج قائم کرے، جنابزادہ ۱۸۷۷ء میں یہ درسگاہ فورٹ ولیم کالج کے نام سے قائم ہو گئی، اور ڈاکٹر جان گل کرائسٹ اس کے پرنسپل اور اردو کے پروفیسر مقرر ہوئے، انھوں نے بہت سے علماء اور ماہرین تعلیم کو کلکتے میں جمع کر لیا اور بہت سی قابل قدر اور لائق فخر کتابیں تیار کرائیں۔

ڈاکٹر صاحب موصوف نے خود بھی اردو کے درس دتے رہے اور توسیع و اشاعت کے لیے متعدد کتابیں لکھیں، ان میں سے ”انگریزی ہندوستانی لغت“ ”علم اللسان“ ”مشرقی زبانوں“ ”جنہیں کے لیے رہنما اردو“ ”علی خاں کے“ ”مشرقی قصے“ (ملاحظہ ہو صفحہ ۴۰ حاشیہ)

اہل کاروں کو اردو زبان کی تعلیم دینے کے لیے اعلیٰ پیمانے پر ایک درس گاہ
 قائم کرنی چاہیے، چنانچہ لارڈ ولزلی جب مشاء میں گورنر جنرل مقرر
 ہو کر ہندوستان آئے تو انھوں نے اس تحریک کو بہت زور شور کے ساتھ
 اٹھایا اور مشاء میں اس اہم مقصد کے لیے کلکتے میں ایک کالج قائم کر دیا
 جس کا نام فورٹ ولیم کالج رکھا، ڈاکٹر جان گل کرائسٹ اس کالج کے پرنسپل
 تھے اور وہی اردو کے پروفیسر بھی تھے، گو لارڈ ولزلی کا مقصد تو یہ تھا کہ
 اس کالج میں تمام علوم و فنون کی باقاعدہ تعلیم دی جائے لیکن کمپنی اپنے تجارتی
 مصالح کی بنا پر اس مفید تجویز پر عمل نہ کر سکی اور اس کالج کو صرف مشرقی
 زبانوں کی تعلیم تک محدود رکھا۔

انگریزوں نے اس امر کا اندازہ اچھی طرح کر لیا تھا کہ اب فارسی
 ہندوستان میں سرکاری زبان کی حیثیت سے رواج نہیں پاسکتی اور صرف
 اردو ہی ایک ایسی وسیع زبان ہے جو ملک کے گوشے گوشے میں بولی اور سمجھی
 جاتی ہے، یہی وجہ تھی کہ فورٹ ولیم کالج میں اردو کی تعلیم کا خاص طور پر
 انتظام کیا گیا۔

کالج تو قائم ہو گیا، لیکن اب دقت یہ پڑی کہ اردو میں ایک سرے

اور اردو کی صرف و نحو خاص طور پر تذکرے کے قابل ہیں، ڈاکٹر گل کرائسٹ نے
 ۲۸ برس کی عمر میں ۹ جنوری ۱۸۳۷ء کو اس دنیا سے رحلت کی۔

سے نثر کی کتابیں مفقود تھیں، اور جو دو چار تھیں بھی وہ درس و تدریس کے لیے کسی طرح موزوں نہ تھیں بہت غور و غوض اور صلاح و مشورے کے بعد یہ فیصلہ کیا گیا کہ صاف اور سلیس اردو میں کتابیں تیار کرانے کی کوشش کرنی چاہیے، چنانچہ اس مقصد کے لیے فورٹ ولیم کالج میں تالیف و تراجم کا ایک شعبہ قائم کیا گیا اور چار دانگ ہند سے ایسے افراد جمع کیے گئے جن کو اردو زبان پر عبور حاصل تھا اور سُتھرا ادبی ذوق رکھتے تھے، ان لوگوں میں میر حسن دہلوی، سید حیدر بخش حیدری میر شیر علی افسوس، میر بہادر علی حسینی، مرزا علی لطف، منظر علی خاں لاہوری، مرزا جان ہیش، میر کاظم علی جواں، نہال چند لاہوری، منشی مبینی برائیں جہاں اور نوال لال کوی خاص طور پر تذکرے کے قابل ہیں۔

اس شعبے کے منتظم خود ڈاکٹر جان گل کرائسٹ تھے، اصل یہ ہے کہ اگر ان کی رہنمائی میر نہ ہوتی تو جو مفید ادبی تحریک ان ادیبوں کی کوششوں سے وجود میں آئی وہ اک سرے سے رونما نہ ہوتی، خود ڈاکٹر جان گل کرائسٹ اور ان کے بعد کپتان روبرک اور کپتان ٹیلر نے اس تحریک کو کامیاب بنانے میں حصہ لیا۔

درسی ضروریات کو پورا کرنے کے لیے اردو میں کتابیں تیار کرانے کی تجویز کو عملی جامہ پہنانے کی صورت نکلی تو یہ سوال پیدا ہوا کہ قصوں اور

افسانوں اور تاریخ اور تمدن کی جو کتابیں اردو میں تیار کرانی جائیں وہ طبع زاد ہوں اور انہیں اردو میں ترتیب دی جائیں یا دوسری زبانوں سے اردو میں منتقل کر لی جائیں، اگر انگریزی زبان سے بعض کتابوں کا اردو میں ترجمہ کیا جاسکتا تو یہ سب سے بہتر ہوتا، لیکن وقت یہ تھی کہ ان ادیبوں اور شاعروں میں جو اس مقصد کے لیے فراہم کیے گئے تھے ایک بھی انگریزی نہ جانتا تھا، اور اُس زمانے میں کسے غرض پڑی تھی جو انگریزی سیکھتا، آحشر ہی زیادہ آسان معلوم ہوا کہ فارسی اور سنسکرت میں اپنے مفید مطلب مضامین کا جو بیش بہا ذخیرہ موجود ہے اُس میں سے چند مقبول اور مشہور کتابیں منتخب کر لی جائیں اور ان کا سلیس اور بامحاورہ، سادہ اور سست اردو میں ترجمہ کر لیا جائے، چونکہ علوم و فنون کی ترویج و اشاعت اس کالج کے مقاصد میں نہ تھی بلکہ چند مشرقی زبانوں اور خاص طور پر اردو کی تعلیم پیش نظر تھی اس لیے تالیفات اور تراجم کے ذریعے جو لٹریچر وجود میں آیا وہ زیادہ تر قصص اور اخلاقیات پر مبنی تھا، اس کے علاوہ اور موضوعات پر جو کتابیں لکھی گئیں ان کی تعداد بہت ہی کم ہے۔

باغ و بہار | جو کتابیں فورٹ ولیم کالج کے شعبہ تصنیف و تالیف میں تیار کی گئیں ان میں سب سے زیادہ مقبولیت میرامن دہلوی کی کتاب

لے میرامن دہلوی (۱۸۵۱ء تا ۱۹۱۸ء) میرامن کا اصل نام میرامن تھا اور (لاحظہ ہو صفحہ ۳۳ حاشیہ)

باغ و بہار کو نصیب ہوئی ۔

”باغ و بہار“ کا بن تالیف ۱۸۰۱ء ہے یہ کتاب دراصل حضرت امیر خسرو رح کے فارسی قصے ”بہار و رویش“ سے ماخوذ ہے، میرامن خود فرماتے ہیں

امن تخلص تھا، کبھی کبھی ”لطیف“ بھی تخلص کرتے تھے لیکن وہ میرامن ہی کے نام سے مشہور ہیں، شعر کہتے تھے لیکن کبھی کسی سے اصلاح نہیں لی، اور نہ بہ حیثیت شاعر کے ان کو شہرت نصیب ہوئی، اپنی کتاب ”گنج خوبی“ کے دیباچے میں اپنی شاعری کے متعلق خود فرماتے ہیں :-

”اگرچہ فکر سخن کہنے کی ساری عمر نہ کی، ہاں مگر خود بہ خود جو کوئی مضمون دل میں آیا تو اُسے بالمدھ ڈالانہ کہو کا استاد نہ کہو کا شاگرد، بیت

د شاعر ہوں میں اور نہ شاعر کا بھائی

نقطہ میں نے کی اپنی طبع آزمائی“

میرامن کے حالات زندگی کسی تذکرے میں نہیں ملتے، ”باغ و بہار“ کے دیباچے میں مختصر طور پر انھوں نے اپنا کچھ حال بیان کیا ہے، اسی امن کے سوانح حیات کے متعلق معلومات کا سب سے بڑا ذریعہ ہے، چنانچہ میرامن اپنا اور اپنے بزرگوں کا حال لکھتے ہوئے فرماتے ہیں :-

”پہلے اپنا حال یہ عاصی میرامن دلی والا بیان کرتا ہے کہ میرے بزرگ ہمایوں بادشاہ کے عہد سے ہر ایک بادشاہ کی رکاب میں پشت بہ پشت جانتھانی بجالاتے رہے اور وہ بھی پورے درش کی نظر سے قدر دانی جتنی چاہیے فرماتے رہے جاگیر منصب اور خدمات

(ملاحظہ ہو صفحہ ۴۴ حاشیہ)

”قصہ چہار درویش کا ابتدا میں امیر خسرو دہلوی نے اس تقریب سے کہا کہ حضرت نظام الدین اولیا زری زرخش جو ان کے پیر تھے اور درگاہ ان کی دلی میں قلعہ سے تین کوس لال دروازے کے باہر مٹیا دروازے سے

کی عنایت سے مال مال اور نہال کر دیا اور خانہ زاد سودا اور منصب دار قدیمی زبان مبارک سے فرمایا، چنانچہ یہ لقب بادشاہی دہلی میں داخل ہوا جب ایسے گھوڑی کے سارے گھوڑے کے سب سے آباد تھے یہ نسبت پہنچی کہ ظاہر ہے، عیاں راجہ بیاں، تب سوچ مل جاٹ نے جاگیر کو ضبط کر لیا، اور احمد شاہ درانی نے گھربار تاراج کیا، ایسی ایسی تباہی کھا کر ایسے شہر سے کہ وطن اور جہنم بھوم میرا ہے، جلا وطن ہوا اور ایسا جہاد کہ جہاں ناخدا بادشاہ تھا، ہمارا ہوا، میں بے کسی کے سمندر میں غوطے کھانے لگا، ڈوبنے کو تنکے کا آسرا بہت ہے، کتنے برس بلدہ عظیم آباد میں دم لیا، کچھ سنی کچھ گھڑی، آخر وہاں سے بھی پاؤں اکھڑے روزگار نے موافقت نہ کی، عیال و اطفال کو چھوڑ کر تنہا کشتی پر سوار ہو کر اشرق الہدایہ کھٹنے میں آگ و دانہ کے زور سے آپہنچا، چند سال بیکاری گزری، اتفاقاً نواب دلاور جنگ نے بلو اکرا پے چھوٹے بھائی میر محمد کاظم خاں کی اتالیقی کے واسطے مقرر کیا، قریب قریب دو سال کے وہاں رہنا ہوا، لیکن نیاہ اپنا نہ دیکھا، تب منشی میر بہادر علی کے وسیلے سے حضور ناک جان گل کرائٹ صاحب بہادر دام اقبالہ کے رسائی ہوئی، بارے طالع کی مدد سے ایسے جہاں مرد کا دامن ہاتھ لگا ہے، چاہیے کہ دن کچھ بھلے آویں۔“

ڈاکٹر جان گل کرائٹ صاحب کی فرمائش سے انھوں نے اپنی مشہور کتاب بلغ و بہار سلسلہ میں لکھی، اس کے علاوہ ایک اور کتاب گنج خوبی بھی میراتن کی تصنیف ہے، یہ کتاب ملاحسین واعظ کاشفی کی اخلاق معنی کے طرز پر سلسلہ میں تحریر کی گئی۔

آگے لال بنگلے کے پاس ہے، اُن کی طبیعت ماندی ہوئی تب مرشد کا دل
بھلانے کے واسطے امیر خسروؒ یہ قصہ ہمیشہ کہتے اور بیماری میں حاضر رہتے
اللہ نے چند روز میں شفا دی۔

تب انھوں نے غسلِ صحت کے دن یہ دعا دی کہ جو کوئی اس قصے
کو سُنے گا خدا کے فضل سے تندرست رہے گا، جب سے یہ قصہ فارسی
میں مروج ہوا، اب خداوندِ نعمت صاحبِ مروت بخیوں کے قدردان
جان گل کراٹ صاحب نے (کہ ہمیشہ اقبال اُن کا زیادہ رہے جب تک
گنگا جمنابے) لطف سے فرمایا کہ ٹھیٹ ہندوستانی گفتگو میں جو اردو کے
لوگ ہندو مسلمان، عورت مرد، لڑکے بالے، خاص و عام آپس میں
بولتے چلتے ہیں ترجمہ کرو، موافق حکم حضور کے میں نے بھی اسی محاورے
سے لکنا شروع کیا جیسے کوئی باتیں کرتا ہے۔

میرامن سے چند سال پہلے میر محمد عطا حسین خاں تحسین نے بھی
”چار درویش“ کا اردو میں ترجمہ کیا تھا، تحسین کے ترجمے کا نام ”نوطرِ مضع“
ہے، یہ ترجمہ مشعلہ میں یا اس سے ایک آدھ سال پہلے تکمیل کو پہنچا،
اس ترجمے میں تحسین نے بہت عبارتِ آرائی سے کام لیا ہے، ان کا طرز
بیان تکلف اور تصنع سے بری ہے، ہی سبب ہے کہ اُن کی کتاب کو
مقبولیت حاصل نہیں ہوئی۔

بعض نقادوں کا خیال ہے کہ میراٹن نے براہ راست چہار درویش سے استفادہ نہیں کیا بلکہ نو طرز مرصع ہی کو صاف اور سلیس زبان میں تبدیل کر دیا ہے۔

محمد عوض زرتیں نے بھی "چہار درویش" کو اردو کا جامہ پہنایا، اس کا نام بھی نو طرز مرصع ہے اور یہ بھی تقریباً اُسی زمانے میں لکھی گئی جب باغ و بہار لکھی گئی، زرتیں کا طرز بیان سلیس اور سست ہے لیکن میراٹن کی سبکدوشی اور کوچ انھیں نصیب نہیں۔

معلوم ہوتا ہے کہ میراٹن کی طرح تختین اور زرتیں سے بھی ڈاکٹر گل کرٹھ نے چہار درویش کو سلیس اردو میں تبدیل کرنے کی فرمائش کی تھی، لیکن ظاہر ہے کہ وہ میراٹن کی طرح کامیابی حاصل نہ کر سکے۔

میراٹن کی باغ و بہار کا پہلا ایڈیشن کلکتے سے ۱۹۵۷ء میں شائع ہوا، اور اُس کے بعد سے آج تک لا تعداد ایڈیشن اس کتاب کے شائع ہو چکے ہیں۔ ایل، ایف، اسمتھ صاحب نے اس کا ترجمہ انگریزی زبان میں کیا، جو ۱۹۵۷ء میں شائع ہوا، ڈکن فوربس نے بھی جو انگریزی اردو کی مشہور لغت کا مؤلف ہے اس کا خلاصہ انگریزی زبان میں ۱۹۵۷ء میں طبع کرایا، اور اردو کے مشہور عالم گارسن ڈی ٹاسی نے جو اردو زبان و ادب کی سب سے پہلی تاریخ کا مؤلف ہے فرانسیسی زبان میں اس کا ترجمہ کر کے ۱۹۵۷ء میں پیرس

سے شایع کیا۔

میراٹن کا اسلوب بیان | باغ و بہار میں میراٹن نے قدیم طرز
انشا پر دازمی کو چھوڑ کر ایک بالکل نیا اسلوب بیان اختیار کیا، جس کی خاص
 خوبی اُس کی سادگی اور بے ساختگی ہے، اُن کے زمانے میں لفاظی اور تکلف
 عبارت آرائی کے لوازم میں داخل تھے، تشبیہوں، استعاروں اور طرح طرح
 کی لفظی اور معنوی صنعتوں کی بھرمار ہوتی تھی، تحریر تو پھر تحریر ہے گفتگو تک مستح
 اور مقفے جملوں اور فقرہوں سے گراں بار ہوتی تھی، خالص جگت مہذب صحبتوں
 کی رواج رواں تھی، میراٹن نے اپنے زمانے کی ان تمام خصوصیات کو ترک
 کرنے کی کوشش کی ہے اور سادہ اور دلنشین طرز بیان اختیار کیا ہے وہ
 اپنے زمانے کے بہت سنجیدہ "ترقی پسند ادیب" تھے۔

یوں تو باغ و بہار میں بھی جگہ جگہ مقفے، جملے موجود ہیں مگر ان کی قافیہ پائی
 میں گرائی نہیں پیدا ہوئی ہے اور عبارت کی روانی میں زیادہ فرق نہیں پڑا
 ہے، انھوں نے اپنی مشہور کتاب کے پانچوں حصے اُس زبان میں بیان کیے
 ہیں جو اس دور کے دہلی کے فصحا کی نیکالی زبان تھی، اور اس زبان میں
 انھوں نے اپنے فطری انداز بیان کے ذریعہ ایک عجیب قسم کی کشش اور بہت
 ہی خوش گوار لوح پیدا کر دیا ہے، میراٹن محاورے اور روزمرہ کے اس قدر
 دل دادہ ہیں کہ ان کے مقابلے میں کبھی کبھی صرف دُخو کی بھی پروا نہیں کرتے

وہ غلو آچھوٹے چھوٹے چلے استعمال کرتے ہیں اور کوشش کرتے ہیں کہ سادگی اور بے ساختگی ہاتھ سے نہ جائے، حقیقت یہ ہے کہ باغ و بہار کی زبان اور طرز بیان ہی میں اُس کی مقبولیت اور شہرت کا اصلی راز پنہاں ہے۔

میرا متن کا طرز بیان ہموار نہیں ہے اس سے ان کی فطری صلاحیت ضرور ظاہر ہوتی ہے، لیکن ذمہ داری نے اکثر جگہ عبارت کو تختگی سے محروم کر دیا ہے، معلوم ہوتا ہے باغ و بہار سے پہلے اُنہیں کبھی کچھ لکھنے کا اتفاق نہیں ہوا تھا، ہر قصے کو غور سے مطالعہ کیجئے تو یہ بھی صاف معلوم ہوتا ہے کہ کسی کو یہ قصہ سنایا گیا ہے اور اُس نے کہیں کہیں لفظوں اور جملوں کو بدلنے کی ہدایت کی ہے، ایسے مقامات پر عبارت میں پوند سے لگے ہوئے معلوم ہوتے ہیں اور طرز بیان میں یکسانیت کی شان باقی نہیں رہی ہے، کہیں کہیں عبارت کو آسان بنانے کے خط میں سو قیبت اور بازاریت بھی پیدا ہو گئی ہے۔

فسانہ عجائب | فسانہ عجائب مرزا رجب علی بیگ سرور کی ماہ نامہ تصنیف ہے یہ کتاب باغ و بہار سے ٹھیک ۲۳ برس بعد لکھی گئی، جس میں سرور نے باغ و بہار کے مقابلے میں فسانہ عجائب لکھی۔

”باعث تحریر اجوائے پریشاں“ میں خود فرماتے ہیں:-

”اگرچہ اس پرچمیر کو یہ یاد نہیں کہ دعویٰ اردو زبان پر لائے یا اس افسانے کو بہ نظر شاری کسی کو سنائے، اگر شاہ جہاں آباد سکنا اہل زبان

کبھی بیت السلطنت ہندوستان تھا، وہاں چندے بودو باش کرتا، فیصلوں کو تلاش کرتا تو فصاحت کا دم بھرتا، جیسا میرا مثنیٰ صاحب نے چار روٹوں کے قصے میں بکھیرا کیا ہے کہ ہم لوگوں کے ذہن و حصے میں یہ زبان آئی ہے، دلی کے روڑے ہیں محاورے کے ہاتھ پاؤں توڑے ہیں، پتھر پڑیں ایسی سمجھ پر یہی خیال انسان کا خام ہوتا ہے، مفت میں نیک بدنام ہوتا ہے بشر کو دعویٰ کب سزاوار ہے، کاملوں کو بیہودہ گوئی سے انکار بلکہ تنگ و غار ہے، مشک آنت کہ خود بہ بوید نہ کہ عطار بہ گوید، یہ عبارت اصل میں جواب ہے میرا مثنیٰ کے حسب ذیل جملوں کا :-

”جو شخص سب آفتیں سہ کر دلی کا روڑا ہو کر رہا اور دس پانچ پشتیں اسی شہر میں گزریں اور اُس نے دربار امراؤں اور میلے ٹھیلے عرس چھڑیاں سیر تماشا اور کوچہ گردی اُس شہر کی مدت تلک کی ہوگی اور وہاں سے نکلنے کے بعد اپنی زبان کو کھاظ میں رکھا ہوگا، اُس کا بولنا البتہ ٹھیک ہے“

رجب علی بیگ سروکا اسلوب بیان | اس دور کی عام ادبی روش کو نظر میں رکھتے ہوئے سروکا کے طرز تحریر میں کوئی جدت یا ندرت نہیں ہے

۱۔ رجب علی بیگ سروکا (۱۸۷۱ء تا ۱۹۳۷ء) مرزا رجب علی بیگ نام سروکا تخلص لکھنؤ میں پیدا ہوئے ان کے والد ماجد کا نام مرزا حسن علی بیگ تھا، انھیں (لاحظہ ہو تفسیر، ص ۵۰ حاشیہ)

جو اسلوب بیان انھوں نے اختیار کیا وہ اس دور کی اور اُس سے پہلے کی فارسی نثر کی تحریروں کا عام انداز تھا، ان کا طرز تحریر میرا متن کے بالکل برعکس ہے، ان کی عبارت مقفے اور مستحجہ ہے، ساری کتاب

کے سایہ عاطفت میں تعلیم و تربیت ہوئی، عربی اور فارسی میں اچھا دخل رکھتے تھے اور اپنے زمانے کے مشہور خطاط تھے، اس فن میں حافظ ابراہیم کے شاگرد تھے، عربی سے بھی علمی اور علی دوڑوں طور پر بہ خوبی واقف تھے، فن شعر میں آغا زادش علی نواز ش کے شاگرد تھے، گو سرور صاحب دیوان میں لیکن اُن کی شہرت زیادہ تر نثر نگاری کی وجہ سے ہے، بہت خوش خلق خوش مزاج خیریت اور خُلق و دست تھے اور نہایت خوش پوش خوش وضع خوش رو اور وجہ آدمی تھے۔

منزلۃ میں سرور غازی الدین حمید کے حکم سے کھنڈ چھوڑنے پر مجبور ہوئے وہ لکھنؤ کو بہت عزیز رکھتے تھے اور اس جلا وطنی سے ان کو بہت صدمہ پہنچا، کھنڈ سے رخصت ہو کر انھوں نے کانپور میں قیام کیا، لیکن کانپور سے وہ بہت بیزار ہیں چنانچہ کہتے ہیں کہ ”ربیع الثانی کے مہینے میں کہ سنہ ہجری نبوی بارہ سو چالیس تھے آنے کا اتفاق مجبوراً گوردہ کانپور میں ہوا، بسکہ یہ بستی بوج و بکھر ہے، اشراف یہاں عفا صفت ناپید ہیں، احیاناً جو ہوں گے زگوشتہ نشیں عزت گزین، گر چھوٹی اُمت کی برہمنی کثرت دیکھی، یہ طور دیکھ کر دل وحشت منزل سخت گھبرا یا، کلیجہ منہ کو آیا، قریب تھا کہ جنون ہو جائے تیرہ بختی روزیاء پیش لاسے“

کانپور کے قیام کے دوران ہی میں سرور نے نثار حجاب لکھی، یہ کتاب غازی الدین حمید کے زمانے میں شروع ہوئی اور نصیر الدین حمید کے عہد میں تمام ہوئی (ملاحظہ ہو صفحہ ۵۷ حاشیہ)

تشبیہوں اور استعاروں اور دور از کار صنعتوں سے لبریز ہے، یوں تو تکلف اور تصنع اُس وقت کی عبارت آرائی کے لوازم میں داخل ہی تھے لیکن سرور نے میرامن کی سادگی اور بے تکلفی کے مقابلے میں ان تکلفات و تصنیفات کو المضاعف کر دیا۔

فسانہ عجائب اہل میں میرامن کی ترقی پسندی کے خلاف جہاد ہے، سرور رحمت پسند ہیں، ادب میں نئی روش کو وہ مشکوک نگاہوں

اس کی سہ تصنیف ۱۲۳۵ھ ہے، اس کے بعد سرور لکھنؤ آ گئے، ۱۲۴۵ھ میں وہ واجد علی شاہ کے دربار میں ۵۰ روپے ماہوار تنخواہ پر حیثیت ایک شاعر کے ملازم ہو گئے اور بادشاہ کے حکم سے کتاب شمشیر خانی کا اردو میں ترجمہ کیا اور "سرور سلطانی" نام رکھا ۱۲۵۵ھ میں استرراج سلطنت اودھ کی وجہ سے سرور کو طرح طرح کی پریشانیوں کا سامنا کرنا پڑا، اور ۱۲۵۵ھ کے غدر نے انہیں بہت ہی خستہ حال کر دیا ۱۲۵۵ھ میں مہاراجہ ایشری پر شاہ نرائن سنگھ والی بنارس کی طلبی پر سرور بنارس گئے، مہاراجہ نے ان کی بہت قدر افزائی کی، وہیں انہوں نے گلزار سرور اور شہستان سرور وغیرہ چند کتابیں لکھیں، انشاء سرور ان کے خطوط کا مجموعہ ہے، اس کتاب کے اکثر خطوں سے ان کے سوانح زندگی کا پتہ چلتا ہے ۱۲۶۳ھ میں سرور آنکھوں کے علاج کے لیے کلکتے گئے تھے اور وہاں واجد علی شاہ سے بھی ملے تھے جو اس وقت متیابرج میں نظر بند تھے، گرداں علاج خاطر خواہ نہ ہو سکا اور لکھنؤ واپس آکر ایک ہندوستانی ڈاکٹر سے علاج کرایا، اس کے بعد وہ پھر بنارس چلے گئے اور وہیں ۱۲۶۵ھ میں عین غائب کے انتقال سے ایک سال پہلے دنیا سے کوچ کیا۔

سے دیکھتے ہیں، قدیم روش کی اندھا دھند تقلید اور اتباع اُن کا دین و ایمان ہے، اُن کو اس سے سرور کا نہیں کہ آنے والے زمانے کا تقاضا کیا ہے ٹھیک اُردو کی اُن کی نظر میں وقت نہیں ہے، فارسی کے طرز نگارش کا اُن پر بڑا اثر ہے، اور اسی طرز کو وہ صحیح قسم کا ادب تصور کرتے ہیں۔

اُن کا ادب رنگین اور پر تکلف لفظوں کا انبار ہے، اگر تخیل کا دامن ان کے ہاتھ سے چھوٹ گیا ہے، اگر مطلب کے سمجھنے میں دشواری پیدا ہو رہی ہے، اگر سلسلہ بیان غیر مربوط ہو گیا ہے تو اُن کے نزدیک کوئی حرج واقع نہیں ہوا، لیکن اگر لفظی مناسبت قائم نہیں رہی، یا اگر کوئی قافیہ ٹھیک نہیں بیٹھا یا کسی جملے میں کوئی صفت استعمال نہیں ہوئی ہے یا تشبیہوں سے استعارے بازی نہیں لے گئے تو پھر اُن کے نزدیک عبارت میں ادبیت کی شان باقی نہیں رہی۔

اس میں سرور کا تصور نہیں ہے، اُس زمانے کے ادبی ذوق کا تقاضا یہی تھا، میرامن کے طرز تحریر کے لیے ابھی مضامین تیار نہیں ہوئی تھی بے فکری اور تعیش کی زندگی نے ادبی سطحیت کا سکہ رائج کر دیا تھا، کھوکھلی لفاظی مرغوب خاطر تھی، یہی سبب تھا کہ فسانہ عجائب کو ایک عارضی مقبولیت نصیب ہو گئی، اُس میں یہ سارے اوصاف موجود تھے۔

اس میں شبہ نہیں کہ فسانہ عجائب کے بعض فقرے بہت خوبصورت

اور نظر فریب ہیں اور اُن میں نظم کی سی کیفیت پیدا ہو گئی ہے اور ادبی
مرقع کاری کا بہترین نمونہ ہیں لیکن اسی کے ساتھ جو لوازم سرور نے اپنے
اوپر عاید کر لیے تھے اُنھوں نے اکثر جگہ بے حد تعقید و تکلف پیدا کر دیا ہے
اور قوافی کی پابندی کی وجہ سے سلسلہ بیان کی روانی اور سلاست میں
فرق پڑ جاتا ہے اور اکثر جگہ پڑھنے والا الفاظ کے جال میں پھنس کر رہ
جاتا ہے۔

باغ و بہار اور فسانہ عجائب کا موازنہ | اس حقیقت سے کون انکار
کر سکتا ہے کہ تاریخ ادبیات اردو میں باغ و بہار اور فسانہ عجائب دونوں
کتابیں بہت نمایاں حیثیت رکھتی ہیں، دونوں قریب قریب ایک ہی
زمانے کی پیداوار ہیں اور دونوں افسانے ہیں، فسانہ عجائب طبع زاد
افسانہ ہے اور باغ و بہار ترجمہ ہے، ایک ترجمے کا تصنیف سے مقابلہ
کرنا ادب کے دربار میں انصاف کے خلاف معلوم ہوتا ہے لیکن میرامن
نے ترجمے میں اپنی تخلیقی قوتوں سے اس قدر کام لیا ہے کہ باغ و بہار
قریب قریب طبع زاد افسانہ ہو گیا ہے اور اُن کی شخصیت ان کی کتاب
سے قدم قدم پر نمایاں ہو رہی ہے۔ اس کے برخلاف سرور نے اپنی
تصنیف میں داستان ہائے پستان کی اس قدر عقیدت کے ساتھ تقلید
کی ہے کہ اُن کی انفرادیت قدیم طرز نگارش میں مدغم ہو کر رہ گئی ہے اور

ان کے دامن میں جو کچھ ہے وہ سب دوسروں کی دیکھا دیکھی بھرلائے ہیں۔
 اگر اپنے ملک کے قدیم تذکرہ نگاروں کی سنت ادا کروں تو شاید
 ایک اور نقطہ نظر سے بھی ان دونوں کتابوں کا مقابلہ دیکھی سے خالی نہ ہوگا
 باغ و بہار ایک دہلوی کا کارنامہ ہے، اور فسانہ عجائب ایک لکھنوی کا،
 جس طرح باغ و بہار میں باشندگان دہلی کے مخصوص رجحانات کی جھلک
 صاف نظر آتی ہے، اسی طرح فسانہ عجائب میں اہل لکھنؤ کی ذہنیت
 کا اثر نمایاں ہے۔

باغ و بہار کے آخر میں میرا قلم نے اپنی کتاب کے نام اور اس
 کے ضبط تحریر میں آنے کے متعلق لکھا ہے کہ "جب یہ کتاب فضل الہی
 سے اختتام کو پہنچی جس میں آیا کہ اس کا نام بھی ایسا رکھوں کہ اس میں تاریخ
 نکلے، جب حساب کیا ۱۲۱۵ھ کے آخر میں لکھنا شروع کیا تھا، باعث
 عدم فرصتی کے بارہ سو سترہ کے سنہ ابتدا انجام ہوئی، اسی فکر میں تھا کہ
 دل نے کہا "باغ و بہار" اچھا نام ہے کہ ہم نام و تاریخ اس میں نکلتی ہے
 تب میں نے یہی نام رکھا۔"

اس سے معلوم ہوا کہ میرا قلم نے باغ و بہار کی ٹیکسٹ تین سال کے
 عرصے میں کی۔

مرزا رجب علی بیگ سرور نے فسانہ عجائب کا قصہ ایک سال میں

قلم بند کیا ، لیکن وہ اس قصے کو ایک عرصے قبل لکھنے کی ایک صحبت میں
سنا چکے تھے اور اُن کے احباب نے اُنھیں مجبور کیا تھا کہ اس کو ضرور
قلم بند کیجیے ، چنانچہ اسی وقت سے اُن کو اس کا خیال تھا ، اور جب
وہ سن ۱۳۱۷ھ میں بہ تلاش معاش کا پور گئے تو وہاں اس قصے کو ضبط تحریر
میں لانے کا موقع ملا ، فسانہ عجائب کی تاریخ تحریر حسب ذیل ہے :-

جس نے کہ سنا اس کو جی میں یہ لگا کہنے
یارب یہ فسانہ ہے یا سحر ہے بابل کا
تاریخ سرور اس کی منظور ہوئی جس دم
بے ساختہ جی بولا "نشر ہے رگِ دل کا"

سن ۱۳۱۷ھ

میرامن باغ و بہار میں قدیم طرزِ انشا پر دازی کو ترک کرنے پر
مجبور تھے ، یہ کتاب اُنھوں نے اپنے شوق سے نہیں لکھی تھی بلکہ ایک خاص
مقصد کے لیے اُن سے لکھوائی گئی تھی ، اور وہ مقصد صرف اسی طرح پورا
ہو سکتا تھا کہ وہ قدیم اندازِ تحریر کو چھوڑ کر سادہ اور سلیس اسلوب اختیار
کریں ، وہ خود باغ و بہار کے "مقدمہ" میں تحریر فرماتے ہیں :-
"جان گل کراٹ صاحب نے لطف سے فرمایا کہ قصے کو ٹھیکہ
ہندوستانی گفتگو میں جو اردو کے لوگ ہندو مسلمان عورت مرد لڑکے بالے

خاص دعام آپس میں بولتے بہاتے ہیں ترجمہ کر دو، موافق حکم حضور کے میں نے بھی اسی محاورے سے لکھنا شروع کیا جیسے کوئی باتیں کرتا ہے۔

باغ و بہار کے مطالعے سے معلوم ہوتا ہے کہ اس ہدایت پر انھوں نے عمل کرنے کی کوشش کی ہے اور اس کوشش میں وہ ایک بڑی حد تک کامیاب بھی ہوئے ہیں، میراتن کا طرز بیان سادہ اور سلیس ہے، ان کی زبان میں لہجہ ہے اور جگہ جگہ ان کے جملوں میں لفظ کچھ اس طرح ترکیب پائے ہیں کہ ایک عجیب دل لہجانے والی کشش پیدا ہو جاتی ہے سرستید نے خوب کہا ہے کہ ”جو مرتبہ میر تقی میر کو نظم میں حاصل ہے وہی میراتن کو نثر میں ہے۔“

لیکن ان تمام خوبیوں کے باوجود یہ بات صاف طور سے عیاں ہے کہ محض حکم کی تفصیل اور ہدایت کی مطابقت کی وجہ سے وہ اپنے قلم کو روکنے پر مجبور ہیں، ورنہ ادبیات کی قدیم روش خود انھیں دل سے مرغوب ہے، جب انھیں موقع مل جاتا ہے تو وہ خوب صنعتیں استعمال کرتے ہیں مگر کچھ اس طرح ڈرتے ڈرتے جیسے کوئی دیکھ یا سن نہ رہا ہو، اسی طرح وہ مقفے جملوں کے استعمال سے بھی نہیں چوکتے مثلاً

”ہر ایک بادشاہ کی رکاب میں پشت بہ پشت جاں فشانی بجالاتے رہے اور وہ بھی پرورش کی نظر سے قدر دانی جتنی چاہیے فرماتے رہے۔“

" ایک حجام جزا حی کے کب اور حکیمی کے فن میں بچا ہے اور اس کام میں نہٹ بچا ہے "۔

" سر سے پاؤں تک موتیوں میں جڑی روش پر اکھڑی ہوئی "۔

" جو کوئی وہ باغ لے دے اس کنیز کی بھی قیمت دے دے "۔

" ایک اہل کہیں سے پایا ہے اُسے ایسا تھنا یا ہے کہ روز بہ روز

منگاتا ہے اور آپ اُس کی تعریف کر کر سب کو دکھاتا ہے "۔

" تیرا کیا دین ہے اور کون آئین ہے، کس پیغمبر کی اُمت ہے، اگر

کافر ہے تو بھی یہ کیسی مت ہے، اور تیرا کیا نام ہے کہ یہ تیرا کام ہے "۔

" اِس کیا تقصیر کی ہے جس کے بدلے یہ تعزیر کی ہے "۔

" شہزادی کا غم کھاتے اور اپنا لہو پیتے تھے، غرض زندگانی سے

لاچار تھے جو اس طرح جیتے تھے "۔

" میرا خیال خام ہوا اور بالعکس کام ہوا "۔

" تین سال تک وہاں کے اکابر و اصناف سے مل جل کر اعتبار ہم پہنچایا

اور تجارت کا ٹھانڈا پھیلایا "۔

اس میں شک نہیں کہ ان کی مقفّٰۃ عبارت بھی زیادہ گنگناہک نہیں

ہوتی اس کا سبب یہ ہے کہ قدرت نے انھیں ادیب پیدا کیا تھا اور تحریر

کی فطری صلاحیت ان کے اندر موجود تھی۔

میرا خیال یہ ہے کہ اگر قدم قدم پر اُنھیں ہدایت پر عمل کرنے کا خیال دالیں گے
نہ ہوتا تو اُن کی کتاب زیادہ بہتر ہوتی۔

میرا متن کی عبارت میں اکثر جگہ بد نما قسم کی ناہمواری بھی موجود ہے، سلاط
کا بھوت اس درجہ اُن کے سر پر سوار ہے کہ عبارت میں جگہ جگہ ہکا پن سبکی
اور بازاریت پیدا ہو گئی ہے مثلاً فرماتے ہیں
" خدا کی درگاہ میں ہم گھسنی کی ہے "۔

" جلدی کو چ کرو، نہیں تو کارواں پر گر کر سب کو خشک یاں گے "۔

" اس کی قیمت ہم سب بھری کر کر تجھے دیں گے "۔

" کیا مسلمان اپنی استروں کو او بھل میں رکھتے ہیں "۔

" آپس میں تباہتے ہیں "۔

" ہر ایک آشنائی کی راہ سے ملتا اور مزا نہیں کرتا "۔

میرا متن میں قصہ گوئی کی فطری صلاحیت ہے پھر بھی جگہ جگہ بہک جاتے
ہیں، اپنے افسانوں میں وہ عجب بے ڈھنگے پن سے مذہب کی تبلیغ کرتے ہیں
مثلاً آزاد بخت کی سرگزشت میں زیر باد کے راجہ کی رز کی جب کنویں سے
خواجہ سگ پرست کو نکالتی ہے اور وہ شکرانے کی نماز ادا کرتا ہے تو پوچھتی
ہے کہ یہ تو نے کیا کیا اور جب وہ بتاتا ہے کہ خدا نے مجھے مصیبت سے بچڑایا
ہے، اس لیے میں نے اداے شکر کیا ہے تو وہ فوراً مسلمان ہو جاتی ہے، یا

مثلاً اسی خواجہ گنگ پرست کو جب سرانڈیپ کے میدان میں اُس کے بھائیوں نے زخمی کر کے چھوڑ دیا تو وہاں کی شہزادی اُسے اُٹھوا کر لے گئی اور آرام ہو جانے کے بعد اُس نے نماز ادا کی تو وہ کھلکھلا کر ہنس پڑی اور بولی "کیا یہ آدمی سودائی ہو گیا ہے یہ کیسی حرکتیں کر رہا ہے" حالانکہ اُسے مسلمانوں کے طریق عبادت سے بے خبر نہ ہونا چاہیے تھا کیونکہ اُس کی سلطنت میں بہت سے مسلمان تھے، خیر یہ تو زیادہ تعجب کی بات نہ تھی تعجب کی بات یہ تھی کہ اُس کے بعد فوراً ہی کہتی ہے کہ "مجھے بھی اپنا دین سکھاؤ" میں نے کلمہ تلقین کیا، ان نے بے صدق دل پڑھا اور توبہ استغفار کر کے مسلمان ہوئی :

ان تمام خامیوں کے باوجود باغ و بہار اپنے رنگ میں بے مثل ہے اور اس میں کسی نقاد کو کلام نہیں ہو سکتا کہ اس کتاب کے ذریعے اردو میں پہلے پہل سادہ اور سلیس نثر کی بنیاد رکھی گئی، جس نے اردو زبان کو علمی اور ادبی ترقی کی شاہ راہ پر ڈال دیا۔

اب فسانہ عجائب کا ذکر مینے، خود سرور کے بیان سے یہ بات واضح ہے کہ انہوں نے یہ کتاب باغ و بہار کے مقابلے میں لکھی ہے اور یہ سمجھ کر لکھی ہے کہ وہ قدیم انداز تحریر کو فنا ہونے سے بچا رہے ہیں، اور قدیم ادب کی بڑی خدمت انجام دے رہے ہیں، چنانچہ انہوں نے وہی طرز بیان اختیار

کیا ہے جو اس وقت کے اور اس سے پہلے کے فارسی ادب میں رائج تھا اور
 اردو کے مکاتیب تک میں استعمال ہوتا تھا، اس میں تکلف ہے تصنع ہے
 قافیہ پیمائی ہے، استعارات کے گورکھ دھندے ہیں لفاظی اور بیج و بیج
 ترکیبوں کے جھاڑ جھنکار ہیں، ظاہر ہے کہ یہی چیزیں اُس وقت مقبول تھیں
 اور قابلیت کا نشان سمجھی جاتی تھیں اور اُن سے دامن بچانے کے لیے غیر معمولی
 سوجھ بوجھ اور ڈوراندیش دماغ اور عدم مقبولیت کے دیو سے مقابلہ کرنے
 کی ہمت و جرات کی ضرورت تھی، اور سرورانِ اوصاف سے محروم تھے۔
 داستانِ سرائی کے اعتبار سے سرور کوئی درجہ حاصل نہیں کر سکتے اصل
 میں وہ داستانِ بیان کرنا نہیں جانتے، اُن کے افسانے میں طرح طرح کی خامیاں
 ہیں، دورِ جدید کے فنِ افسانہ نگاری کے معیار کے مطابق نہیں بلکہ اُس زمانے
 کی داستانِ سرائی کے اعتبار سے بھی اُن کا افسانہ کوئی وقعت حاصل نہیں کر سکتا،
 سچی بات یہ ہے کہ اندازِ بیان پر اُن کی توجہ اس قدر مرکوز رہی کہ وہ افسانے
 کی طرف رخ ہی نہ کر سکے گویا انھوں نے زبان پر داستان کو قربان کر دیا، وہ
 اپنے مصنوعی اور بے جان طرزِ تحریر کے جال میں پھنس کر رہ گئے۔

سرور کے یہاں فارسی اور عربی کے مغلط غیر مانوس اور پُر شکوہ الفاظ
 میں توانی کی جھنکار کے سوا اور کچھ بھی نہیں ہوتا، اکثر جگہ سطرین کی سطرین مہانی
 سے بے نیاز ہیں جو بات وہ دس دس سطرین بھی بیان نہیں کر سکے ہیں وہ

ایک چھوٹے سے جملے میں بہت موثر طریقے سے ادا کی جا سکتی ہے۔
 دیکھ پ بات یہ ہے کہ اپنے نزدیک یہ کتاب اُنھوں نے روزمرہ کی
 گفتگو میں لکھی ہے، جو قصہ فسانہ عجائب میں بیان کیا ہے اُسے ضبط تحریر
 میں لانے سے پہلے اُنھوں نے اپنے کسی دوست کو سنایا تھا، اُن کو بہت پسند
 آیا اور اُنھوں نے فرمایا۔

” اگر بہ دیکھی تمام اس قصہ پر اگندہ کو از آغاز تا انجام زبان
 اُردو میں فراہم اور تحریر کرے تو نہایت منظور نظر اہل بصر ہو،
 لیکن تقصیر معات ہو لغت سے صاف ہو.....

جیسا رطب دیا میں کھے گا میں پسند ہے بشرطے کہ جو روزمرہ
 اور گفتگو ہماری تہا ری ہے یہی ہو ایسا نہ ہو کہ آپ رنگینی
 عبارت کے واسطے وقت طلبی اور نکتہ چینی کریں، ہم فقرے
 کے معنی فرنگی محل کی گلیوں میں پوچھتے پھریں۔“

یہی نہیں بلکہ نظر ثانی میں آپ نے عبارت کو اور زیادہ سہل کر دیا ہے
 فرماتے ہیں:-

” نیاز مند کو اس تحریر سے نمود نظم و نثر وجودت طبع کا خیال
 نہ تھا، شاعری کا احتمال نہ تھا، بلکہ نظر ثانی میں جو لفظ وقت
 طلب غیر مستعمل عربی و فارسی کا مشکل تھا اپنے نزدیک اُسے

دور کیا اور جو کلمہ آہل متمتع محاورے کا تھا وہ رہنے دیا، دوست
کی خوشی سے کام رکھا، فناء عجایب نام رکھا۔

یہ دعویٰ جس عبارت کے متعلق ہے اب اُس کا ایک آدھ نمونہ بھی
ملاحظہ فرمائیے، آغاز داستان ہی میں فرماتے ہیں،

”گرہ کشایان سلسلہ سخن و تازہ کنندگان فناء کمن یعنی محترمان
زنگیں تحریر و مورخان جادو و تقریر نے اشہب ہندہ قلم کو میدان وسیع بیان
میں باکرشمہ سحر و ساز و لطیفہائے حیرت پرواز گرم عناں و جولاں یوں کیا
ہے کہ سرزمین ختن میں شہر تھا مینو سواد بہشت نژاد پسند خاطر محبوبان جہاں
قابل برد و بارش خوبان زماں سیم صفت اُس کی معطر کن دماغ جاں سکن الہتاپ
قلب دافع خفقان، زمین اُس کی رشک چرخ بریں رفت و مشاں
چشمک زن بلند ہی فلک ہفتیں۔“

اور لیجئے :-

”باویر ہمایاں مراحل محبت و صحرانوردان منازل مودت، رہروان
وشت اشتیاق و طے کنندگان جادہ فراق، مسافران باراناکامی بردوش ابجز
راہ کوچہ یار دین و دنیا فراموش، عشق سرسبز ہزار، خود پیادہ زلیت سے دل سیر
مرگ کے آمادہ کئے ہیں کہ جب بایں ہیئت کذائی وہ پروردہ دامن تاز و
آغوش شاہی گھر سے نکلا اور در شہر پناہ پر پہنچا۔“

ابھی اچھی طرح دل نہ گھبرا گیا ہو، اور طبیعت نہ اکتا گئی ہو تو ایک
چھوٹا سا لکھو اور سن لیجئے :-

” طلسم کشایان گنجینہ سخن سحر سامری ورہ نور دان اقلیم حکایات کہن
مشاق جادو و شعبہ گری و مشاقان بفاکیش محنت کشیدہ و سحر سازان
سخن سنج دریں سرے سپنج روئے راحت نہ دیدہ گو سال سخن کو دیر
خراب آباد میں یوں گویا کرتے ہیں :-

اس کے متعلق میرے نزدیک صرف اتنا عرض کر دینا کافی ہے کہ اگر
اُس زمانے میں لکھنو کا ” روزمرہ “ یہی تھا تو اُس وقت کا لکھنو دیوانوں
کا مسکن ہوگا۔

سرور کی کتاب کا مطالعہ کرتے کرتے بعض اوقات تو یہ شبہ ہونے
لگتا ہے کہ سرور ادب کے صحیح ذوق سے بھی محروم تھے، کوئی بزرگ حضرت
نوازش حسین خاں نوازش شاید شعر و شاعری میں سرور کے استاد تھے، پہلے یہ
ملاحظہ فرمائیے کہ اُن کا نام سرور نے کس طرح لکھا ہے۔

” جناب قبلہ و کعبہ استاد شاگرد نواز معزز و ممتاز مجمع فضل و کمال
سیرت فرخندہ خصال، خرد آگاہ دانش آموز یادگار جناب میر سوز و غریب عصر
سعدی زماں رشک انوری و خاقانی نوازش حسین خاں صاحب عزت مرزا
خانی، تخلص نوازش “ یہ تو نام ہوا اب اُن کی تعریف سنئے :-

" طرزِ ریختہ اور روزمرہ اُردو کا ان پر اختتام ہے شعران کے واسطے وہ شعر کی خاطر موضوع ہیں کہنے کے علاوہ پڑھنے کا یہ رنگ دھنگ ہے اگر طفلِ کتب کا شعر زبانِ معجز بیان سے ارشاد کریں فیض وہاں تاثیر بیان سے پسند طبع سبحان وائل ہو، فی زمانہ تو کیا سابقین جو موجد کلام کو بس لمن ملکی بجاتے تھے، ان کے دیوانوں میں دس پانچ شعر تناسبِ لفظی یا صنائعِ بدائع کے ہوں گے وہ ان پر نازاں تھے اور متاخرین فخریہ سند گردانتے ہیں، لہذا جس شخص کو فہم کامل یا اس فن میں مرتبہ کمال حاصل ہو اور طبع بھی عالی ہو آپ کا دیوان پر چشمِ انصاف و نظرِ غور سے دیکھے کوئی غزل نہ ہوگی جو ان کیفیتوں سے خالی ہو، ہر مصرعہ گواہ ہزار صفت، ہر شعر داخل شاہد لاکھ صفت، مطلع سے مقطع تک ہر غزل مرقع کی صورت اکثر اشعار تبرکاً و تیناً بہ طریق یادگار بندے نے لکھے ہیں، جہاں لفظ استاد ہے وہ آپ کا شعر ہے یاد رہے۔"

ساری کتاب ان بزرگ کے اشعار سے بھری پڑی ہو اور ایک شعر بھی ایسا نہیں ہے جو کسی حیثیت سے قابلِ تعریف ہو، میرے نزدیک

تو حضرت نوازش نے شعر گوئی پر بیکار نوازش فرمائی ہے دنیا میں شعر گوئی
سے زیادہ مفید کام اور بھی تھے، شعر گوئی کے دھندے میں کہاں پھنس
گئے، اور ان سے زیادہ تعجب اُن کے شاگرد رشید جناب سرور پر ہے
جنہوں نے ان بزرگ کے اشعار کو اپنی کتاب کی زینت بنایا ہے اب
ذرا "استاد" کے دو چار شعر سن لیجئے فرماتے ہیں :-

مثل ہی سے نہ الفاظ تکرار سے یہ خالی ہے
ہر اک فقرہ کہانی کا گواہ بے مشالی ہے

پھر بیٹھے ہم دو زانو وضع مؤدب اُس سے
وضعی جو تھا تو ہم کو دابِ ادب نہ آیا

بن ہاتھ لگے اُس کے جا سے نہیں ہلتا میں
لاغرا سے کہتے ہیں تیار اسے کہتے ہیں

دولت کو نین حاصل ہو تو اُٹھے لات مار
پھر نہیں لگتا ہے جی جس جا سے ہو جس کا اُٹھاٹ

ایام وصل میں ہم پلٹے ہیں جیسے اُس سے
یوں وصل کے بھی کاغذ چپاں بہم نہ ہوں گے

میں نام ترا لے لے دن رات جو چلاؤں
آہ سننے ہوے بہرے کیونکر نہ گلا بیٹھے

اے فلک آخری پھیرا ہے نہوجہ سے گر اور
اُس کے کوچے میں جنازہ مرا سنگین تو ہو
ان اشعار کو اگر کوئی شخص (چاہے وہ سرور ہی کیوں نہ ہوں)
بہترین اشعار سمجھ کر انتخاب کرتا ہے تو اُس کے ذوق شعری کا خدا ہی
حافظ ہے۔

جب کوئی مصنف اپنی تصنیف میں کسی شاعر کا کلام نقل کرتا ہے
تو عموماً اُس کا مقصد یہ ہوتا ہے کہ جن عبارت میں وہ شعر داخل کیا گیا
ہے اُس کا مفہوم زیادہ واضح ہو جائے اور زیادہ دل فریب اور مؤثر
بن جائے، اسی کے ساتھ یہ بات بھی ذہن میں رکھیے کہ جو اشعار مصنف
کے نزدیک بہتر سے بہتر ہوتے ہیں انہیں کو وہ اپنی کتاب میں نقل کرتا
ہے، اب سرور اور ان کے استاد کے متعلق ایک ہی رائے قائم کی جاسکتی

ہے اور وہ رائے نہ آپ سے پوشیدہ ہے نہ مجھ سے ۔

باغ و بہار اور فسانہ عجائب دونوں قدیم طرز کے افسانے ہیں چند خصوصیات ایسی ہیں جن کا موجود ہونا اُس زمانے کے افسانے میں ضروری تھا، یہ خصوصیات ان دونوں قصوں میں بھی موجود ہیں مثلاً نوق لغطرت واقعات کا بیان، پڑھنے اور سُسنے والوں کی دلچسپی قائم رکھنے کے لیے ضمنی قصوں کا شمول، اثنائے بیان میں ایک ہی قسم کی چیزوں کی پوری پوری فراموشی اور کیفیتیں بیان کرنا یہ سب باتیں باغ و بہار میں بھی ہیں اور فسانہ عجائب میں بھی، لیکن باغ و بہار کی سادگی اور اُس کے فطری انداز بیان کے سبب اُس میں زندگی کے آثار نمایاں ہیں اور میرا متن کی پیش کی ہوئی تصویریں کم سے کم بے جان اور بے کیفیت نہیں ہیں، اس کے برخلاف سرور کی کھینچی ہوئی تصویریں اشخاص قصہ کے صحیح خدو خال نہیں دکھاتیں بلکہ وہ محض اُن اشخاص کے ماحول اور گرد و پیش کو ظاہر کرتی ہیں۔

پنڈت لشن نرائن دربراہن جہانی فرماتے ہیں :-

"سرور کی تصویریں بے جان ہیں، وہ آدمیوں کا حال نہیں لکھتے صرف چیزوں کا مرقع کھینچتے ہیں، سلوائی کی دوکان کے پاس سے ہم گزرتے ہیں اور ہمارے منہ میں پانی بھرا آتا ہے، تہولیوں کے بہاؤ کی گھولیاں دیکھ کر ہمارا جی لپھاتا ہے، ہم مجمع میں چلتے ہیں مگر کھوسے سے کھوادہاں نہیں پھلتا،

کبڑیئے ہرے ہیں، بساطی بدست، حلوائی اونگھ رہے ہیں، زندگی کا کہیں
پتہ نہیں، شعراء، فوجی سپاہی، پہلوان، بادشاہ وزیر سب سامنے سے
فانوسی تصویروں کی طرح سے گزر جاتے ہیں، سب خاموش، معلوم ہوتا ہے
کہ مصنف نے یہ سب تصویریں بے ہوشی کے عالم میں کھینچی ہیں، لہذا یہ کہنا
بالکل بجا ہے کہ سرد کا لکھنؤ وہ شہر خوشاں ہے جس کا نقشہ ٹینیسن نے اپنی
مشہور نظم "دن کا خواب" (Day Dream) میں کھینچا ہے۔

باغ و بہار اور فسانہ عجائب دونوں پر ایک تنقیدی نظر ڈالنے کے
بعد مجھے صرف اتنا اور عرض کرنا ہے کہ یہ دونوں کتابیں ہماری زبان کے
اعلیٰ اور مستند ادب میں داخل ہیں اور دونوں کتابوں کو ہماری زبان
کے ارتقائی منازل کے سلسلے میں بہت اہمیت حاصل ہے۔

باغ و بہار سے پہلے شمالی ہند میں اردو کی نثری تصانیف قریب قریب
مفقود تھیں، اس حقیقت سے کون انکار کر سکتا ہے کہ شمالی ہند میں اردو
نثر نویسی کی ابتدا باقاعدہ اور منظم طور پر فورٹ ولیم کالج ہی میں ہوئی، اور
فورٹ ولیم کالج کے زیر اہتمام جس قدر کتابیں شائع ہوئیں ان میں سب
سے زیادہ شہرت اور مقبولیت "باغ و بہار" کو حاصل ہوئی، کسے خبر
تھی کہ ایک کتاب جو انگریز اہل کاروں اور عہدہ داروں کے لیے لکھی
گئی وہ اردو زبان کے خزانے کا گراں مایہ جوہر ثابت ہوگی اور اس زبان

کی ترقی یافتہ نثر کا سنگ بنیاد بنے گی۔

فسائے عجائب میں سرور نے جو اسلوب بیان اختیار کیا وہ اس زمانے کے مطابق ہے جس زمانے میں وہ کتاب لکھی گئی، مقتضیٰ اور مسجع عبارتیں اُس وقت اس درجہ مقبول اور مروج تھیں کہ اُن سے احتراز مشکل تھا، وہ شاعرانہ نزاکتوں اور لفظی موشگافیوں کا دور تھا، اردو میں جو کچھ لکھا جاتا تھا اُس کی بنیاد فارسی کی آدہستہ پر ہستہ اور پُر تکلف عبارتوں پر رکھی جاتی تھی اور قدم قدم پر فارسی کی تقلید ضروری سمجھی جاتی تھی، اس تقلید کو پورے طور پر نبھانے کے لحاظ سے فسائے عجائب ایک بلند پایہ تصنیف ہے نثر مقتضیٰ کی تحریر میں سرور کو کمال حاصل ہے، فسائے عجائب اُن کا شاہ کار ہے اور اردو کی ارتقائی ترقی کے سلسلے کی ایک اہم کردی۔

میراٹن ایک ایسے پیراک ہیں جن نے دریائے ادب کے بہاؤ کا ٹیخ

جل دیا۔

رجب علی بیگ سرور ایک ایسی کشتی ہیں جس کے تہوار ان سے ایک صدی پہلے کے قلمحوں نے سنبھال رکھے ہیں۔

میراٹن انقلاب پرست اور باغی ہیں۔

رجب علی بیگ سرور مقلد اور لکیر کے نقیر۔



سحر البیان اور گلزارِ نسیم

مثنوی اور اُس کے لوازم | اصطلاح میں مثنوی اُن اشعار کو کہتے ہیں جن میں دو دو مصرعے باہم مقفلاً ہوں یعنی ہر شعر اپنے دونوں مصرعوں میں قافیہ رکھتا ہو گویا ہر شعر پہلے خود مطلع ہو، مثنوی میں اشعار کی تعداد محدود نہیں ہوتی، مضمون بھی سلسل ہوتا ہے اور کُل نظم ایک ہی بحر میں ہوتی ہے، لیکن مثنوی کے لیے سات بحریں مخصوص ہیں، عموماً تمام مثنویاں انہیں

لے دو سات بحریں یہ ہیں:-

① بحر متقارب مشمن محذوث الآخر یا مقصور الآخر (فولن فولن فولن فعل (یا فعل)

ہو اجب کہ تا بندہ ہر منیر صفت آرا ہوا شاہ گردوں سریر
(ملاحظہ ہو صفحہ ۱۷ حاشیہ)

بحروں میں بھی جاتی ہیں۔

مثنوی کا میدان سوائے مستزاد کے اور تمام اصنافِ سخن سے زیادہ وسیع ہے، اس کی بڑی وجہ یہ ہے کہ مثنوی میں غزل اور قصیدے کی طرح روایت قافیہ کی پابندی نہیں ہوتی، نہ اس میں اشعار کی کوئی حد معین ہے اور نہ مضامین کی کوئی تخصیص ہے، رزمِ بزم، داستانِ حسن و عشق، قصوں و فلسفہ چاہے جس مضمون کو موضوع قرار دے سکتے ہیں، چنانچہ

② بحرِ ہزج مستزاد مخذون الآخر یا مقصور الآخر (مفاعیلن مفاعیلن فعولن) (یا) (مفاعیل)

اکہی شعلہ زن کر آتش دل تپیل سے بقدرِ زخمِ آتش دل دھوا،

③ بحرِ ہزج مستزاد مخذون مخذون الآخر یا مقصور الآخر (مفعول مفاعیلن فعولن) (یا) (مفاعیل)

ہر شاخ میں ہے شگود کا رسی نرو ہے قلم کا حسد باری (دینم)

④ بحرِ خفیف مستزاد مخذون الآخر یا مقصور الآخر (فاعلاتن مفاعیلن فعولن) (یا) (فعلاتن)

لے وطن لے مجھے بہشت بریں کیا ہوئے تیرے آسمان وزمین (حالی)

⑤ بحرِ مدی مستزاد مخذون الآخر یا مقصور الآخر (فاعلاتن فاعلاتن فاعلن) (یا) (فاعلاتن)

میں جو چندے دہریں مہاں ہا گرچہ دانا تھا اولے ناداں رہا (دکنی)

⑥ بحرِ مدی مستزاد مخذون الآخر یا مقصور الآخر (فاعلاتن فعلاتن فعولن) (یا) (فعلاتن)

ایک عاشق تھی حلیمہ دانی جس نے گھر بیٹھے بدلت پائی

⑦ بحرِ رباعی مستزاد مخذون الآخر یا مقصور الآخر (مفعولن مفعولن فاعلن) (یا) (فعلاتن)

محمد خدا خاں کی معراج ہے نامِ خدا نامہ کا سر تاج ہے

فارسی زبان کی مثنویاں چار قسموں میں منقسم کی جاسکتی ہیں (۱) رزمیہ (۲) بزمیہ (۳) مذہب و اخلاق اور (۴) قصوت اور فلسفہ،

اُردو شعرا نے بھی قریب قریب انہیں کی تقلید کی ہے لیکن اُردو میں رزمیہ مثنویاں شاہ نامہ فردوسی، سکندر نامہ نظامی یا ظفر نامہ ملا باقی کے طرز کی نہیں ہیں، جو رزمیہ مثنویاں اُردو میں ہیں وہ عموماً انہیں مثنویوں کے ترجمے ہیں یا ان سے ماخوذ ہیں مثلاً شاہ نامہ مول چندیاسکندر یا ربیع الدین احمد یا مہابھارت منشی طوطا رام شایاں طبع زاد رزمیہ مثنوی شاید اُردو میں ایک بھی نہیں ہے، بزمیہ مثنویاں اُردو میں بہ کثرت ہیں لیکن ان میں قبول عام کی سند صرف چند کو حاصل ہو سکی، سحرالبیان، گلزار نسیم، زمہرشت اور ظہیر الملت، قصوت فلسفہ اور اخلاق پر بوستان، ہند نامہ یا مثنوی مولانا زورم کے طرز پر اُردو میں بہت کم مثنویاں کہی گئیں ہیں اور جو کہی گئیں وہ مشہور فارسی مثنویوں کے ترجمے ہیں۔

مثنوی میں واقعات کا تسلسل اور ترتیب سب سے زیادہ ضروری ہے، اگر سلسلہ بے ربط ہو گیا تو گویا مثنوی میں خامی رہ گئی، یہ بھی ضروری ہے کہ اصل واقعات سے زیادہ ضمنی واقعات پر زور نہ دیا گیا ہو، کردار نگاری بھی مثنوی کا ایک خاص حصہ ہے، ہر فرد کا ذکر اس طرح سے کیا جائے کہ اس کی امتیازی خصوصیات اور اوصاف برقرار رہیں اور ہر ایک کے احوال

اور مخصوص طبعی رجحان کی جھلک اس کی گفتگو اور حرکات و سکنات سے واضح ہو جائے۔

مثنوی کی ایک اور خصوصیت واقعہ نگاہی ہے، واقعہ کا بیان اس طرح ہونا چاہیے کہ نظر کے سامنے تصویر پھر جائے، یہ بھی ضروری ہے کہ جس عہد میں لکھا گیا ہو یا جس عہد سے واقعہ یا افسانہ وابستہ ہو اس عہد کا طرز معاشرت، بول چال اور رسم و رواج مثنوی سے عیاں ہوں، زبان سادہ اور صاف ہو، اگر زبان مغلق ہوئی تو افسانے کی دل کشی میں فرق آجائے گا، مثنوی میں داخل اور خارجی دونوں قسم کے مضامین نظم کیے جاسکتے ہیں، گو خارجی مضامین مثنوی کے ساتھ کچھ مخصوص سے ہو گئے ہیں،

سحر البیان | سحر البیان یا قصہ بے نظیر و بد رنیر اردو کی مشہور ترین بزمیہ مثنویوں میں سے ایک ہے، اس کے مصنف میر غلام حسن متخلص بہ حسن

۱۔ میر غلام حسن حسن معروف بہ میر حسن پرانی دہلی کے محلہ سیدہ واڑے میں متولد ۱۰۷۲ مطابق ۱۶۶۲ء میں پیدا ہوئے، ابتدائی تعلیم اپنے والد سے حاصل کی، شاعری میں مرزا سواد کے شاگرد تھے، میر تقی میر اپنے تذکرے میں لکھتے ہیں

”جوان اے است ذکر پیشہ اکثر در بندہ خانہ در تقریب مجلس

تشریف می آرد و مجمع مراد میماند می دارد و مثنیٰ شعرا و مرزا و بیج

می کنند“

معروف بہ میر حسن ہیں، یہ مثنوی سلسلہ ۱۱۹ء مطابق سلسلہ ۱۱۵۰ء میں اختتام کو پہنچی، مصحفی کا مصرعہ تاریخ ہے۔

یہ بُت خانہ چین ہے بے بدل

۹۹ ۱۱۵۰

لیکن معلوم ہوتا ہے کہ اس مثنوی کے لکھنے میں کافی عرصہ لگا، مثنوی کے

میر حسن خود اپنے تذکرے میں لکھتے ہیں

”کہ اصلاح سخن از میر ضیاء اللہ گرفتہ ام لیکن طرز ادشاں از من
کما حقہ سرانجام نیافت بر قدم دیگر بزرگاں مثل خواجہ میر درد و مرزا
رفیع سودا و میر تقی میر دی نمودم“

میر حسن دہلی کی تباہی کے بعد اپنے والد میر ضیاء اللہ کے ہمراہ فیض آباد آئے اور اسے میں تھوڑے
عرصے تک ڈیگ میں قیام کیا، فیض آباد میں مذاہب سالار جنگ برادر ہو گیا کی لازمت اختیار
کی، جب کوہ آصف اللہ دہشت گرداء میں فیلڈ آباد سے لکھنؤ آئے تو میر حسن بھی لکھنؤ آ گئے۔

میر حسن دہلی شاعر تھے، ان کے قریب قریب تمام اہم اصنافِ سخن میں طبع آزمائی
کی ہے لیکن مثنوی اور غزل میں بدھونی رکھتے تھے، مثنویوں میں سحرالبیان اور گلزارِ ابرار زیادہ
مشہور ہوئیں، ایک دیوان غزلیات کا ان سے یادگار ہے۔

میر حسن کے چار بیٹے تھے جن میں قین میر حسن خلیق، میر حسن محسن، میر حسن خلق
شاعر تھے، خلیق اور خلق صاحب دیوان ہیں۔

میر حسن نے سلسلہ ۱۱۹ء مطابق سلسلہ ۱۱۵۰ء میں انتقال کیا۔

آخر میں میر حسن کہتے ہیں :-

زبں عمر کی اس کہانی میں صرف تب ایسے یہ نکلے ہیں جتنی سے حرف
جوانی میں جب ہو گیا ہوں میں پیر تب ایسے ہوں ہیں سخن بے نظیر
دوسرے شو کے پہلے مصرعہ سے معلوم ہوتا ہے کہ میر حسن نے مثنوی جوانی ہی
میں ختم کر لی تھی لیکن ان پر محنت اس قدر پڑی تھی کہ جوانی ہی میں وہ پیر
ہو گئے تھے۔

اس مثنوی میں ایک فرضی قصہ نظم کیا گیا ہے، قصے میں کوئی ندرت
نہیں ہے جس قسم کے قصوں کا اس زمانے میں عام طور پر رواج تھا اسی
ڈھنگ کا قصہ یہ بھی ہے، قصے کا خلاصہ یہ ہے :-

کسی شہر میں ایک بادشاہ تھا، اُس کے اولاد نہ تھی اس
سبب سے بہت فکر مند رہتا تھا، ایک روز اُس نے اپنی
سلطنت کے امیروں اور وزیروں کو بلا کر کہا کہ "تم لوگ
سلطنت کا کاروبار سنبھالو، میرا اردہ فقیری اختیار کرنے
کا ہے لیکن ان لوگوں نے کہا "ترک دنیا مناسب نہیں
ہے، بادشاہ کو چاہیے کہ اپنی رعیت کی خبر گیری کرے
اور خدا کی عبادت میں وقت صرف کرے، یہی یہ بات
کہ کوئی تخت و تاج کا وارث نہیں ہے، سو اس کے لیے

بھی مناسب تدبیریں اختیار کی جائیں گی، انسان کو خدا کی رحمت سے مایوس نہ ہونا چاہیے۔ اس کے بعد امراء و وزراء نے بنو میوں کو بلوا کر بادشاہ کا زائچہ دیکھنے کی ہدایت کی، بنو میوں نے کہا کہ بہت جلد بادشاہ کو خدا تخت و تاج کا وارث دے گا۔

جور کا پیدا ہو گا گو وہ بہت خوش قسمت ہو گا لیکن بارہویں برس میں اُسے بلندی سے خطرہ ہے، مناسب یہ ہے کہ اُس کو بالائے بام نہ جانے دیا جائے بلکہ بارہ برس تک اُس کو باہر نہ نکلنے دیا جائے، اس پر بادشاہ نے پوچھا کہ جان کا خطرہ تو نہیں ہے تو بنو میوں نے جواب دیا کہ نہیں جان کا خطرہ نہیں ہے، اں جنگل جنگل مارا مارا پھرتا پڑے گا اور کوئی جن یا پری اُس پر عاشق ہوگی، غرض اُسی سال بادشاہ کے یہاں لڑکا پیدا ہوا جس کا نام بے نظیر رکھا گیا اس خوشی میں خوب جشن منائے گئے، بادشاہ نے خاص طور سے شہزادے کے لیے ایک باغ تیار کرایا اور اُس کی تعلیم و تربیت کا بہت اچھا انتظام کیا۔

ایک دن کا ذکر ہے کہ شہزادہ بے نظیر کی شہر میں

سواری نکل، وہاں سے وہ غروب آفتاب کے بعد واپس آیا،
چاندنی رات تھی شہزادے نے کہا چھت پر پلنگ بچھا یا
جائے ہم وہیں سوئیں گے، جب شہزادہ غافل سو رہا تھا
اُدھر سے ایک پری کا گزر ہوا، وہ شہزادے کو سوتے ہوئے
دیکھ کر اُس پر عاشق ہو گئی اور اُسے اُٹھا کر لے گئی، اس
واقعے نے سارے محل کو ماتم خانہ بنا دیا، اُدھر پری نے
بے نظیر کو پرستان کے ایک باغ میں لے جا کر رکھا اور
اُس کے لیے تمام آرام و آسائش کی چیزیں ہتیا کیں لیکن
پھر بھی وہ پریشان رہتا تھا، جو پری اُسے اُٹھا کر لے
گئی تھی اُس کا نام ماہِ رُخ تھا، اُس نے ایک روز
بے نظیر سے کہا کہ شاید ابھی یہاں تیرا دل نہیں لگتا ہے
اس لیے میں ایک کل کا گھوڑا تجھے دیتی ہوں اس کو آسمان
سے زمین تک جہاں چاہے لے جاسکتا ہے، اس گھوڑے
کا نام فلک سیر تھا، بے نظیر اُس پر سوار ہو کر جاتا تھا
اور جب وعدہ ایک پہر بعد واپس آجاتا تھا، ایک روز
وہ گھوڑے پر اڑا جا رہا تھا کہ نیچے ایک سفید عالِ شان
عمارت نظر آئی، اُس نے گھوڑے کو اُس عمارت کی چھت

پر اتارا، خود بے پاؤں نیچے پہنچا، وہاں پندرہ سولہ سال
 کی ایک لڑکی جو پڑکی نہر کے کنارے بیٹھی ہوئی تھی، اُس کا
 نام بدر منیر تھا، بے نظیر درختوں کے پیچھے سے چھپا ہوا دیکھ
 رہا تھا، لڑکی کی خواہشوں نے بے نظیر کو دیکھ لیا اور بدر منیر
 سے ذکر کیا، وہ بھی اُٹھ کر دیکھنے گئی، جب دونوں کی نظریں
 چار ہوئیں تو دونوں غش کھا کر گر پڑے، بدر منیر کے ساتھ
 وزیر زادی بھی تھی اُس کا نام نجم النساء تھا، اُس نے گلاب
 چھڑکا تو ہوش آیا، غرض دونوں ایک دوسرے پر عاشق
 ہو گئے، آپس میں راز و نیاز کی باتیں ہوئیں، اس کو
 آئے ہوئے ایک پہر ہو چکا تھا، اس لیے بے نظیر اگلے دن
 آنے کا وعدہ کر کے چلا گیا، بدر منیر اگلے دن سنگار کر کے
 اُس کا انتظار ہی کر رہی تھی کہ وہ آگیا، لیکن کسی دیو
 نے اُسے بدر منیر سے باتیں کرتے دیکھ لیا اور جا کر ماہِ ٹرخ
 سے کہہ دیا، جب بے نظیر واپس گیا تو ماہِ ٹرخ غصے میں
 بھری بیٹھی تھی اُس نے ایک دیو کو بلا کر حکم دیا کہ اُس کو
 کوہِ قاف کے راستے والے کنویں میں قید کر دو، اس
 طرح بے نظیر کنویں میں قید ہوا، ادھر بدر منیر کا بُرا حال

ہو گیا، چند روز کے بعد اُس نے خواب میں دیکھا کہ ایک
 بن ووق صحر ہے اُس کے بیچ میں ایک کنواں ہے اور
 اس کنویں کے اندر بے نظیر قید ہے اور کہہ رہا ہے کہ
 اے بدر منیر! میں تجھے بھولا نہیں ہوں مگر کیا کروں
 بے بس ہوں! یہ خواب دیکھنے کے بعد اُس کا حال اور
 خواب ہو گیا، آخر اُس کی سہیلی نجم النساء سے نہ رہا گیا
 وہ جوگن بن کر بے نظیر کی تلاش میں نکلی اور چلتے چلتے
 ایک جنگل میں پہنچی اور وہاں بیٹھ کر بین بجانے لگی، اُدھر
 سے جنوں کے بادشاہ کا لڑکا فیروز شاہ نامی تخت پر
 اُڑا چلا جا رہا تھا، اُس نے جو بین کی آواز سنی اُتر پڑا
 اور جوگن کو تخت پر بٹھا کر پریشان میں لے گیا، فیروز شاہ
 جوگن پر عاشق ہو گیا تھا، ایک روز اُس نے جوگن سے
 کہا: ”مجھے غلامی میں قبول کر لو“ جوگن نے جواب دیا کہ
 پہلے تجھے میرا ایک کام انجام دینا ہوگا، کام یہ ہے کہ
 سرانذیب کے بادشاہ مسعود شاہ کی ایک لڑکی ہے اُس کا
 نام بدر منیر ہے میں اُسی ملک کی وزیر زادی ہوں اور
 اُس کی ہمراز ہوں، ایک دن بدر منیر کے محل میں ایک

شخص کہیں سے آگیا جو بہت حسین تھا، بدر منیر اُس پر
 عاشق ہو گئی اور وہ بدر منیر کا دم بھرنے لگا، مگر اُس شخص
 پر ایک پری عاشق تھی اُس کو خبر ہو گئی اور اُس نے اُس
 شخص کو کہیں قید کر دیا میں اُس کی تلاش میں جو گن بن کر
 نکلی ہوں، اگر تم اُس کا کھوج لگا دو تو میں تمہاری لونڈی
 بن جاؤں گی۔

فیروز شاہ نے سب دیوؤں کو بلا کر حکم دیا کہ اگر کوئی آدم زاد
 پرستان میں قید ہو تو اُس کا پتہ لگا کر مجھے خبر دو، غرض ایک
 دیوتہ لگا لایا اور فیروز شاہ کو معلوم ہو گیا کہ ماہ رُخ نے
 اُس کو قید کیا ہے، اُس نے ماہ رُخ کو تنبیہ کی، اُس نے
 معافی مانگی، فیروز شاہ خود اُس کنویں پر گیا اور بے نظیر
 کو کنویں سے نکال لایا، وہ بہت لاغر اور ناتوان ہو گیا
 تھا، فیروز شاہ اُس کو بنم النصار کے پاس لایا، دونوں نے
 ایک دوسرے کو اپنا حال سنایا، وہاں سے تینوں ہوائی تخت
 پر بیٹھ کر بدر منیر کے پاس آئے، عجیب حال دیکھا، سارا
 گھر بے رونق پڑا تھا اور خود بدر منیر رنج و غم میں گھل گھل
 کر بہت نحیف و زار ہو گئی تھی وہ بنم النصار اور بے نظیر

کو دیکھ کر بہت خوش ہوئی ، اس کے بعد فیروز شاہ اور
 بے نظیر نے ایک شہر کو خوب آراستہ کیا اور فوجیں
 جمع کیں ، بے نظیر نے مسعود شاہ کو ایک خط لکھا ، جس
 میں درخواست کی گئی تھی کہ مجھے اپنی غلامی میں قبول
 کیجئے ، مسعود شاہ نے جواب میں لکھا کہ مجھے یہ ہشتہ
 منظور ہے ، شادی کی تیاریاں ہونے لگیں اور ساعت
 دیکھ کر تیار بج مقرر کر دی گئی ، بے نظیر کی بدر منیر سے اور
 پری زاد فیروز شاہ کی بنم النساء سے شادی چھٹی گئی
 فیروز شاہ اپنی دُلہن کو لے کر برستان کو روانہ ہوئے
 اور بے نظیر نے مع بدر منیر کے اپنے وطن کی طرف رخ
 کیا ، جب وہاں پہنچا تو ماں باپ کی جان میں جان
 آئی ، بے نظیر کی شادی کا جشن دوبارہ دہاکر ماں
 باپ نے اپنے ارمان نکالے اور سب مل جل کر
 عیش و آرام کی زندگی بسر کرنے لگے ۔

یہ ہے خلاصہ اُس قصے کا جو بحر البیان میں نظم کیا گیا ہے ،
 لیکن میر حسن جس پابے کے شاعر ہیں اُس پابے کے افسانہ نگار نہیں
 ہیں ، سارے قصے کی چولیں ہل رہی ہیں ، ابتدا ہی میں جب بادشاہ

نے دزیروں کو بلا کر کہا

فقیری کا ہے میرے دل میں خیال

اور اُس کا سبب یہ بتایا کہ

فقیر اب نہ ہوں تو کروں کیا علاج نہ پیدا ہوا وارث تخت و تاج

اور یہ واقعہ اُس وقت کا ہے جب

جوانی تو میری گئی سر بہر نمودار پیری ہوئی سر بہر

درینا کہ عہد جوانی گزشت جوانی گم زندگانی گزشت

یہ مابہر اُس کر دزیروں نے بادشاہ کو سمجھایا کہ

فقیری جو کیجئے تو دنیا کے ساتھ نہیں خوب جانا اُدھر خالی ہاتھ

کر و سلطنت لیکن اعمال نیک کہ تا وہ جہاں میں رہے حال نیک

اس سے معلوم ہوتا ہے کہ بادشاہ کے اعمال نیک نہیں تھے، یہ بھی

عجیب ہے کہ دزیروں کو بادشاہ سے ایسی بات کہنے کی جرأت ہوئی، اخیر

اس قسم کی فروگزائیں تو میر حسن سے بہت ہوئی ہیں، لیکن اس سلسلے میں

دزیروں نے یہ بھی کہا کہ

مگر ہاں جو اولاد کا ہے یہ غم سو اس کا تردد بھی کرتے ہیں ہم

سمجھ میں نہیں آتا کہ اس سے پہلے دزیروں کو اس کا خیال کیوں نہیں

آیا اور انھوں نے تردد کیوں نہیں کیا، جب نوبت یہاں تک پہنچ گئی

کہ بادشاہ فقیر سی اختیار کرنے اور کاروبار سلطنت کو چھوڑنے پر آمادہ ہو گیا، تب وزیروں کو یہ بات سوجھی کہ نجومیوں کو بلا کر دریافت کیا جائے یہ کام اس وقت سے بہت پہلے ہو جانا چاہیے تھا۔

بمحر جب بے نظیر کی تعلیم کا انتظام کیا گیا تو بارہ برس کی عمر سے پہلے ہی دُنیا جہان کے علوم میں اُس کو کمال حاصل ہو گیا۔

معانی و منطق بیان و ادب	پڑھا اُس نے منقول مقول سب
خبردار حکمت کے مضمون سے	غرض جو پڑھا اُس نے قانون سے
لگا ہیئت و ہندسہ تا نجوم	زمیں آسماں میں پڑی اس کی دھوم
کیے علم و کب زباں حرفت حرفت	اسی نحو سے اُس نے کی عمر صرف
صرف یہی نہیں بلکہ	

عطار و کوآنے لگی اُس کی ریس ہوا سادہ لوحی میں وہ خوش نویس
اس شعر میں بے نظیر کو "سادہ لوح" کہا گیا ہے، شاید میر حسن کو
خیال نہیں رہا کہ اسی صفحہ پر وہ بے نظیر کے متعلق یہ فرما چکے ہیں،

دیا تھانہ بس حق نے ذہن رسا کئی سال میں علم سب پڑھ چکا
ہاں تو ذکر خوش نویسی کا تھا "سنئے

ہو جب کہ نو خط وہ شیریں دلم بڑھا کر کھے سات سے نو تسلیم
ماشاء اللہ، بارہ سال کی عمر سے پہلے ہی وہ "نو خط" بھی ہو گیا،

سب ہی چیزوں کی افراط تھی، آگے چلے،

لیا ہاتھ میں خامہ مشک بار لکھا نسخ و ریاں و خط غبار
عروس انخطوط اور ثلث و رقاع خفی اور جلی مثل خط شعاع
مشکت لکھا اور اتالیق جب رہے دیکھ حیراں اتالیق سب
کیا خط گلزار سے جب فراغ ہوا صفحہ قطعہ گلزار باغ
اس کے بعد فن تیر، موسیقی، تصویر کشی، کب تفنگ کون سا
فن تھا جو اُس نے حاصل نہیں کیا، مگر یہ یاد رکھیے کہ یہ سب اُس نے
بارہ سال کی عمر سے پہلے حاصل کر لیا تھا۔

یہ بارہ تیرہ سال کے صاحبزادے کل کے گھوڑے پر سوار ہو کر بدینر
کے محل کی چھت پر اتر جاتے ہیں اور اُس کے گھر میں گھس جاتے ہیں اور
بدینر کو دیکھتے ہی اُس پر عاشق ہو جاتے ہیں، اور ماہِ رُخ پر ہی ہر
اس بے وقافی کا حال کھلتا ہے اور وہ ان کو ایک تاریک کنویں میں
قید کر دیتی ہے تو نغم النساء روزِ زادی جو گن بن کر اُن کی تلاش میں
نکل جاتی ہے اور کسی کے کان پر جوں نہیں رینگتی، کس قدر حیرت
کی بات ہے کہ کسی ملک کے وزیر کی لڑکی اک دم گھر سے غائب ہو جائے
اور کسی پر مطلق اثر نہ ہو، نہ اُس کے ماں باپ کو خبر ہو، نہ کوئی اُس کو
تلاش کرنے کے لیے جاسے، پھر لطف یہ ہے کہ اعلیٰ ترین شریف خاندان

کی یہ لڑکی بے ڈھڑک تنہا بے نظیر کی تلاش میں نکلتی ہے ، یہ وہ کام تھا جس کے سرانجام دینے کے لیے بڑا باہمت جوان مرد بھی آسانی کے ساتھ تیار نہ ہوتا۔

اسی قسم کی متعدد خامیاں ہیں جن سے ظاہر ہوتا ہے کہ میر حسن کو قصہ گوئی کے فن پر عبور حاصل نہ تھا ، اب رہی کردار نگاری سو اس کا ذکر ہی فضول ہے ، میر حسن ایک مختصر بے قصے میں جب واقعات کا تناسب اور تسلسل قائم نہ رکھ سکے تو وہ اشخاص قصہ کے کردار پیش کرنے میں فطرت کی مطابقت کیا کر سکتے تھے ، بے نظیر کے باپ کی بابت ہمیں صرف اتنا معلوم ہے کہ

کسی شہر میں تھا کوئی بادشاہ

سارے قصے میں نہ کہیں اس بادشاہ کا نام آیا اور نہ یہ بتایا گیا ہے کہ وہ کون سا شہر تھا جس کے وہ بادشاہ تھے ، اُن کا ذکر صرف قصے کے شروع اور آخر میں ہے اور اتنے مختصر ذکر کو بھی میر حسن نبھانہیں سکے ، بے نظیر کا کردار کچھ اس قدر بے ڈھنگے پن سے پیش کیا گیا ہے کہ اُس کے متعلق کوئی ٹھکانے کی رائے قائم ہونا مشکل ہے ، وہ بارہ سال کی عمر سے پہلے سارے جہان کے علوم و فنون میں کمال حاصل کر لیتا ہے جو کس انسان کے بس کی تو بات ہے نہیں ، اس کے بعد بارہ ساڑھے بارہ

سال کی عمر میں یہ حضرت ایک پندرہ سولہ سال کی لڑکی سے عشق فرمانے لگتے ہیں اور عشق و محبت کے سارے درجات آن کی آن میں طے کر لیتے ہیں، پھر قید کر دیے جاتے ہیں، اور ایک مدت تک بے بس رہتے ہیں جب قید سے رہائی پاتے ہیں تو بدر منیر سے شادی رچاتے ہیں اور اپنے بے نام ملک اور بے نام باپ کے پاس پہنچ کر عیش و آرام سے زندگی بسر کرنے لگتے ہیں۔

بدر منیر کا کردار اس سے بھی زیادہ اُبھکا ہوا ہے، وہ سرانذیب کے بادشاہ مسعود شاہ کی لڑکی ہے پندرہ سولہ سال کا سن ہے مگر ایک علیحدہ مکان میں پردہ نشیں ہونے کے باوجود آزادانہ زندگی بسر کرتی ہے، بینظیر سے جو ایک غیر مرد ہے اور اُس کے گھر میں گھس آیا ہے اُس کو عشق ہو جاتا ہے اور فاحشہ عورتوں کی طرح فوراً اُس کے قابو میں آ جاتی ہے، میر حُن نے مشنوی کا ایک بڑا حصہ بدر منیر کے حُن کی تعریف کے لیے وقف کر دیا ہے اور وہ تعریف ایسی ہے جس سے اُس کے حُن کا کوئی قصور قائم نہیں کیا جاسکتا۔

نجم النساء وزیر زادی ہے اور بدر منیر کی رازدار اور آوارگی میں اُس کی مددگار ہے وہ تین تہا جو گن بن کر بے نظیر کو تلاش کرنے کے لیے نکل جاتی ہے اور اُس کے چلے جانے کے بعد اُس کے گھر والے کوئی

کوئی توجہ نہیں کرتے، ایسا معلوم ہوتا ہے جیسے کوئی اس کی بات پوچھنے والا تک موجود نہیں ہے۔

یہ ظاہر یہ قصہ طبع زاد ہے لیکن اس قصے میں جو واقعات بیان کیے گئے ہیں وہ اُس زمانے کے قصوں کے عام واقعات ہیں، ایک شہزادے یا شہزادی کو چھت پر سے ایک پری کا اُٹھائے جانا اُس کے کنوئیں میں قید کرنا، پھر کسی دیو کی مدد سے اُس کا رہا ہونا یہ اُس دور کے قصوں کے معمولی واقعات ہیں، پس اگر میر حسن کا قصہ طبع زاد بھی ہے تب بھی اس میں کوئی ندرت نہیں ہے۔

اس میں شک نہیں کہ میر حسن کا اندازِ کلام نہایت دلکش سلیس اور با محاورہ ہے اور اس میں بھی شبہ نہیں کہ میر حسن اعلیٰ پائے کے شاعر تھے ان کے کلام میں روانی اور بے ساختہ پن بہت ہے اور خارجی شاعری کے مرد میدان ہیں، واقعات و مشاہدات کے بیان میں بدعنوانی رکھتے ہیں ان کی تشبیہیں نہایت ہلکی اور پُر کیف اور فطری ہوتی ہیں، کلام میں انتہا درجے کی سادگی اور بے تکلفی ہے۔

فطری اندازِ بیان نے اُن کے کلام میں ایسی تاثیر پیدا کر دی ہے کہ بے اختیار دل اُس کی طرف کھینچتا ہے مثلاً بے نظیر حمام میں گیا وہاں زمرہ کی لے ہاتھ میں سنگ پا کیا خادموں نے جو آہنگ پا

ہنساکھلکھلا وہ گُل نو بہار لیا کھینچ پاؤں کو بے اختیار
عجب عالم اُس ناز میں پر ہوا اثر گدگد سی کا جس میں پر ہوا
ہنس اس ادا سے کہ سب ہنس پڑے ہوے جی سے زبان چھوٹے بڑے
دعائیں لگے دینے بے اختیار کہا خوش رکھے تجھ کو پروردگار
کہ تیری خوشی سے ہے سب کی خوشی مبارک تجھے روز و شب کی خوشی
یاجب ماہ رُخ بے نظیر کو اٹھا کر لے گئی ہے اور پرستان میں اُس کا جی
گھبرا یا ہے تو اُس کا نقشہ اس طرح کھینچتے ہیں ۔

کبھی اشک آنکھوں میں بھر لائے وہ کبھی سانس لے کر کھے ہاے وہ
کبھی اپنی تنہائی کا غم کرے کبھی اپنے اد پر دُعا دم کرے
بہانے سے دن رات سو یا کرے نہ ہو جب کئی تب ہر دیا کرے
یامثلًا باغ میں جو کنیزیں رادھر اُدھر بھر رہی ہیں اُن کے ذکر میں
ایک جگہ فرماتے ہیں :

کوئی حوض میں جا کے غوطہ لگائے کوئی نہر پر پاؤں میٹھی ہلاے
دوسرے مصرعہ میں جس خوبصورتی اور لطافت کے ساتھ ایک فطری کیفیت
کا نقشہ کھینچا ہے وہ محاکات کی بہترین مثال ہے ۔

میر حسن نے اپنی مثنوی میں ایک مختصر سے قصے کو بہت طول دے کر
بیان کیا ہے لیکن اُن کا یہ طول دینا ناگوار نہیں معلوم ہوتا ، وہ ہر واقعے

کو بہت مزے لے لے کر بیان کرتے ہیں اور خاص طور پر مناظر کے بیان میں ان کو کمال حاصل ہے اور ہر منظر کی تصویر اس طرح کھینچتے ہیں کہ نظر کے سامنے تصویر پھر جاتی ہے، انھوں نے دیو داننہ واقعات کو طویل و سے کر بیان کیا ہے، جب وہ چاہتے ہیں تو اختصار کے ساتھ بھی واقعات کو بہت خوبی کے ساتھ بیان کر جاتے ہیں، مثلاً جو واقعہ انھوں نے ۱۱۱۰ شعر میں بیان کیا ہے وہی واقعہ بنم النساء کی زبان سے ۱۶ شعر میں اس طرح بیان کر جاتے ہیں۔

کہا اُس نے یہ ہے مری داستان	کہ شہر سراندیپ ہے ایک مکاں
کھلے ایکے اں کلبے مسعود شاہ	کہ بیٹی ہے ایک اُس کی مانند باہ
جہاں میں ہے بدر منیر اُس کا نام	میں رہتی ہوں خدمت میں اُس کا دام
بنایا ہے اُس نے الگ ایک باغ	کہ در دس کلبے وہ چشم چراغ
جدا باپ کے تھی وہ اُس جاہلیم	سدا سیر کرتی تھی بے خون و بیم
میں بنم النساء اُس کی دھتیا نیر	ہمیشہ سے ہوا ز تھی اور شیر
جدا ایک دم اُس سے ہوتی نہ تھی	سلا سے بغیر اُس کے سوتی نہ تھی
خوشی سے سڑکا غم سے فرغ	برنگ چمن ہستی تھی بلغ باغ
کسی طرح کا غم نہ تھا دھیان میں	ترقی خوشی کی تھی ہر آن میں
ہوئی ایک دن یہ عجیب واردات	کہ اک شخص وارد ہوا ایک ات

کہاں تک کہوں اس کا قصہ ہے دور نہ تھا آدمی نور کا تھا ظہور
 گیا اُس پر اس شاہزاد ہی کا دل گئے ایک دن وہ آپس میں مل
 دے عاشق اس پر بھی کوئی پری محبت میں تھی اُس کی دہ بھی بھری
 کہیں وہاں کے آلے کی سُن کر خبر خدا جانے پھینکا ہے اُس کو کدھر
 دیا قید میں اُس کو ڈالا کہیں کوڑے سے اُس کی خبر کچھ نہیں
 سُو میں کھوج میں اُس کی جو گن بنی یہاں تک تو پہنچی بروگن بنی
 مثنوی میر حسن کی زبان اُس دور کی عام زبان سے زیادہ فصیح اور
 مست ہے، مولوی محمد حسین صاحب آزاد فرماتے ہیں "کیا اُسے تو بوس
 آگے دلوں کی باتیں سنائی دیتی تھیں کہ جو کچھ کہا صاف وہی محاورہ رہی
 گفتگو ہے، جواب ہم تم بول رہے ہیں۔" زبان کی سلاست اور روزمرہ
 کی خوبی کے لیے یہ مثنوی ممتاز ہے۔ "لطف محاورہ، شوخی مضمون، طرز ادا
 کی نزاکت اور صفائی بیان" یہ سب چیزیں اس مثنوی میں بدرجہ اتم
 موجود ہیں، مختصر یہ کہ ساری مثنوی زبان کی خوبیوں اور نہایت کشش
 اسلوب بیان کی دولت سے مالا مال ہے، جب بے نظیر گوہرِ سخنوں میں
 قید کر دیتی ہے تو اُس کے غم میں بدر منیر بہت پریشان رہنے لگتی ہے،
 اُس کا حال بیان کرنے میں کس قدر اعتدال سے کام لیا ہے اور مبالغہ
 اور افراط و تفریط سے کس قدر بچا یا ہے اور زبان میں کیا لطیف نظری

انداز پیدا کر دیا ہے

نخا زندگانی سے ہونے لگی
بہانے سے جا جا کے سونے لگی
نہ اگلا سا ہنسا نہ وہ بولنا
نہ کھانا نہ پینا نہ لب کھولنا
کہا اگر کسی نے کہ بیوی چلو
تو اٹھنا اُسے کچلے ہاں جی چلو
جو پوچھا کسی نے کہ کیا حال ہے
تو کہنا یہی ہے جو احوال ہے
کسی نے جو کچھ بات کی بات کی
یہ دن کی جو پوچھی کہی رات کی
کہا اگر کسی نے کہ کچھ کھائے
کہا خیر بہتر ہے منگو ایٹے
کسی نے کہا سیر کیجے ذرا
کہا سیر سے دل ہے میرا بھرا
جو پانی پلانا تو پسینا اُسے
غرض غیر کے ہاتھ جینا اُسے

یا مثلاً جب بے نظیر غائب ہو جاتا ہے تو اُس کے ارد گرد رہنے والوں کا حال
کس قدر پاکیزہ زبان میں بیان کیا ہے،

کوئی دیکھ یہ حال رو رہے لگی
کوئی غم سے جی اپنا کھونے لگی
کوئی سر پہ رکھ ہاتھ دلگیر ہو
گئی منہ ماتم کی تصویر ہو
کوئی رکھ کے زیر زخماں چھری
رہی زگیں آسا کھڑی کی کھڑی
رہی کوئی انگلی کو دانوں میں ڈاب
کسی نے کہا گھر ہوا یہ خراب

ان تمام خوبیوں کے باوجود سحرالبیان میں بعض ایسی خامیاں
موجود ہیں جو میر حسن جیسے شاعر کے یہاں نہ ہونا چاہیے تھیں مثلاً

فرماتے ہیں :-

عجب شہر تھا ایک مینو سواد کہ قدرت خدائی کی آتی تھی یاد
 "خدا کی قدرت" کی جگہ "قدرت خدائی کی" استعمال کیا ہے، مصرعہ
 موزوں کرنے کے لیے "ئی" بڑھانا پڑا،
 لیے ہاتھ میں بیٹھے مالین جمن کو لگیں دیکھنے بھانے
 قافیہ غلط ہے،

ہوا قطرہ آب یں چشم بوس کہے تو پڑی جیسے زگس پر اوس
 تشبیہ اچھی ہے لیکن محاورے نے مفہوم کو بے کیف کر دیا، یہ اُس وقت
 کا ذکر ہے جب بے نظیر حمام میں نہا رہا تھا، اوس پڑنا تباہ و برباد ہونے
 کے معنی میں مستعمل ہے، یہاں زگس پر اوس پڑنے سے یہ پہلو پیدا ہوتا ہے
 کہ شہزادے کی آنکھ جاتی رہی،

وہ سویا جو اس آن سے بے نظیر رہا پاساں اُس کا بدر منیر
 "وہ" یہاں برائے بیت ہے۔

زبس تھا وہ لڑکا تو سہما بھی کچھ ہوا کچھ دلیر اور حیراں بھی کچھ
 قافیہ غلط ہے۔

وہ شفقت جو ماں باپ کی یاد آئے تو راتوں کو رُو رُو کے دریا بہائے
 "شفقت" یہ سکون فا نہیں بلکہ یہ فتح فا ہے۔

سدا شمع ساں آہ کرتا تھا وہ

شمع کا رونا تو شاعروں نے نظم کیا ہے اور وہ قرین قیاس بھی ہے لیکن
شمع کا آہ کرنا عجیب ہے۔

جو میٹھے تھے آگے نہ وہ چل سکے جو میٹھے سو میٹھے نہ پھر مل سکے
قافیہ غلط ہے، لفظ ہلنا بہ فتح ہا ہے ہوز نہیں ہے بلکہ بہ کسر ہا ہے ہوز ہے
اور میر حسن کے زمانے میں بھی بلکہ ان سے پہلے بھی اسی طرح ہوا
جاتا تھا۔

وہ اپنے دلوں کو بے نیکیاں ہوں گی اُس پہ کیا جانئے واردات
"وہ اپنے دل سے" ہونا چاہیے "دلوں سے" صرحت مصرعہ پورا کرنے
کے لیے استعمال کیا ہے

یہ ایک گئی آنکھ اتنے میں کھل بھرے اشکے خسار پر آئے ڈھل
قافیہ غلط ہے، لفظ ڈھل بہ فتح اول ہے نہ بہ ضم۔
ہوئیں مین پر انگلیاں ہوں واں کہ ہاتھوں کا اُس کے ہوا دل واں
قافیہ غلط ہے۔

مختصر یہ کہ میر حسن کی مثنوی میں مناظر فطرت کی تصویر کشی، جذبات کا
فطری بیان اور اُس میں حقیقت کا اظہار اور اعتدال اور بعض نادر
اور ہلکی تشبیہیں یہ سب ایسی خوبیاں ہیں جنہوں نے اُسے اردو کلاسیکس

میں ممتاز درجہ عطا کیا ہے، گو کہ اس میں طرح طرح کی خامیاں موجود ہیں مثلاً اس کا پلاٹ بے ڈھنگا ہے، اس کا مصنف کردار نگاری کے فن سے بالکل آگاہ نہیں، وہ مختلف علوم و فنون کی اصطلاحوں سے لبریز ہے جو نثر کے لیے زیادہ موزوں نہ ہوتی ہیں، اس میں جگہ جگہ بے جا طول سے کام لیا گیا ہے، اس میں زبان کی بھی بعض ایسی خامیاں موجود ہیں جو خود ان کے زمانے بھی میوب سمجھی جاتی تھیں، اس کے باوجود سحر البیان کو مقبولیت کی دولت نصیب ہے اور وہ اس کی مستحق ہے۔

گلزار نسیم آئیے اب ایک نظر گلزار نسیم پر بھی ڈال لیں، یہ مثنوی مولانا آزاد کے قائم کیے ہوئے ادوار کے مطابق اردو شاعری کے پانچویں دور کی مثنوی ہے، اس کے مصنف پنڈت دیاندر کول متخلص بہ نسیم ہیں، اس کا سنہ تصنیف ۱۳۵۲ھ ہے، نسیم نے خود

۱۳ پنڈت دیاندر نسیم (۱۳۵۲ھ تا ۱۳۵۴ھ) پنڈت دیاندر صاحب کول متخلص بہ نسیم ایک معزز کشمیری خاندان کے رکن تھے، لکھنؤ میں پیدا ہوئے، آپ کے والد کا نام پنڈت گنگا پرشاد کول تھا۔ بچپن میں اس زمانے کے دستور کے مطابق اردو، فارسی کی تعلیم حاصل کی، کچھ مدت بعد شاہی فوج کے مثنوی مقرر ہو گئے، اردو اور فارسی شعراء کے کلام کے مطالعہ کا شوق ابتدا سے تھا، ذہین اور طباع تھے، بیس برس کی (لاحظہ ہر صفحہ ۹۵ حاشیہ)

تاریخ کہی ہے۔

ایں نامہ کہ خامہ کرد بنیاد گلزار نسیم نام بہناد
بشنید و نوید ہا تھے داد توفیق قبول روزائیش باد

۱۲۵۳ھ

گل بکا دلی کا قصہ شمالی ہند کا ایک بہت مشہور قصہ ہے، نسیم
سے پہلے بارہا فارسی اور اردو میں ضبط تحریر میں آچکا تھا، نثر میں

عمر میں شہر و سخن کا خاصا اچھا مذاق پیدا کر لیا اور خواجہ حیدر علی آتش کی شاگردی
اختیار کی، ابتدا میں غزل گوئی کی طرت رجوع رہے، لیکن غزل کے محدود
وائرے میں دل کے دلوے نہ نکل سکے اور طبیعت نے تقاضا کیا کہ "ہکھ
اور چاہیے وسعت مرے بیاں کے لیے" ان دنوں میر حسن کی مثنوی سحرالبیان
کا ہر صحبت میں چرچا تھا، انھوں نے بھی اس صنف سخن کو ترجیح دی اور گل بکا دلی
کے قصے کو نظم کے سانچے میں ڈھالا اور "گلزار نسیم" نام رکھا، جس کو وہ حسن قبول
ملا جو اردو میں سحرالبیان کے سوا اور کسی مثنوی کو نصیب نہ ہوا تھا، گلزار نسیم
سلسلہء میں تمام ہوئی اور سلسلہء میں طبع ہو کر مقبول خاص و عام ہوئی، کہنے
میں کہ جس وقت یہ مثنوی تیار ہوئی اُس کا حجم بہت زیادہ تھا، آتش کے پاس
اصلاح کولے گئے، انھوں نے کہا کہ اتنی بڑی مثنوی کو کون پڑھے گا، ہو سکے
تو اس کو مختصر کرو، استاد کی بات نسیم کے دل میں بیجھ گئی اور اُس پر نظر ثانی
کر کے اس قدر مختصر کر دیا کہ اب اختصار بھی اُس کا خاص جوہر شمار ہوتا ہے
(ملاحظہ ہو صفحہ ۹۶ حاشیہ)

بھی اور نظم میں بھی، نسیم نے کسی نثر سے لے کر نظم کیا ہے، کہتے ہیں :-
 ہر چند سنا کیا ہے اس کو اردو کی زبان میں سخن گو
 وہ نثر ہے دادِ نظم دوں میں اس سے کو د آتش کروں میں
 گلزار نسیم سے ۴۳ سال پہلے ایک اور مثنوی "باغ و بہار" لکھی
 گئی، اس میں بھی "گل بکا دلی" کا قصہ نظم کیا گیا ہے اس کے مصنف
 منشی ریحان الدین خاں ریچاں ہیں، یہ مثنوی سال ۱۲۱۵ھ میں لکھی گئی، اس کا
 نام تاریخی ہے: "باغ و بہار" اور "گلزار نسیم" دونوں مثنویوں میں ایک
 ہی قصہ نظم کیا گیا ہے اور دونوں کی بحر بھی ایک ہی ہے، لیکن
 باغ و بہار بہت طویل ہے، اس کے اشعار کی تعداد چار ہزار سے
 زیادہ ہے، تسلسل اور ربط بہت ہے، اور مطالب صفائی سے ادا
 ہوئے ہیں، چند شعر دونوں مثنویوں کے ذیل میں درج کیے جاتے ہیں۔
 نسیم نے قصہ اس طرح شروع کیا ہے
 پادشہ میں ایک تھا شہنشاہ سلطان زمین الملوک فی جاہ

آتش کی اصلاح کے بعد یہ مثنوی ایک مشاعرے میں پڑھی گئی جس میں لکھنؤ کے تمام
 سربراہان و شرا، شریک تھے، اس کے بعد طبع ہو کر ہاتھوں ہاتھ فروخت ہو گئی
 اور ہر جگہ اس کے چرچے ہونے لگے اور نسیم کو شہرت عام کا خلعت نصیب ہوا، لیکن
 انیسویں عمر نے وفات کی اور گلزار نسیم کے طبع ہونے کے ایک سال بعد ہی مہینہ کی بیماری میں جاں بحق تسلیم ہوئے

لشکر کش و تاج دار تھا وہ دشمن کش و شہر دار تھا وہ

ریحان داستان کی ابتدا اس طرح کرتے ہیں :-

یوں کہتے ہیں راویان آگاہ تھا شرق کی سرزمین کوئی شاہ

تھا زمین ملک نام جس کا دوران فلک غلام جس کا

باپ بیٹے کا ملنا اور زمین الملک کا نابینا ہونا نسیم نے اس طرح بیان کیا ہے :-

آتا تھا شکار گاہ سے شاہ نظارہ کیا پس کا ناگاہ

صدا آنکھوں کی دیکھ کر بہر کی بینائی کے چسپہر نظر کی

مہربان شہ ہوئی خموشی کی زور بصر سے چشم پوشی

ریحان کہتے ہیں :-

تقدیر سے شاہزادہ و شاہ باہم ہوئے دو بد و سب راہ

جب شاہ نے اُس سپر کو دیکھا آنکھوں تلے آگیا اندھیرا

گو یا کہ تھی اُس جواں کی تصویر اُس سپر کی آنکھوں کے لیے تیر

کوئی صاحب رفعت لکھنوی تھے، اُنکھوں نے فارسی میں ایک

مثنوی لکھی ہے اُس مثنوی میں بھی قصہ گل بکا ولی نظم کیا گیا ہے اور اس

کی بھر بھی وہی ہے جو گلزار نسیم کی ہے، رفعت کی مثنوی کا سنہ تصنیف

معلوم نہیں، رفعت و نسیم دونوں کے چند ہم معنی شعرا و مصرعے ذیل

سے مخزن بابت جنوری ۱۹۱۷ء

میں درج کئے جاتے ہیں۔

رفت

نسیم

عازم بہ سفر شوند ہر چار شہزادے بھلے وہ چاروں تیار
زیشان بہ برید شاہ ناچار رخصت کئے شہ نے چار دناچار

—————

گفتہ کہ چشم شاہ شد کور سلطان زین الملک شہ زور
ماچید ز عارض پسر زور دیدار پسر سے ہو گیا کور

—————

می گشت چو گرد وہ بہ دشتے میدان میں خاک اُڑا رہا تھا

—————

دشت تو باد راہ پیا منھی میں ہوا کا تھامنا کیا

—————

در دیدہ کنم چو مردک جا ہے چشم پری میں جلے مردم

—————

از بہر تو لے بت پری سُرخ فرخ ترے واسطے ہوئی میں
مشہور شدم بنام فرخ

—————

رفت

تسیم

حالت بہ زبان تو شنیدم سب تجھ سے سنی تری زبانی

————— ❦ —————

اے شاہ ارم بت گل اندام اے شاہ ارم کی دخت گلفام
 فرخ لقب و بکا ولی نام فرخ لقب بکا ولی نام
 اس سے پہلے کہ اس مثنوی کی شاعرانہ اور ادبی حیثیت پر ایک نظر
 ڈالی جائے اُس قصے کا خلاصہ سن لیجئے جو اس مثنوی میں نظم کیا گیا ہے۔

ہر رب میں ایک بادشاہ تھا، اُس کا نام زمین الملک تھا،
 اُس کے چار بیٹے تھے، ایک اور پیدا ہوا، یہ بچہ بہت خوبصورت تھا
 لیکن نجومیوں نے کہا کہ اگر بادشاہ کی اُس پر نظر پڑ گئی تو اندھا
 ہو جائے گا، اسی لیے اُس کو بادشاہ کی نظروں سے علیحدہ رکھا
 گیا، اس لئے کہ اُس کا نام تاج الملک تھا، جب وہ جوان ہوا تو
 ایک روز بادشاہ شکار گاہ سے واپس آ رہا تھا کہ ناگاہ تاج الملک
 پر نظر پڑ گئی اور وہ اندھا ہو گیا، اب چاروں بھائیوں کی بن
 آئی اور انھوں نے تاج الملک کو شہر سے نکلوا دیا، ایک بوڑھا
 کمال بادشاہ کے پاس آیا اور کہا کہ اے بادشاہ! بکا ولی کے برف
 میں ایک پھول ہے اگر کسی طرح وہ پھول مل جائے تو آنکھوں

میں روشنی آجائے گی، چاروں شہزادے اُس پھول کو حاصل
 کرنے کے لیے بہت تیز و احتشام کے ساتھ روانہ ہوئے۔
 تاج الملوک راستے کے ایک میدان میں کھیل رہا تھا، اُس
 نے ایک سپاہی سے دریافت کیا تو معلوم ہوا یہ لوگ بادشاہ
 کی آنکھوں کے علاج کے لیے گل بکاؤلی لینے جا رہے ہیں، وہ
 بھی ایک لشکری کے ہمراہ ہو لیا، یہ قافلہ پھول کی تلاش میں
 مارا مارا پھرتا رہا، مگر کہیں اُس کا پتہ نہ لگا، آخر وہ لوگ ایک
 مقام پر پہنچے جس کا نام فردوس تھا، اس شہر کے پاس ہی ایک
 باغ تھا یہ لوگ اُس باغ میں پھول کو تلاش کرنے لگے، وہاں
 دلبر نامی ایک بیوا رہتی تھی، وہ ان چاروں کو مکان میں
 لے گئی اور چوسر پر لگا لیا، اور سارا مال و زر جیت لیا، پھر ان
 چاروں نے اپنی باندی بھی لگا دی اور ہار کر غلام بن گئے،
 تاج الملوک بھی وہاں جا نکلا، ایک دایہ کے ذریعے جو اُس پر بہت
 مہربان ہو گئی تھی اُسے بیوا کا سارا حال معلوم ہو گیا، وہ بیوا
 کے گھر پہنچا اور سارا مال و زر جیت لیا اور خود بیوا کو بھی جیت کر
 کنیز بنا لیا اور تمام سامان وہیں چھوڑ کر ارم کو روانہ ہو گیا،
 اور ایک ایسے صحرا میں پہنچا جو ارم کے بادشاہ کے حدود میں

تھا، وہاں ایک دیوتا جو کئی دن سے بھوکا تھا، اتنے میں ادھر
 سے چند اونٹ گزرے جو سامانِ خوراک سے لدے ہوئے تھے
 دیوتے اونٹوں کو روک لیا اور ان پر سے سارا سامان اُتار
 لایا، مگر سامان اس قدر وزنی تھا کہ وہ بد حال ہو گیا اور
 بے ہوش ہو کر گر پڑا، تاج الملوک نے اس سامان میں سے میدہ،
 شکر اور گھی نکال کر حلوہ بنایا اور اُسے کھلایا، دیوتے بہت خوش
 ہوا اور کہا بول کیا مانگتا ہے تاج الملوک نے کہا مجھے گلزارِ
 ارم میں پہنچا دو، دیوتے ایک دوسرے دیوتا کو بلایا، اُس دیوتا
 نے اپنی بہن حاملہ دیوتی کے نام ایک خط لکھا کہ اس آدم زاد
 کا کام کر دو، دوسرا دیوتا تاج الملوک کو لے کر حاملہ کے پاس
 پہنچا، وہاں ایک لڑکی محمودہ رہتی تھی جو آدم زاد تھی اُسے
 حاملہ کہیں سے اڑا لائی تھی وہ اپنے ہم جنس انسان کو دیکھ کر
 بہت خوش ہوئی اور اُس سے بہت مانوس ہو گئی تاج الملوک
 نے اُسے اپنے آنے کا سبب بتایا، محمودہ نے حاملہ سے کہا
 کہ تاج الملوک کا کام کسی نہ کسی طرح ضرور ہو جانا چاہیے
 حاملہ نے دیوتوں سے ایک سُرنگ کھدوائی، تاج الملوک
 اُس سُرنگ کے ذریعے گلزارِ ارم میں پہنچا اور پھول توڑ لیا

چلتے وقت بارہ درمی میں بھی گیا جہاں بکاؤلی سو رہی تھی
 تاج الملوک نے اُس سے انگوٹھی بدل لی اور سرننگ کے
 راستے واپس آ گیا جب صبح ہوئی اور بکاؤلی بیدار ہوئی تو
 وہ پھول کو غائب کچھ کر بہت پریشان ہوئی، انگوٹھی کو ہاتھ میں
 ڈھیلہ پایا، سمجھ گئی کہ کوئی انسان تھا جو پھول چرا کر لے گیا ہے
 تاج الملوک اب حالہ سے رخصت ہوا اور محمودہ کو بھی ساتھ
 لایا، دیوٹی نے دوبال دیے کہ جب ضرورت پڑے ان بابوں
 کو جلاتا میں آجاؤں گی، تاج الملوک اور محمودہ ہوائی تخت
 پر بیوا کے پاس پہنچے، وہ بہت خوش ہوئی اور چاروں
 قیدیوں کو آزاد کر دیا، تاج الملوک نے ان چاروں کے
 داغ لگواے، وہ پھول کی تلاش سے دست بردار ہو کر
 سیدھے وطن کو روانہ ہو گئے، تاج الملوک بھی دریا کے راستے
 گھر کو سدھارا، جب گھر کے قریب پہنچا تو کشتی سے اتر کر تنہا
 جوگی کا بھیس بدل کر روانہ ہوا اور ساتھیوں کو دریا کی راہ
 روانہ کیا، راستے میں ایک اندھا فقیر ملا، اُس نے پھول کو
 آدمی کے لیے زرگل اُس کی آنکھوں پر لگایا، اُس کی آنکھوں
 میں بینائی آ گئی، تاج الملوک تو آگے روانہ ہوا چاروں بھائی

پیچھے آکر ہے تھے، انھوں نے سوچا کہ پھول تو ہلا نہیں اب باپ کو
 کیا منہ دکھائیں گے، لاڈ ایک اور پھول لے چلیں اور کمال
 کو بوقوت بنائیں، چنانچہ ایک پھول لے کر خوش خوش چلے
 اور کہتے جاتے تھے کہ اس پھول میں یہ صفت ہے کہ اس سے
 آنکھوں میں بینائی آجاتی ہے، جب فقیر کے پاس سے گزرے
 تو اُس نے کہا کہ یہ پھول وہ پھول نہیں ہے جس سے آنکھیں مینا
 ہو جاتی ہیں، اک جوگی اس طرف سے گئے ہیں اُن کے پاس
 وہ پھول ہے، میری آنکھوں میں اُسی پھول سے بینائی آئی ہو
 وہ چاروں جلدی جلدی آگے بڑھے، جب جوگی کے پاس
 پہنچے تو کہنے لگے کہ دیکھو ہم پھول لے آئے، شہزادے نے
 جواب دیا تمہیں وہ پھول کیونکر ملتا، دیکھو! وہ پھول یہ ہے،
 اُن چاروں نے اُس سے وہ پھول چھین لیا اور سیدھے بادشاہ
 کے پاس پہنچے، بادشاہ نے جب پھول آنکھوں سے لگایا
 آنکھیں مینا ہو گئیں، اس خوشی میں جشن منایا اور دل
 کھول کر خیرات کی۔

بکاڈلی پھول توڑنے والے کو تلاش کرتے کرتے زمین الملک
 کے پایہ تخت میں پہنچ گئی، وہاں ہر طرف جشن منایا جا رہا

تھا، دریافت کرنے سے اصل حال معلوم ہوا، بہت خوش ہوئی، اور جاوے کے زور سے آدمی بن گئی، ادھر سے بادشاہ کی سواری آرہی تھی اُس نے جو بکا ولی کو دیکھا تو دریافت کیا کہ تم کون ہو اور کہاں سے آئے ہو، اُس نے جواب میں کہا کہ میں ایک غریب زدہ ہوں میرا نام فرخ ہے، بادشاہ کو اُس کی گفتگو بہت پسند آئی وہ اُس کو اپنے ہمراہ لے گیا اور اپنا وزیر بنالیا، اُسے شاہی محل میں ان چاروں شہزادوں سے باتیں کرنے کا موقع ملا، اور اُس نے معلوم کر لیا کہ ان میں سے کوئی وہ پھول نہیں لایا ہے۔

ادھر جب تاج الملوک سے اُس کے بھائی پھول چھین کر لے گئے تو اُس نے حالہ کا دیا ہوا بال جلا یا وہ فوراً آگئی، تاج الملوک نے اُس سے کہا کہ میرے لیے ایک عالی شان مکان جلد سے جلد تعمیر کرا دو، کھنے کی دیر تھی، آن کی آن میں محل تیار ہو گیا، یہ محل بادشاہ کے محل کے قریب ہی بنایا گیا تھا، دلبر کا غلام ساعد لکڑی کے بوجھ چکا کر لایا اور مزدوروں کو اُن کی محنت کے صلے میں جواہرات دیے گئے جب وہ جواہرات لیے جا رہے تھے تو کوڑا لے آئیں

گرفتار کر لیا اور زمین الملوک کے پاس لے گئے، اور کہا کہ قریب
 ہی ایک باغ بنایا گیا ہے، وہاں جو جاتا ہے ڈھیروں جوہرات
 پاتا ہے، فرسخ نے کہا یہ ضرور جادو کا کھیل معلوم ہوتا ہے،
 میں جا کر معلوم کرتا ہوں کہ کیا معاملہ ہے وہ وہاں پہنچا اور
 تاج الملوک کی حضوری میں حاضر ہوا اور کہا مجھے زمین الملوک
 بادشاہ نے بھیجا ہے اور تمہیں بلایا ہے اُس نے کہا کہ بہتر یہی
 ہے کہ بادشاہ سلامت خود یہاں تشریف لے آئیں، فرسخ
 اگلے دن آنے کا وعدہ کر کے رخصت ہوا، تاج الملوک نے
 دوسرا بال جلایا، حالہ حسب دستور حاضر ہوئی، تاج الملوک
 نے اُس سے کہا بہت اعلیٰ پیمانے پر دعوت کا انتظام کرو،
 غرض دیوڑوں کے ذریعے دعوت کا انتظام کیا گیا، جب
 بادشاہ آیا تو وہ اُس نے محل کا ساز و سامان دیکھ کر بہت خوش
 ہوا، تاج الملوک نے بادشاہ سے پوچھا کہ آپ کے کتنے فرزند
 ہیں، بادشاہ نے کہا یہ چاروں جو سامنے بیٹھے ہیں میرے لڑکے
 ہیں، ان کے علاوہ ایک اور لڑکا ہے مگر اُس کا پتہ نہیں،
 ساتھیوں میں سے کسی نے پہچانا کہ یہی تو تاج الملوک ہے، وہ
 قدموں پر گر پڑا اور عرض کی دو پرستار اور ہیں، یہ کچھ کر پڑے

کے پاس بادشاہ کو لے گیا اور دلبر سے کہا کہ باہر آؤ، اُس نے
 کہا کہ پہلے ان چاروں داغیوں کو یہاں سے ہٹا دو تب آؤں گی
 یہ سن کر بادشاہ نے ماجرا پوچھا، شہزادے نے سارا قصہ بیان کیا
 اس کے بعد ببادشاہ کے محل میں چلے آئے۔

بکاؤلی کو (جو فرشتہ کے روپ میں تھی) جب سارا حال
 معلوم ہو گیا تو وہ غائب ہو گئی اور اپنے ملک میں واپس آکر
 ایک خط تاج الملوک کو لکھا جس میں اُسے اپنے گھر آنے کی دعوت
 دی، وہ وہاں پہنچا دونوں ایک دوسرے پر فدا تھے ہی، عیش و
 عشرت میں زندگی بسر کرنے لگے، اک دن بکاؤلی کی ماں جیلہ
 آنکلی، اُس نے بکاؤلی کو مجھوس کر دیا اور تاج الملوک کو دریلے
 طلسم میں ڈال دیا، وہاں بہت سے عجیب عجیب واقعات
 پیش آئے وہ طوطا بنا پھر طوطے سے آدمی بنا، کئی طلسمی چیزیں
 اُس کے ہاتھ آگئیں جن کی مدد سے ایک پری روح افزا نامی
 کو ایک دیو کے پنجے سے چھڑایا اور اُس کے گھر پہنچایا، وہاں
 بکاؤلی بھی آئی اور تاج الملوک سے اُس کی ملاقات ہوئی،
 اس کے بعد روح افزا کی ماں حسن آرا تاج الملوک کی شادی کا
 پیغام لے کر بکاؤلی کی ماں جیلہ کے پاس گئی، وہ تاج الملوک

کی تصویر لے گئی تھی، شادی قرار پا گئی، اور شادی کے بعد وہ
 بکاؤلی کو لے کر گلشن نگاریں میں آ گیا، ابھی کچھ عرصہ بھی نہ
 گزرا تھا کہ راجہ اندر نے بکاؤلی کو بلوایا، قاعدہ یہ تھا کہ باری
 باری سے پریاں اُس کے دربار میں ناچنے کے لیے جاتی تھیں،
 بکاؤلی اپنی باری پر نہ پہنچ سکی، راجہ نے دریافت کیا تو
 معلوم ہوا کہ اُس نے ایک آدم زاد سے شادی کر لی ہے، راجہ
 نے اُسے بلا کر آگ کے ذریعے پاک و صاف کرنے کا حکم دیا اور
 یہ بھی کہا کہ روز حاضر ہوا کرو، جب تاج الملک سو جاتا، بکاؤلی
 اُٹھ کر راجہ اندر کے دربار میں چلی جاتی، ایک روز تاج الملک
 جاگنا رہا اور جیسے ہی ہوائی تخت بکاؤلی کو لے کر چلنے لگا
 تاج الملک تخت کا پایہ پکڑ کر لٹک گیا اور پرستان میں پہنچ
 گیا اور لگے دن بکاؤلی سے سارا قصہ بیان کر دیا، بکاؤلی نے
 اُس سے کہا کہ اب وہاں نہ جانا، مگر وہ نہ مانا، ایک روز وہی
 طرح وہ پرستان میں گیا، اُس روز بکاؤلی کا تاج راجہ اندر کو
 بہت پسند آیا، اُس نے کہا مانگ کیا مانگتی ہے، بکاؤلی نے
 تاج الملک کو مانگا، راجہ کو اس پر غصہ آ گیا اور اُس نے
 بکاؤلی کو بدو عادی کہہ کر آدھا جسم تھکرا ہو جائے گا اور پھر

چند روز بعد تو خاک میں مل جائے گی، اس کے بعد تو آدمی کے
 جسم میں آسے گی اور بارہ برس تک اسی طرح گزر کرنے کے بعد تجھے
 پری کا پیکر ملے گا، اُس وقت تجھ کو یہ آدم زاد پائے گا، یہ سب
 باتیں اسی طرح ظہور میں آئیں، اس کے بعد سب مل جل کر گلشن
 نگاریں میں رہنے پہنچے گئے، رُوح افزا بکاؤلی کے پاس آئی
 تھی اُس پر بہرام وزیر زادہ عاشق ہو گیا اور بکاؤلی نے
 دونوں کی شادی کرادی۔

آپ نے سنا گلزارِ نسیم کے قصے کا خلاصہ، سارا قصہ اسی طرز کا ہے
 جیسے پُرانے قصے اور داستانیں ہوتی تھیں، نسیم تک پہنچتے پہنچتے باعتبارِ فن
 قصے کے عیوب دُور ہو جاتا چاہئیں تھے، کیونکہ ان سے پہلے یہ قصہ بارہا
 نظم و نثر میں بیان کیا جا چکا تھا، لیکن پھر بھی بعض خامیاں رہ گئیں مثلاً
 بکاؤلی جب پھول کو تلاش کرتی کرتی زمین الملوک کے دارالخلافت میں پہنچتی
 ہے اور فرسخ کا بانا بدل کر بازار سے گزرتی ہے اور اُدھر سے بادشاہ کی سواری
 آتی ہے اور جب بادشاہ کی نظر فرسخ پر پڑتی ہے تو فوراً وہ اُسے بلاتا ہے اور
 دو چار سوال کر کے اپنا وزیر بنا لیتا ہے۔

سلطان کی سواری آ رہی تھی صورت جو نگاہ کی پری تھی
 پوچھا اے آدم پری رو انسان ہے پری ہے کون ہے تو

کیا نام ہے اور وطن کدھ ہے ہے کون سا گل چین کدھ ہے
 دی اُس نے دعا کہا بھد سوز فرخ ہوں شہا میں ابن فیروز
 گل ہوں تو کوئی چین بتاؤں غربت زدہ کیا وطن بتاؤں
 گھر بار سے کیا فقیر کو کام کیا پیچھے چھوڑے گا لڑکا نام
 پوچھا کہ سب کہا کہ قسمت پوچھا کہ طلب کہا قناعت
 باقوں پہ فدا ہوا شہنشاہ لایا ہر صد ہستیاز ہمراہ
 چہرے سے امیر زادہ پایا گھر لاکے وزیر اُسے بنایا

یہ سب خلافت قیاس ہے، وزیر کا منصب ایسا معمولی منصب نہیں
 ہے جو اس طرح راہ چلتے لوگوں کے سپرد کیا جاسکے، پھر اُس کا کوئی ذکر نہیں کہ
 فرخ سے پہلے جو وزیر تھا اُس کا کیا حشر ہوا، اور اُس بیچارے کو کس قصور
 پر وزارت کے عہدے سے الگ کیا گیا۔

یامثلًا جب تاج الملوک بیوا کا مال و زرجیت کرا اور اُسے کنیز
 بنا کر گلزار ارم کی طرف چلا ہے تو اُسے ایک دیوتا

اک دیوتا پاسبان بلا کا

دانت اُس کے تھے گو رکن تھنا کے دوست تھے رہ عدم کے ناکے
 شہزادہ بہت ڈرا مگر اُس کی قسمت سے

اُشتر کئی جاتے تھے ادھ سے پڑا کرد و روغن و شکر سے

وہ دیولپک کے مار لایا غراتے ہوئے مشکار لایا
 اونٹوں کی جولوٹھیں دیو لایا دم اُس کا نہ اُس گھڑی سما یا
 تنور کے وہیں وہ بار بردوش بیٹھا تو گرا، گرا تو بے ہوش
 دیوؤں کا جو تھیل ہمارے ادیب ہمارے ذہنوں میں قائم کرتے
 رہے ہیں یہ اُس سے بہت مختلف ہے، کم سے کم وہ انسانوں کی طرح اونٹوں
 کا بوجھ اٹھا کر لانے سے اس قدر تھک نہیں سکتے کہ تنور اگر گر پڑیں اور بیوش
 ہو جائیں جیسا کہ نسیم ہمیں یقین دلانا چاہتے ہیں، اُن کا جو تصور ہمارے
 ذہنوں میں ہے وہ تو یہ ہے کہ دیو بڑے بڑے محل اپنے کندھوں پر اٹھا
 لاتے ہیں۔

اسی قسم کی اور بھی چند خامیاں ہیں، لیکن سب سے بڑی خامی یہ
 ہے کہ مشنری کے اختتام تک پہنچتے پہنچتے نسیم قصے کو سنبھال نہیں سکے، جب
 تاج الملوک کے ساتھ بکاؤلی کی شادی ہو گئی اور وہ گلشن نگاریں میں
 آکر رہنے لگی تو قصے کو ختم ہو جانا چاہیے تھا، راجہ اندر کا بکاؤلی کو طلب
 کرنا، بکاؤلی کے آدمے جسم کا پتھر بن جانا، رانی چترادت کا ملنا، بکاؤلی
 کا خاک ہو جانا، پھر ایک دہقان کے یہاں پیدا ہونا اور پھر جوان ہو کر
 تاج الملوک سے ملنا، ان سب فضول اور بے کار واقعات نے قصے کا زیب
 خارت کر دیا۔

جہاں تک کروار نگاری کا تعلق ہے قسم بھی اس سے بالکل بے بہرہ
ہیں، تاج الملوک کے اوصاف یہ بیان کیے گئے ہیں،

لشکر کش و تاج دار تھا وہ دشمن کش و شہر یار تھا وہ
جب یہ بادشاہ شہزادے کو دیکھتا ہے

آتا تھا شکار گاہ سے شاہ نظارہ کیا پسر کا ناگاہ

صاد آنکھوں کی دیکھ کر سپر کی بیتائی کے چہرے پر نظر کی

یعنی وہ اندھا ہو جاتا ہے لیکن جب یہی شہزادہ گلشن نگاریں تعمیر کراتا
ہے اور بادشاہ وہاں جاتا ہے اور شہزادے کا سامنا ہوتا ہے تو کچھ اثر
نہیں ہوتا۔

دونوں میں جو چار آنکھیں دولت کی کھلیں ہزار آنکھیں

ہو سکتا ہے کہ یہ مشین گوئی کہ اُس کے دیکھنے سے بیانی جانی رہے گی صرف پہلی
دفعہ دیکھنے کے متعلق ہو، لیکن نشانہ نویں پر لازم تھا کہ اس نکتے کو واضح
کر دے۔

تاج الملوک کے چار بھائی تھے ان چاروں کو تھتے میں بڑا دخل ہے

لیکن قصہ نویں نے چاروں کو شامل کر کے ایک فرد بنا دیا ہے، جہاں ذکر
ہے چاروں کا ایک ساتھ ہے اور جو کچھ وہ کرتے ہیں چاروں ساتھ کرتے ہیں
اس طرح کہ آپ ایک کو دوسرے سے الگ نہیں کر سکتے، یہاں تک کہ چاروں

میں سے ایک کا بھی آپ کو نام تک معلوم نہیں ہے، شاعر نے ان کو قصے کے شروع میں اس طرح پیش کیا ہے۔

خالق نے دیے تھے چار فرزند وانا عاقل ذکی خرد مند

حالانکہ قصے کے دوران میں جو حرکتیں ان سے سرزد ہوئی ہیں ان سے معلوم ہوتا ہے کہ چاروں عقل سے بے نیاز تھے، نسیم نے آگے چل کر خود انہیں نادان کہا ہے جب بکاؤلی فرخ بن کر زین الملوک کے دار الخلافت میں پہنچی ہے تو اُس نے ان چاروں کی سمجھ کا اندازہ لگا یا ہے۔

دربار میں چاروں شاہزادے دیکھے تو کھلے وہ دل کے سادے

چاہا گلچیں کا مہمتاں لے پوچھا کہ نگیں جو لے کہاں لے

بتلانے لگے وہ چاروں نادان کوئی مین اور کوئی بد محتاش

یہی حال قریب قریب ہر کردار کا ہے

جہاں تک نسیم کے شاعرانہ کمالات کا سوال ہے حقیقت یہ ہے نسیم پر

بڑا ظلم ہوا ہے، فرقہ دارانہ تعصب نے ہمیشہ اُن کی بے نظیر شاعرانہ

صلاحیتوں کو دبائے کی کوشش کی ہے، یہ ہمارے ملک کی بد قسمتی ہے کہ

یہاں ادب بھی مسلمان ادب اور ہندو ادب بن کر رہنا ہوتا ہے حالانکہ

ادب کو بحیثیت ادب کے مذہب سے کوئی واسطہ نہیں، جب مذہب

شعروادب کا محرک بنتا ہے اُس وقت مذہب کی وہی نوعیت ہوتی ہے

جو حُن یا پھول یا دریا یا بادل کی ہوتی ہے، جس طرح یہ سب چیزیں شعرو
 ادب کی محرک بن سکتی ہیں اسی طرح مذہب بھی شعرو ادب کا محرک بن
 سکتا ہے، اس کے سوا مذہب کو شعر سے کوئی واسطہ نہیں، اور شاعر
 کے نتائج فکر کو صرف اس لیے قابلِ توجہ نہ سمجھنا کہ وہ کوئی مخصوص عقیدہ
 رکھتا ہے یا کسی مخصوص مذہب کا ماننے والا ہے، تنقید کے دربار میں
 بدترین جرم ہے، لیکن نسیم کے ادبی جواہر پارے تعصب کی اس خاک
 میں دب کر نہ رہ سکے اور چار دانگ ہند کو اپنی چمک سے منور کر کے
 رہے، ان کو لازوال شہرت نصیب ہوئی اور اردو کے مقبول ترین شعراء
 میں ان کا شمار ہوتا ہے، الفاظ کی شوکت، بندش کی چستی، استعاروں
 کی نزاکت، تشبیہوں کی چٹکی، لفظی اور معنوی صنعتیں، بلند پروازی،
 معنی آفرینی اور تناسب لفظی یہ سب چیزیں اس کثرت سے گلزارِ نسیم
 میں موجود ہیں کہ ان خصوصیات کے اعتبار سے اردو کی کوئی دوسری
 مثنوی اس کا مقابلہ نہیں کر سکتی، لیکن اسی کے ساتھ اس مثنوی میں ایسے
 شعر بھی بہ کثرت ہیں جو بیان کی سادگی اور بے تکلفی میں اپنا جواب نہیں
 رکھتے اور سہل محتج کی بہترین مثال ہیں اور اردو میں ضرب المثل بن گئے
 ہیں اور دنیا کی ہر ترقی یافتہ زبان کے خوانے کے گراں مایہ جواہر بن سکتے
 ہیں، چند مثالیں ملاحظہ فرمائیے۔

درویش تھا بندہ خدا وہ اللہ کے نام پر چلا وہ

وہ بولی جو تو کے زباں سے تارے لے آؤں آسماں سے

جس نے مجھے ہاتھ ہے لگایا وہ ہاتھ لگے کہیں خدا یا

ہر باغ میں بھولتی پھری میں ہر شاخ پہ جھولتی پھری میں

بولا وہ کہ خیر تا بہ فردا اٹھ جائے گا دریاں سے پردا

کیا لطف جو غیر پر وہ کھولے جادوہ جو سر پہ چڑھ کے بولے

منظور جو ہو حیات میری تو مان لے ایک بات میری

یہ سن کے وہ شعلہ ہو بھوکا بولی کہ تجھے لگاؤں لوکا

آگاہی جو دیوئی نے پائی بگڑی ہوئی بات یوں بنائی

ہوتا ہے وہی خدا جو چاہے مختار ہے جس طرح نسا ہے

بولی وہ بری بصد تاتل کیوں جی نہیں لے گئے تھے دہل

لُج دیکھ چکی ہوں اب ترا میں مُنہ دوسرے کو دکھاؤں کہا میں

دونوں کے رہی نہ جان تن میں کاؤ تو لہو نہ تھا بدن میں

آتا ہو تو ہاتھ سے نہ دیکھے جاتا ہو تو اس کا غم نہ کیجھے

بہنی کی طرف کیا نظارہ جھٹلا کے کہا کہ خام پارہ
 حرمت میں لگا یاد اِغ تو نے لہو اُٹی بہارِ باغ تو نے
 نھستا نہیں غصہ تھا منے سے چل دُور ہو میرے سامنے سے

آنے لگے مینھے مینھے چکر فافس خیال بن گیا گھر

رحم اپنی جوانی پر ذرا کر منہ دیکھ تو آئینہ منگا کر

سمجھانے سے تھا ہمیں سروکار
 اب مان نہ مان تو ہے مختار
 توقید جفا میں ہے کہ ہم ہیں
 تو دامِ بلا میں ہے کہ ہم ہیں
 غمِ راہ نہیں کہ ساتھ دیجے
 دکھِ بوجھ نہیں کہ بانٹ لیجے
 جھجلائی بکاؤلی کہ بس بس
 اب ایک کھوگی تم تو میں دس
 رنجور جو ہوں تو میں، تمہیں کیا
 مجبور جو ہوں تو میں، تمہیں کیا

پشعبدہ دیکھ کر بری نے اڑ چلنے کے پائے کچھ قرینے

وردیش رواں ہے تو بستر کب دریا ہے تو بستر

بولا وہ خدا خدا کرو واہ ہے جہ جہاں ملک اللہ
 قادر وہی کبریا وہی ہے آخر وہی ابتدا وہی ہے

اقرار میں تھی جو بے حیائی شرمائی، سبائی، مسکرائی

راتوں کو جو گنتی تھی ستارے دن گئے لگی خوشی کے مارے

آنکھوں میں جو چھا گیا اندھیرا پہل مارتے ہو گیا سویرا

وہ ناچنے کیا کھڑی ہوئی تھی خود راگنی آکھڑی ہوئی تھی
 دُنیا بھر کے اُدیبوں اور شاعروں کی خصوصیت یہ ہے کہ عمر
 کے ابتدائی حصے میں خیال سے زیادہ زبان کی شان اور الفاظ کی شوکت
 و جزالت پر نظر رہتی ہے، شکسپیر کے وہ ڈرامے جو اُس نے نو عمری کے
 زمانے میں لکھے شاندار الفاظ اور پُر شوکت استعاروں اور گراں بار
 صفتوں سے لبریز ہیں لیکن اُس کے وہ ڈرامے جو عمر کے آخری حصے میں
 لکھے گئے نہایت سادہ اور سلیس زبان میں ہیں اور سادگی اور بے تکلفی
 اور بے ساختگی نے ان میں عجیب کیفیتیں پیدا کر دی ہیں، ہماری زبان
 میں بھی حال مولانا ابوالکلام آزاد کی عبارتوں کا ہے، جب سلاسلہء
 میں مولانا نے لکھتے سے ”اہلال“ نکالا تو اپنی عبارتوں میں نہایت
 پُر شکوہ الفاظ کے دریا بہا دیے، وہ اُن کی جوانی کا زمانہ تھا، لیکن
 جوں جوں عمر کی منزلیں طے کرتے گئے اُن کی عبارتوں میں سادگی آتی
 گئی اور خیالات میں پختگی اور زبان میں سلاست پیدا ہو گئی، نسیم
 غریب نے عمر ہی کتنی پائی، بتدلیں سال دنیا میں رہ کر عین عنفوانِ
 شباب میں رحلت کر گئے، یوں سمجھئے کہ گلزارِ نسیم اُن کی پہلی اور آخری نظم

تھی اگر وہ کہیں عربی کو پہنچ کر دنیا سے سدھارتے تو خدا جانے کیسے کیسے
خوش رنگ پھولوں سے اردو ادب کے گلزار کی رونق بڑھاتے، اُنھیں اس
پر تو تعجب نہیں ہے کہ اُنھوں نے نہایت رنگین اور پُر تکلف طرز بیان
اختیار کیا، یہ نتیجہ تھا ان کی عمر کے تقاضے کا، تعجب اس پر ہے کہ وہ اکثر
ایسے اشعار نظم کر جانے میں جو زبان اور تخیل کی سادگی اور بے تکلفی کی
وجہ سے ضرب المثل بن گئے ہیں یہ چیز خیالات کی پختگی اور سنجیدگی اور
شعر گوئی کی طویل مشق کے بغیر حاصل نہیں ہوتی جس کے لیے ایک عمر درکار
ہے پس گلزار نسیم کی صنعتیں اور اس کی لفاظی اُس کی بڑی خوبی نہیں
ہے اور نہ وہ اشعار اُس کا حُسن ہیں جو آرد کا نتیجہ ہیں بلکہ اُس کی شہرت
اور مقبولیت کا باعث وہ اشعار ہیں جن کا طرز بیان بہت سلیس اور
سادہ اور بے ساختہ ہے اور جن کا سراپا نام پانا آمد کے بغیر ممکن نہ تھا۔
گلزار نسیم میں بھی کہیں کہیں خامیاں رہ گئی ہیں، لیکن اس سے نسیم
کی شاعری پر حروف نہیں آسکتا، نسیم آخر انسان تھے سو وہ خطا ہر انسان
سے ممکن ہے، سب سے پہلی بات تو یہ ہے کہ نسیم نے اکثر جگہ بہت اختصار
سے کام لیا ہے جس مضمون کے لیے دس شعر درکار تھے وہ ایک یا دو شعر
میں نظم کر دیا ہے، بعض جگہ تو اس اختصار نے بڑا حُسن پیدا کر دیا ہے لیکن
ایسا بھی ہوا ہے کہ اس اختصار کی وجہ سے جو مفہوم شاعر کے ذہن میں تھا

وہ ادا نہ ہو سکا۔

رعایت لفظی کا ضبط بھی اس مشنوی میں عیب کی حد تک پہنچ گیا ہے اور اس معاملے میں وہ جگہ جگہ حد اعتدال سے گزر گئے ہیں، مثلاً
 دانا تو کرے کب اس طرتِ نیل ہمارا ہے جوئے کے نام سے بیل
 یہاں جوئے کے لفظ کی رعایت سے بیل کا لفظ استعمال کیا ہے۔
 مطلب یہ ہے کہ بیل بھی جوئے کے نام سے بھاگتا ہے، بیل
 کے جوئے کو قمار بازی سے کوئی تعلق نہیں۔

پشوا از کنار حوض اتاری شب کی پوشاک پہنی ساری
 ساری یہاں حشو ہے محض تہنیں لفظی کے لیے استعمال کیا ہے، یا
 ہر چند ستارہ ماں کا تھا ماند تھا چاندنی شہرہ کر دیا چاند
 محض ستارے کے لیے چاند اور چاندنی استعمال کیا ہے، چاندنی سے
 مطلب یہاں بیٹی ہے اور چاند سے بیٹا،

ان مختصروں نے جب دیا طول بولی وہ بکا ڈلی کہ معقول
 یہاں لفظ طول کی رعایت سے "مختصروں" کا لفظ استعمال کیا ہے،
 اس مشنوی میں بعض لفظی غلطیاں بھی ہیں، مثلاً
 اک بار محل میں پھر محل تھا وہ شاہ کہ ظلم میں مثل تھا
 حل بہ فتح دوم ظلم کر دیا ہے جو غلط ہے۔

بادل سا بھر آسماں جوش بھلی سے لہرے تھا ہم آغوش
 لہڑکی جگہ لہڑ یعنی بہاے متحرک نظم کر دیا ہے جو غلط ہے۔
 جاگی تو سب اُس کے جوڑ کی تھیں
 اندر کے اکھاڑے کی پری تھیں

پردیاں " کی جگہ پری نظم کر دیا ہے۔
 بیجا وہ ہوا کہا کہ جا جا کیسی رانی کہاں کا راجا
 " برہم ہوا " کی جگہ " بیجا ہوا " نظم کر دیا ہے۔
 دیکھ آجوتھے دہل نہ ہووے

وہ نہ ہووے کی جگہ دہل نہ ہووے غلط ہے۔
 مشہور ہے ضد انس و جانی

ضد انس و جاں کی جگہ ضد انس و جانی غلط ہے۔
 مشتاق کو خوش خبر سنائی

خوش خبری کی جگہ خوش خبر غلط ہے۔
 اس نقش مراد کو جگایا

جادو جگایا جاتا ہے نقش نہیں۔

حیرت نہ وہ چپ غموش سنان ڈٹا ہوا دل بندھا ہوا دھیان

سنان مکان یا میدان یا جنگل کے لیے استعمال ہوتا ہے آدمی کے لیے نہیں۔

سحرالبیان اور گلزار نسیم کا موازنہ | مندرجہ بالا سطور میں دونوں مثنویوں کے مطالعے سے ہم جس نتیجے پر پہنچے وہ یہ ہے کہ سحرالبیان کی زبان نہایت سلیس اور شستہ ہے جذبات و احساسات کا تجزیہ بہت موثر طریقے پر کیا گیا ہے، قدرتی مناظر اس خوبی کے ساتھ نظم کیے گئے ہیں کہ آنکھوں میں تصویر بھر جاتی ہے، تخیل کی فطری روش سے ساری مثنوی میں گریز نہیں کیا ہوا میر حسن ایک باکمال مستور ہیں، تفریح خاطر اور تاثیران کی مثنوی کے خاص جوہر ہیں اور درد اور سوز و گداز اُس میں گویا کٹ کٹ کر بھر دیا ہے۔

گلزار نسیم الفاظ کی شوکت بندش کی حسنی، خیال کی نزاکت اور بلند پروازی کی دولت سے مالا مال ہے اختصار اور ایجاز بھی اس مثنوی کا ایک جوہر ہے بعض مقامات پر طول طویل مضامین کو چند شعر میں نہایت خوبی کے ساتھ ادا کر دیا ہے اور اکثر لطیف اشاروں میں بہت کچھ کہہ گئے ہیں۔

گلزار نسیم کے متعلق یہ بات عام طور پر مشہور ہے کہ یہ مثنوی سحرالبیان کے مفت سابلے میں لکھی گئی غالباً یہ خیال اس لیے پیدا ہوا کہ میر حسن کی مثنوی کے بعد اردو میں کسی دوسری مثنوی کو اتنی شہرت اور مقبولیت نصیب نہیں ہوئی جتنی گلزار نسیم کو ہوئی ورنہ اس دعوے کی کوئی دلیل

نہیں ہے کہ نسیم نے میر حسن کے مقابلے پر مثنوی کہی ہے، دونوں مثنویوں میں سوائے اس کے کہ دونوں مثنویاں ہیں کوئی چیز مشترک نہیں ہے، دونوں کے راستے الگ الگ ہیں، بحر مختلف، طرز بیان مختلف، تفصیل کی رو مختلف، پھر یہ کیونکر سمجھ لیا جائے کہ گلزار نسیم کو البیان کے جواب میں کہی گئی ہے، میر حسن کی مثنوی سلاست، روانی، سادگی اور بے تکلفی کی جان ہے، نسیم کی مثنوی معنی آفرینی بلند پروازی اور لفاظی میں فرو ہے، میر حسن کی مثنوی میں اکثر مضامین کو ضرورت سے زیادہ طول دیا گیا ہے اور یہ طول اُس کا وصف بھی ہے اور عیب بھی، نسیم کی مثنوی میں اکثر مفصل واقعات کو بہت اختصار کے ساتھ بیان کیا گیا جو اس پر اختصار اُس کا وصف بھی ہے اور عیب بھی، میر حسن کی مثنوی درد اور سوز گداز کے جواہر سے مالا مال ہے، نسیم کی مثنوی شکوہ الفاظ اور تناسُب اور ترکیبوں اور بندشوں کی غنچگی کے بے متنازعے ایک اور حیثیت سے بھی ان دونوں مثنویوں کا موازنہ انصاف کے خلاف ہے، میر حسن نے جب اپنی مثنوی اختتام کو پہنچائی ہے تو وہ معتر اور بن رسیدہ اور کائناتِ عشق تھے، نسیم اُن کے مقابلے میں بالکل دُکے تھے اور اتنی کم عمر میں انتقال ہوا کہ اُن کو "نوشق" کے سوا اور کیا کہا جاسکتا ہے۔

ایسا معلوم ہوتا ہے کہ نسیم نے گلزار نسیم کی تصنیف کے وقت عمداً

میر حسن کے رنگ سے علیحدگی اختیار کی ہے، ان کی انفرادیت ان کے مصرعہ مصرعہ سے عیاں ہے، طرزِ ادا اور اندازِ بیان دونوں مشنویوں کا جداگانہ ہے، جو درد اور سوز و گداز میر حسن کے یہاں ہے وہ نسیم کے یہاں نہیں اور جو شکوہ الفاظ اور ترکیبوں اور بندشوں کی تختگی نسیم کے یہاں ہے وہ میر حسن کے یہاں نہیں میر حسن محاورہ اور روزمرہ میں اپنا جواب نہیں دے رکھتے، نسیم تشبیہ اور استعارے کے بادشاہ ہیں۔

آزاد کہتے ہیں "ہمارے ملک سخن میں سیکڑوں مشنویاں لکھی گئیں مگر ان میں صرف دو نسخے ایسے نکلے جنہوں نے طبیعت کی موافقت سے قبولِ عام کی سند پائی، ایک سحرالبیان دوسری گلزارِ نسیم اور تعجب یہ ہے کہ دونوں کے راستے بالکل الگ الگ ہیں، میر حسن نے سحرالبیان لکھی اور ایسی صداقت زبان اور فصیح محاورے اور میٹھی گفتگو میں اور اس کیفیت کے ساتھ ادا کیا جیسے آبِ رواں، اہلِ واقعے کا نقشہ آنکھوں میں کھینچ گیا اور ان ہی باتوں کی آوازیں کانوں میں آنے لگیں جو اُس وقت وہاں ہو رہی تھیں، باوجود اس کے انھوں فن سے بال بھر ادھر یا ادھر نہ گئے، قبولِ عام نے اسے ہاتھوں میں لے کر آنکھوں پر رکھا اور آنکھوں نے دل و زبان کے حوالے کیا، اس نے خواص اہل سخن کی تعریف پر قناعت نہ کی بلکہ عوام جو حرف بھی نہ پہچانتے تھے وہ طیف کی طرح

حفظ کرنے لگے ، نسیم نے گلزارِ نسیم لکھی اور بہت خوب لکھی ، اس کا راستہ
 اس سے بالکل الگ تھا کیونکہ پنڈت صاحب نے ہر مضمون کو تشبیہ
 کے پردے اور استعارے کے چبچ میں ادا کیا ، اس کے بچے وہی بانگین
 کے مروڑ ہیں جو پرِ زیاد میں بانگا دوپٹہ اوڑھ کر دکھاتی ہیں اور انکسار
 مطالب کو بھی اشاروں کنایوں کے رنگ میں دکھایا ہے باوجود
 اس کے زبان فصیح اور کلام شست اور پاک ہے اختصار بھی اس
 مثنوی کا ایک خاص وصف ہے ۔

بعض ہم مضمون اشار کے موازنہ سے دونوں کے رنگ سخن کا
 زیادہ بہتر طور پر اندازہ ہو سکے گا ، میر حسن فرماتے ہیں :-
 سب اعضا بدن کے موافق درست
 ہر ایک کام میں اپنے چالاک و چست
 قیامت آفت کا ٹکڑا تمام
 قیامت کرے جس کو جھک کر سلام
 نسیم نے یہی مضمون اس طرح نظم کیا ہے :-

دن دن اُسے ہو گیا قیامت بوٹا سی بڑھی وہ سرِ قیامت
 چلتی توڑ میں میں سرِ دگر تے باقی کرتی تو پھول جھڑتے
 یا مثلاً طبیعت پر جدائی کا اثر میر حسن نے اس طرح دکھایا ہے :-

دوانی سی ہرست پھرنے لگی درختوں میں جا جا کے گرنے لگی
 ٹھہرنے لگا جان میں اضطراب لگی دیکھنے وحشت آلود خواب
 خفا زندگانی سے ہونے لگی بہانے سے جا جا کے رونے لگی
 جہاں مٹھینا پھر نہ اٹھنا اُسے محبت میں دن رات گھنٹا اُسے
 کبھی نے اگر بات کی بات کی پُر دن کی جو پوچھی کہی بات کی
 کہا اگر کسی نے کہ کچھ کھایے کہا خیر بہت سے ہر منگوا یے
 نسیم نے اس کیفیت کو اس طرح نظم کیا ہے ۔

سنان وہ دم بہ خود تھئی ہتی کچھ کہتی تو ضبط سے تھی کہتی
 کرتی تھی جو بھوک پیاس برس آنسو مٹی تھی کھا کے تیس
 جاسے سے جو زندگی کے تھی تنگ کپڑوں کے عوض بدلتی تھی رنگ
 یک چند جو گزرے بے خورد خواب زائل ہوئی اُس کی طاقت تاب
 صورت میں خیال رہ گئی وہ ہیئت میں مثال رہ گئی وہ
 آنے لگے بیٹھے بیٹھے چکر فانیس خیال بن گیا گھر

ظاہر ہے کہ جذبات کے بیان میں جو کیفیت میر حسن نے پیدا
 کر دی ہے وہ نسیم سے بن نہیں پڑی لیکن بندش کی چستی اور بلند پروازی
 نسیم کے اشعار میں بہت ہے ۔

یا مثلاً شہزادے کے نائب ہونے پر اس کے ارد گرد بہنے والی

حال میرجن نے اس طرح بیان کیا ہے :-

جو دیکھا تو وہاں شاہزادہ نہیں
کوئی دیکھ یہ حال روئے لگی
کوئی غم سے جی اپنا کھونے لگی
کوئی بلبلائی سی پھر نے لگی
کوئی ضعف کھا کھا کے گرنے لگی
کوئی سر پہ رکھ ہاتھ دلیہ ہو
گئی بیٹھ ماتم کی تصویر ہو

کھاشہ نے واں کا بچے دوپٹا
عزیز وہاں سے وہ یوسف گیا
گھٹیں لے وہ شہ کو لب بام پر
دکھایا کہ سوتا تھا یاں سیم پر
جو دیکھی جگہ وہ جہاں سے گیا
کہا اے بنیا تو یاں سے گیا
مرے نوجواں اب کدھر جا پیر
نظر تو نے مجھ پر نہ کی بے نظیر
عجب کھر غم میں ڈوبا مجھے
غرض جان سے تو نے کھو یا مجھے
اب وہ اشعار سنئے جن میں قسیم نے پھول کے غائب ہونے پر بکاؤلی کی
بے چینی کا نقشہ کھینچا ہے :-

دیکھا تو وہ گل ہوا ہوا ہے
کچھ آدر ہی گل کھلا ہوا ہے
گھبرائی کہ میں کدھر گیا گل
بھولائی کہ کون ہے گیا گل
ہے ہے مرا پھول نے گیا کون
ہے ہے مجھے خار دے گیا کون
ہاتھ اُس پہ اگر پڑا نہیں ہے
بوہو کے تو گل اڑا نہیں ہے

زگرں تو دکھا کہ ہر گیا گل سوسن تو بتا کہ ہر گیا گل

سنبھل مرا تا زیا نہ لانا شمشاد انجیں سولی پر چڑھانا

گھبرا ئیں خواصیں صورت بید ایک ایک سے پو پھنے لگی بھید

میر حسن کے اشعار دل میں چنکیاں لینے ہیں اور درد میں

ڈوبے ہوئے ہیں، نسیم کے اشعار میں بندش کی جستی اور زبان

کی دل آویزی میں گھبراہٹ اور جھنجھلاہٹ کی کیفیت نمایاں ہے۔

مختصر یہ ہے کہ دونوں مشنریاں اپنے اپنے رنگ میں لاجواب

ہیں، میر حسن جذبات و احساسات کے بیان اور مناظر فطرت کی تصویر

کشی میں بد طولی رکھتے ہیں اور نسیم بیان کی رنگینی اور خیالات کی

نزاکت میں فرد ہیں۔

ایک نے قدرتی پھولوں کی تازگی اور شگفتگی کا عکس اس رنگ سے

اُتارا کہ ہماری زبان کے ادب کو ہکا دیا۔

دوسرے نے گلہائے رنگا رنگ کا عطر لے اس طرح کھینچا کہ اُس کی

قلموں نے جہاں رنگ و بو کا تصور قائم کر دیا۔

سحر البیان صاف و شفاف بانی کی وہ پہاڑی ندی ہے

جو سنگین سطح کو آئینہ دکھاتی ہوئی ارد گرد کے سرسبز و شاداب

درختوں کی تصویر لیتی ہوئی گنگنائی گاتی چلی جا رہی ہے۔

گلزار نسیم میٹھے پانی کا وہ گہرا کنواں ہے جس کے اندر سے
آبِ زلال تارِ اسانظر آرہا ہے۔

